


عَسْوَ سَمَاوَنَ



بِسْمِ اللَّهِ الرَّحْمَنِ الرَّحِيمِ
عَلَيْهِ الْحَمْدُ لِلَّهِ الْعَزِيزِ لِلَّهِ الْكَفِيرُ لِلَّهِ

عشقِ ایں

بِسْمِ اللّٰہِ الرَّحْمٰنِ الرَّحِیْمِ

عَلَّمَنَا فِی الْحُكْمِ فَلَمَنَا

ذَکرِ آف نیز (آذری) میں کوئی نہیں پہنچ رہے تھے کیونکہ میری کی بھروسی کیتیا۔ لیکن اس

شائع کردہ:

ڈانشگاہ خانہ حکمت
اہم ادف

3۔ نور ویلہ گارڈن دیسٹ کراچی 3 پاکستان

فہرستِ مضمونِ عشقِ سماوی

نمبر شمار	عنوانات	صفحہ نمبر
۱	آغازِ کتاب	۷
۲	عالمِ جان و دل	۱۸
۳	اللہ کا باطنی گھر	۲۲
۴	آدمیوں کا سلسلہ	۲۶
۵	علمی خط بطرزِ جدید - ۱	۳۱
۶	علمی خط بطرزِ جدید - ۲	۳۲
۷	مدرسِ عشقِ مولا	۳۴
۸	علمی خط بطرزِ جدید - ۳	۳۱
۹	علمی خط بطرزِ جدید - ۴	۳۳
۱۰	علمی خط بطرزِ جدید - ۵	۳۵
۱۱	علمی خط بطرزِ جدید - ۶	۳۸
۱۲	علمی خط بطرزِ جدید - ۷	۵۰
۱۳	علمی خط بطرزِ جدید - ۸	۵۳
۱۴	علمی خط بطرزِ جدید - ۹	۵۵

نمبر شمار	عنوانات	صفحہ نمبر
۱۵	قصہ طالوت کا باطنی پہلو	۵۸
۱۶	عالم شخصی کی سلطنت	۶۰
۱۷	قصہ آدم میں دعوستِ باطن	۶۲
۱۸	نورِ منزل اور کتابِ مبین	۷۱
۱۹	ایل۔ اے۔ ایس۔	۷۹
۲۰	ہائی ایجکوکیٹر ز	۸۳
۲۱	پہنچام روحانی بزیانِ حالِ من جانی غزالِ مرحومہ (نظم)	۸۵
۲۲	علمی خط برائے ایل۔ اے۔ ایس۔ ۱	۸۶
۲۳	علمی خط برائے ہائی ایجکوکیٹر ز ۲۔	۸۸
۲۴	عزیزوں کی شیرین یادیں	۹۰
۲۵	آپ سب عزیزوں	۹۲
۲۶	عزیزوں کا حق	۹۳
۲۷	اسماںِ الحسنی کے اسرار	۹۴
۲۸	خزینۃ الحزاں - امام مبین	۹۸
۲۹	بھیتے جی قیامت	۱۰۰
۳۰	علامہ نصیر کی بروشکی نظموں پر سوالات	۱۰۲
۳۱	اسماںِ عشق کی حکمتیں	۱۰۹

نمبر شمار	عنوانات	صفحہ نمبر
۳۲	اُس نے کہا: میں تیرا دل ہوں" (نظم)	۱۱۳
۳۳	برداشکی کے رشتے	۱۱۵
۳۴	لشکر اسرافیلی	۱۱۷
۳۵	یار بیان الجمال (نظم)	۱۲۱
۳۶	اسکم اعظم محدث قوت	۱۲۳
۳۷	یہ تیر اک عشق (نظم)	۱۲۷
۳۸	السانی حقیقت اور اس کا سایہ	۱۲۹
۳۹	سورہ میمن کے تاویلی اسرار	۱۳۲
۴۰	ایک عجیب و غریب خط۔ ۱	۱۳۸
۴۱	پیغمبرانہ یا اولیائی موت	۱۴۰
۴۲	روحانی شہاد = علم تاویل	۱۴۶
۴۳	ایک آن مٹ یاد	۱۵۰
۴۴	عجیب و غریب خط۔ ۲	۱۵۲
۴۵	عذریز راجپاری	۱۵۳



**Institute for
Spiritual Wisdom
and
Luminous Science**

Knowledge for a united humanity

This Page Intentionally Left Blank

آغازِ کتاب

اَسْمَوَ اللَّهِ الرَّحْمَنِ الرَّحِيمِ - ربی! تیرایہ بندہ مکتوبن پہلے
ہی سے عاجزونا تو ان تھا، اور اب تو بیش از بیش زار و ضعیف
اور قابل رحم ہو چکا ہے، اے پروردگارِ دانا و بینا! المدد المدد
الغیاث الغیاث، یارب العزت! سب سے بڑی اور افسوسناک
کمزوری یہ ہے کہ میں تیری لامحمد و نعمتوں کی ذرا بھی شکر گزاری
نہیں کر سکتا، اے کاش! آسمانی عشق کا مجھ پر کوئی ایسا غلبہ ہوتا
کہ جس سے میں بے تحاشہ رو رو کر بار بار سجدے میں گر پڑتا تو شاید
اں عاجزانہ عمل سے دل کا غبار دھل جاتا، اے ذاتِ سبحان! ہم
اپنی کم علمی اور بیمارگی سے نالان ہیں کہ تیری حمد و شناس سے عاجز و
قاصر ہیں، اے رحمان و رحیم! تو ازاہ عنایت آسمانی عشق ہم مسلط
کر دے، تاکہ اس مقدس عشق کی سرستی میں جو کچھ بھی طفلا نہ
تیری تعریف کریں، وہ سب کچھ تیری نظرِ رحمت سے منظور ہو،
ورثہ یارب! ہم کہاں جائیں گے، یا طبیبی! بحرمتِ اسماء الحسنی

تو اپنے پاک و پُر لذتِ عشق سے ہمارے جملہ ظاہری و باطنی امراض
کا علاج فرماء! آمین!!

۲۔ اے دوستاں عزیز! میں سمجھتا ہوں کہ ”عشق سماوی“ کی یہ
اصطلاح، ہم سب کے لئے ایک بہت بڑا عام ہے، لہذا، ہم قلبی
شکر گزاری کے ساتھ اس کی وضاحت کریں گے کہ عشق سماوی کے
معنی یہیں: اللہ، رسول، اور امام زمان کا نورانی اور معجزانہ عشق،
کیونکہ اس کا غلیظم الشان ذکر اور فرضیت آسمانی کتاب (قرآن) میں
ہے، قرآن و حدیث کی تحقیق و تصدیق سے ہر عاشق صادق کو یقیناً یہ در
خوشی ہوگی کہ آسمانی عشق روح الایمان کے لئے غذا بھی ہے اور دوا
بھی، اے دوستاں عزیز! آپ سب کو امام ہتھی دحاضت کا مقدس
عشق مُبارک ہو! کہ یہی عشق رسول اور خدا کا عشق ہی ہے، پس
اسی پاک و پاکیزہ دریائے عشق میں ہمیشہ مُستَغْرِق رہنا کہ اسی عمل میں
سعادت داریں ہے، اور اسی میں روحانی ترقی اور عقلی روشنی ہے۔

۳۔ اس کتاب کا نام: اسی کتاب کے نام مقرر کرنے میں
کبھی اتنی تاخیر نہیں ہوتی تھی، شاید اس میں بھی کوئی راز ہوگا،
لیکن آخر کار اس کتاب کے مضمومین کو دیکھا، ان میں ایک مضمون
ہے: ”آسمانی عشق کی حکمتیں“ اسی سے خیال آیا کہ اس کتاب کا نامیت
خوبصورت نام ”عشق سماوی“ ہونا چاہئے، ان شاہزاد، دوستاں عزیز
اور قارئین کرام کو یہی نام پسند ہوگا، یہ اسم اس وجہ سے نہیں کہ

اس کتاب میں ستر تا ستر عشق سماوی ہی کا موضوع ہے، بلکہ اس کا ویع تر مفہوم داشتارہ یہ ہے کہ میں نے بحثیتِ مجموعی اپنی تحریروں خصوصاً نظموں میں عشق سماوی کا تذکرہ کیا ہے، اور میر اعیڈہ ہے کہ اسی نے میرے عالم شخصی کو معمور کیا، پس میں عشق سماوی کے اس مبارک نام سے تیمُنَا وَ تَبُوُّ کا اپنی ایک پسندیدہ کتاب کا مائل بنارہا ہوں، تاکہ اہل دانش اگرچا ہیں تو تحقیق کر سکیں کہ اس نام کا پس منظر کیا ہے۔

۲۶ کتاب کے اس نام (عشق سماوی) میں ان حقائق کی طرف دعوت فکر ہے: حضرتِ داؤد علیہ السلام کی زبور ظاہر اور باطن عشق سماوی سے اپریز تھی، کامیں، عارفین اور عاشقین کی باطنی قیامت میں ناقور عشق کا عمل عمل ہوتا ہے، بہشت کی بہت بڑی نعمت خداوند تعالیٰ کا عشق ہے جو شریب ٹھوڑا غیرہ کے نام سے ہے، اللہ تعالیٰ نے سب سے پہلے عقل کو پیدا کیا، لیکن وہ اس کے ایک محبوب بندے میں تھی، یعنی عقل عشق الہی سے پیدا ہوئی ہے، قرآن، حدیث، اور ارشاداتِ آئمۃ ظاہرین میں آسمانی عشق و محبت کی اہمیت و فضیلت کو دیکھیں، حضرت مولانا امام سلطان محمد شاہ صلوات اللہ علیہ نے ۱۹۲۶ء میں اپنے جس نورِ محبت کے طلوع ہو جانے کی پیش گوئی فرمائی تھی، وہ یقیناً شکرِ اسرافیلی کے ناقور عشق سے طلوع ہو چکا ہے، یہی سبب ہے کہ میں ان سے بار بار فدا ہو جانا چاہتا ہوں۔

۵. دانشگاہ خانئے حکمت کی ترقی : | خداوندِ عالم کی عنایت

بے نہایت سے ہمارے ادارے کی روزافزوں ترقی ہو رہی ہے۔ اللہ تعالیٰ جب کسی کام کا ارادہ کرتا ہے تو اس کے اسیاب و ذرائع ہیتاً کر دیتا ہے، چنانچہ اُس ذات پاک کی توفیق و مہابت سے پہت سی عظیم ہستیوں نے اس ادارے میں شرکت و شمولیت اور رکنیت اختیار کی، پھر بعض کو علما ری دی گئی، بعد ازاں گورنر زاور علمی لشکر مقرر ہوتے، جس سے ادارے کی بہت ترقی ہوتی، اور کتابوں کے انگمنزی ترجیح سے تو انقلاب آگیا، دوسری زبانوں میں بھی ترجیح ہیں، الحمد للہ۔

۶. افتسابِ جدید - اول : | میرے بے حد عزیز،

جانی دوست، نہایت پیارے تلمیذ، اور روحانی بھائی ایمن کو ماذیا چیزیں آف مرکزِ علم و حکمت لندن یڑے نیک بخت ہیں کہ ان کی برائی نے زبردست ترقی کی ہے، اس برائی کے لئے انہوں نے بے شمار خدمات انجام دی ہیں، ان کی فرشتہ خصلت بیگم مریم بھی ہر خدمت میں ان کے ساتھ ہیں، ان کے دونوں فرشتے جیسے فرند سلمان اور ابوذر مجھے از حد عزیز ہیں، یہ پیارے پچھے ایام طفویت ہی سے دین کی عمرہ عمدہ بائیں کرتے ہیں، ظاہری تعلیم میں بھی بہت ہی ذہین ہیں، یہ فیلی مولا کی محبت اور ایمان کی دولت سے مالا مال ہے۔

۷، ہمارے بہت ہی عزیز امین کو ٹاڈیا کے والدِ محترم کا اسم
گرامی جیب کو ٹاڈیا ہے، وہ ہندستان میں پیدا ہوتے، اور
دس سال کی عمر میں مشرقی افریقہ گئے، امین کی والدہ صاحبہ کامنا روش
بالوجیب ہے، ان کی جاتے پیدائش یونڈا ہے۔

۸، جیب کو ٹاڈیا اور روش پانو کی شادی خانہ آبادی ۱۹۳۱ء
اویس یونڈا کے شہر کپالہ میں نامدار پرانی خان کی نورانی
موجودگی میں ہوتی تھی، ان کے پانچ صاحزادے اور ایک صاحزادی
ہیں، امین کے والدین آج کل ٹینڈا میں رہائش پذیر ہیں۔

۹، امین کے والدین پڑے دیندار اور متفقی ہیں، وہ ہمیشہ عبادت
بندگی اور جماعت خانے کی حاضری میں پابند ہیں، نکرو میں سب سے پہلے جا
کر صحیح و تام جماعت خانے کا دروازہ کھولا کرتے تھے، وہ عرضہ دراز تک کا طریا
اور موکھی رہ پکے ہیں، ان کو یہ سعادت اور عزماز مشرقی افریقہ کے مختلف
جماعت خالوں میں نصیب ہوا، اور حاضر امام صلوٰۃ اللہ علیہ نے ان
کو ۱۹۵۱ء میں حضور مسیح کے مائنٹل سے نوازا۔

۱۰، حناب جیب کو ٹاڈیا شب نیز مون ہیں، بہت ہی سویرے
جماعت خانہ جا کر عشق و محبت سے گنان شریف پڑھا کرتے ہیں
ان کو ایسے بہت گنان یاد ہیں، جو پر مغزا و رحمت آگئیں ہیں، اگرچہ
کینڈا میں ان کا گھر جماعت خانے سے کسی قدر دور ہے، لیکن پھر
بھی وہ گھر سے جلدی، اسی نکل جاتے ہیں، تاکہ ٹھیک وقت پر گنان

خوانی کی سعادت نصیب ہو جاتے، ایں کو ٹاڈیا کے والدین نے اپنے تمام بچوں کو نیک عادتیں سکھا دی ہیں، اس میں بنیادی پیغمبر مولائے پاک کی مقدس مجتبت ہے، الحمد للہ۔

۱۱، انتسابِ جدید - دوم : ہمارے جوان سال اور

جو ان صالح دوست اور علمی رفیق سہیل رحمانی بڑے دنیار اور خدا پرست انسان ہیں، امریکہ میں ان کی ملاقات سے مجھے یحود خوشی ہوتی، وہ حقیقی علم کے دلدار ہیں، ان میں علمی ترقی کی صلک موجود ہے، مجھے امید ہے کہ وہ بہت ترقی کریں گے، اور علمی خدمت میں شایان حضرت میں گے۔

۱۲، ان کے والد محترم کا نام شوکت علی رحمانی ہے، محترم والدہ کا نام زرینہ شوکت علی ہے، سہیل رحمانی کی تاریخ پیدائش جولائی ۱۸۹۹ء ہے، جانتے پیدائش کراچی، تعلیم انٹرمیڈیٹ کامرنہ ہے، آپ اکتوبر ۱۹۹۵ء میں امریکہ تشریف لے گئے، جماعتی خدمت اور مذہبی تعلیم کا شوق ان کو والدین سے ورثے میں ملا ہے، آپ نے رحمانی گارڈن (کراچی) کے جماعت خانے میں چاند رات مجلس کے کام ٹریا کے فرائض انجام دتے، آپ ڈیکورشن کمیٹی کے چیئرمین بھی رہے ہیں، اور الازھرناسٹ اسکول (رحمانی گارڈن) میں زیارتیجس ٹیچر بھی تھے۔

۱۳، فرمانِ اقدس اور عشقِ سماوی : حضرت مولانا امام

سلطان محمد شاہ صلوات اللہ علیہ وسلم نے آسمانی عشق کے بارے میں دُر افشا نی فرمائی ہے، آپ کے لئے یہ مدد ضروری ہے کہ ان بیمارگ ارشادات کا عقیدت و محبت سے مطالبہ کریں، تاکہ اس باب میں آپ کو یقین کامل حاصل ہو جاتے، کیونکہ امام عالی مقام علیہ السلام کا پاک فرمان ہمارے لئے قرآن و حدیث کی حقیقی ترجیحاتی ہے، آپ اپنے مولاۓ پاک (روحی فدراہ) کے اس نورانی فرمان میں ذرا غور کریں، ارشاد ہے:-

دیکھو! پروانہ شمع کی روشنی دیکھ کر عشق و محبت سے اپنی جان جلا دیتا ہے، اس کو اتنی رشد دیں، محبت اور عشق ہے کہ بہت سے پروانے جان دے دیتے ہیں، آپ کو بھی ایسی محبت خداوند تعالیٰ کے لئے رکھنی چاہتے ہیں، آپ ایسے عاشق نہیں، خداوند تعالیٰ سے عشق و محبت کریں، عبادت اور بندگی بھی عشق و محبت کے ساتھ کریں۔ آپ کو شاید معلوم ہو گا کہ حقیقی عشق کے باب میں مولاۓ پاک کے ارشادات بہت ہیں۔

۱۲۔ د۔ خ۔ ح۔ ریجنل برائیخ، اسلام آباد : | اللہ تعالیٰ

کی بے شمار نعمتوں کا شکر ہے، کہ اُس کرمیم کار ساز اور حسیم بندہ نواز کی بہت سی نوازشات ہیں، منجملہ یہ ہی اس کی ایک پہت بڑی رحمت ہے کہ اسلام آباد میں جو ہماری برائیخ تھی، اس کی اب ترقی ہوتی ہے، اور وہ اب ”دانشگاہ خانہ حکمت، ریجنل برائیخ، اسلام آباد“

کہلاتی ہے، جس کے زینتیں صدر بازگل ابن خلیفہ امان علی شاہ ہیں،
جو بہت ہی دیندار اور مولا کے سچے عاشق اور حقیقی درویش ہیں،
ان کی فرشتہ خوبیگم مسمّاۃ ماہُرو ایڈ و آنر مقرر ہوتی ہیں، میں نے
ان جیسی ایماندار خواتین پہت ہی کم دیکھی ہیں، وہاں کے سیکریٹری
عبدالکریم نہدیری این صوبیدار (ر) محمد حیات ہیں جو بہت ہی قابل
ایماندار ہیں اور طبع، اور نہایت شریف انسان ہیں، الحمد للہ۔

نصیر الدین نصیر (حُبِّیْتَ علیْ) ھونزا نی۔ کراچی
جمعہ ۱۳، شعبان المُعْظَم ۱۴۲۹ھ، ۳ دسمبر ۱۹۹۸ء

Institute for
Spiritual Wisdom
and
Luminous Science

Knowledge for a united humanity

ترجمہ ہزار حکمت : اللہ تعالیٰ کا لاکھ لاکھ شکر ہے کہ اب ہزار حکمت کا ترجمہ عالمی زبان میں ہوا۔ اور یہ بہت بڑا کارنامہ میرے عظیم دوست نے سرانجام دیا وہ میری جان کی طرح بلکہ اس سے بھی زیادہ عزیز ہیں، اس کی وجہ یہ ہے کہ وہ حقیقی علم کے بہت بڑے شیدائی اور بہت بڑے عالم ہیں، اس وصفِ گل کے تحت ان میں بہت سے اوصاف و کمالات جمع ہو گئے ہیں، وہ قوم کا بہت بڑا اثاثہ، امام عالی مقام کا ایک علمی خزانہ، پسروں کا گنجینہ، زندہ کتب کا نمونہ، دریائے علم کا گوہر یکداہ، عالیٰ ہمتی میں یگانہ زمانہ، چراغ نورِ امانت کا پروانہ، دوستوں کی کامیابی کا نشانہ اور سلطانی قلم کا گنجینہ ہیں، یہ ذکرِ جمیل جناب ڈاکٹر اپی-ایچ-ڈی) فقیر محمد ہوزانی صاحب کا ہے۔

موصوف کی رفیقہ حیات محترمہ صہصاہم رشیدہ نور محمد ہوزانی کی علمی شخصیت بڑی حیران کرنے ہے، ان کا ہر لمحہ معنوی گل افshanی اور حقیقی درفتاری ہے، معجزہِ عشق مولا کی گلوگیر آواز میں علم کو بیان کرنا ہے تو کوئی نیک بخت یہ بیمثال ہتر صہصاہم سے سیکھے، لیکن یہ ہنسنہیں ہے، بلکہ معجزہ ہے، جو عطیہ الہی ہے، ایسی پاکیزہ روحلیں اور ایسے عظیم فرشتے عالم علوی سے اس دُنیا میں اس لئے آتے ہیں کہ وہ سب مل کر گمراہ ارض پر قرآنی علم و حکمت کی روشنی پھیلائیں، الحمد للہ۔

مرکزِ علم و حکمت لندن کے مجلہ عزیزان کی روز افزون علمی ترقی سے ہمیں انتہائی شادمانی ہو رہی ہے، تاہم یہاں ریکارڈ آفیسر، لائف گورنر، ایم۔ ایس۔ آئی چیف ٹھیکر لالانی کی حوصلہ افزائی کا موقع ہے، ان کی بہت سی خوبیاں اور بہت سی خدمات ہیں، لہذا ان کی ایک زرین اور تابناک تاریخ بننے والی ہے، جناب ڈاکٹر نقیر محمد ہونزا آئی صاحب اور صمصم صاحبہ ان کی بہت تعریف فرماتے ہیں، مجھے یقین ہے کہ عزیزانم ٹھیکر لالانی علمی خدمت کی وجہ سے روحاً ایک فرشتہ زمانہ ہو گئے ہیں، اب ان شاہزادان کا گھر علم کا گھوارہ ہونے والا ہے۔

انتسابِ جدید: اس کتابِ مستطاب کے انتساب کی سعادت اٹلانٹا کی میں ایمانی فیملیٹ کو نصیب ہوئی، پہلی فیملی یہ ہے: موکھی نزار علی علی بھائی ایل جی، موکھیانی الماس نزار علی ایل جی، نایاب نزار علی ایل جی، حنا نزار علی ایل جی، صبا نزار علی ایل جی، دوسرا فیملی: نصیر الدین خان بھی ایل جی، خیر النساء نصیر الدین ایل جی، حنا نصیر الدین ایل جی، کاشش نصیر الدین ایل جی، کومل نصیر الدین ایل جی، تیسرا فیملی: سلطان علی لاڈجی ایل جی، شوکت بالو سلطان علی ایل جی، عظیم علی سلطان علی ایل جی۔ اس حقیقت میں کوئی شک، ہی نہیں کہ ہر مفید کتاب علمی بہشت کا ایک سدا بہار اور پرمریاغ ہے، جس میں سے بے شمار مؤمنین

و مونات میوہ ہاتے عقل و جان حاصل کرتے جائیں گے، اور اس کا رخیر کا اجر و صلہ (ان شاء اللہ)، علم و حکمت کی خدمت کرنے والوں کو ملتار ہے گا۔

ایمانی اور علمی دوستی و محبت بے مثال بھی ہے اور لازوال بھی، یقیناً یہ اللہ تعالیٰ کی ایک بہت بڑی نعمت ہے، جب میں اٹلانٹا گیا تو خدا کے فضل و کرم سے اس نعمت میں بڑا زبردست اضافہ ہوا، شاگردوں کی محبت تاریخی کی طرح کام کرنی ہے حقیقی تلامیز اولاد، ہی کی طرح بڑے پیارے ہوتے ہیں، اور اس میں بہت بڑی حکمت ہے، الحمد للہ۔

۲۳ جون ۱۹۹۸ء

Institute for
Spiritual Wisdom
and
Luminous Science

Knowledge for a united humanity

عالمِ جان و دل

ا، ایک ہے عالم آب و گل اور دوسرا ہے عالمِ جان و دل، یعنی دُنیا کے ظاہر اور عالم باطن یا عالم شخصی، جو لوگ دانا ہیں، وہ ہر چیز کو اس کے نام سے جانتے ہیں، خدا کے نصل و کرم سے ہمارے ساتھی سب کے سب وہ ہیں جو ہمیشہ عالمِ جان و دل کی باتیں پسند کرتے ہیں، جس کی نئی وجہ ہیں۔

دریہاں قرآن اور امام کے معجزہ علم نے بہت سے دلوں کو ایک کر دیا ہے، لہذا وہ ایک دوسرے کو بیحد چاہتے ہیں، میں بھی انہی میں سے ہوں، اس لئے میں جانتا ہوں کہ نور اور قرآن کے عشق و محبت میں کسی کیسی نعمتیں ہوتی ہیں، چنانچہ جب جب ہمارے احباب عاشقانہ عبادت کے بعد فون پر یا سامنے سے گفتگو کرتے ہیں، تو ان کے کلام سے بہشت کی سی خوشبو آتی ہے، میں سچ کہتا ہوں، «محبے مولا نے سچائی کی دولت سے مالا مال فرمایا ہے، پس مجھے سچ سچ حقیقی علم کی تعریف کرنی ہے، اور اس علم کے خادموں کی وصلہ

افزاںی کرنی ہے۔

۳، جب آخرت کی گلی بہشت میں اہل ایمان کی بہت بڑی تعریف ہونے والی ہے، تو دنیا کی جزوی بہشت (علم و عبادت) میں تھوڑی سی تعریف کیوں نہ ہو، جبکہ قرآن حکیم فرماتا ہے: اور (دیکھو) نیک اور پرہیزگاری کے کاموں میں ایک دوسرے کی مدد کیا کرو ($\frac{۵}{۶}$) مدد کے کمی طریقے ہو سکتے ہیں، ان میں سے ایک حوصلہ افزائی بھی ہے، ان شمار اللہ، ہم اپنے ساتھیوں کی حوصلہ افزائی کے لئے کوشش کریں گے۔

۴، ہمارے عالم جان و دل میں بہشت کا سامنظر ہے، وہاں ہر دہ مجلس نورانی مو دیز میں ریکارڈ ہے، جس میں ہمارے احباب علم کی باتیں سُن رہے تھے، یا عاشقانہ عبادت ہو رہی تھی، یا مولا کی تعریف میں منظوم کلام پڑھا جانا تھا، یا مناجات اور گھر دیز اری ہو رہی تھی، میں ان کی آواز سے قربان؛ میں ان کے آنسوؤں سے قربان! میں کیسے قربان نہ ہو جاؤں، کہ یہ روحانی آبادی کی بارش ہے، اور جبکہ یہ عاشقانہ عبادت ہے، اور کسی حد تک پینغمبرانہ عبادت بھی ہے۔

۵، خداوند قدوس نے اپنے بندوں کے لئے عاشقانہ عبادت آسان بنادی ہے، جبکہ عاقلانہ (علمانہ) عبادت مشکل ہے، لیکن ناممکن نہیں، میں نے کمی ممکن میں مولا تے پاک کے بہت سے

عاشقوں کو دیکھا، وہ طرح طرح کی خصوصیات کے حامل تھے، تاہم مجھے خاموش گریہ وزاری کرنے والے عاشقوں پر رشک آیا، اشک پر رشک تجھب ہے، کیوں نہ ہو، یہ اللہ کی بہت بڑی رحمت ہے۔
۶۰ سورۃ النبیا (۲۱: ۱۰۳ - ۱۰۴) میں دیکھیں، یہاں خلاصہ مفہوم

یہ ہے: ہر کامیاب مومن کے لئے ایک ذاتی قیامت اور کائنات کی ایک کاپی ہوگی، عبادت اور معرفت جن کی مکمل ہو جاتی ہے ان کے نامہ اعمال (زبور) میں خدا یہ لکھ کے رکھتا ہے کہ اس کے نیک بندے کائنات (ارض) کے دارث ہوں گے، اور خدا کا یہ بہت بڑا پیغام خصوصی عبادت کرنے والوں کو پہنچانا ہے، اور اسی مقصد کے پیش نظر خدا نے اپنے عبیب کو عالم شخصی کے لئے رحمت بنانکر بھیجا ہے۔

۷۰ یہ حدیث شریف قبلہ مقالے میں درج کی گئی ہے: اِنَّ اللَّهََ جَمِيلٌ يُحِبُّ الْجَمِيلَ = یقیناً اللہ تعالیٰ صاحبِ جمال باطنی ہے اس لئے وہ جل جلالہ باطنی جمال کو پسند فرماتا ہے۔ باطنی حسن و جمال علم و حکمت کے بغیر نہیں ہے، آپ یقین کر سکتے ہیں کہ علم و حکمت ہی وہ ارتقائی سیر ہے، جس کے سوا کوئی شخص حسن و جمال باطن کو دیکھ سکتا، اور نہ ہی وہ آئینہ صورتِ رحمان میں اپنے آپ کو پہچان سکتا ہے۔

۸۰ الحمد للہ، یہ نویدِ جان فزا اور مژده دل کشا ہے کہ ہمارے

ساتھیوں نے اپنے زمانے کی علمی جنگ جیت لی ہے، کتنی بڑی سعادت ہے، جب یہ حق اور حقیقت ہے تو اس بے مثال نعمت کی شکر گزاری کرنی ہو گی، اور دل میں سب کی خیرخواہی اور دعا ہو، بفضلہ وہ متنہ۔

نصیر الدین نصیر رحمۃ اللہ علیہ، ہونزائی
اسلام آباد
۱۲، اپریل ۱۹۹۸ء

Institute for
Spiritual Wisdom
and
Luminous Science

Knowledge for a united humanity

اللہ کا باطنی گھر

۱، اگرچہ اللہ سبحانہ و تعالیٰ مکان ولا مکان سے
بے نیاز و برتر ہے، تاہم سب جانتے ہیں کہ عالم ظاہر میں اللہ
کا ایک مقدس گھر ہے، اور وہ خانہ کعبہ ہے، جو خدا کے باطنی گھر
کی مثال اور دلیل ہے، اور وہ مثال و مدلول زمانے کا امام علیہ
السلام ہی ہے، جو خداوند قدوس کا حقیقی اور نورانی گھر ہے،
جس میں یقیناً رویت اور معرفت کا کنڑ ازال موجود ہے۔

۲، قرآن حکیم اس حقیقت کی طرف پُر زور توجہ دلاتا ہے کہ
گل چیزیں دو دو یعنی جفت جفت ہیں (۳۶، ۵۱، ۱۳، ۵۵، ۳۶)،
پس کسی شک کے بغیر اللہ تبارک و تعالیٰ کے دو گھر ہیں، ایک
ظاہر ہیں ہے جو مثال ہے، اور دوسرا باطن ہیں ہے جو مثال
ہے اور وہ حضرت امام علیہ ط السلام ہے جو اللہ کا نورانی گھر یعنی بیت
المعور ہے، جس میں خداوند تعالیٰ کا سب کچھ ہے (۳۶)۔

۳، قرآن پاک کے بہت سے مقامات پر خداۓ بزرگ و برتر

کے باطنی گھر (امام) کی تعریف آتی ہے، جیسا کہ آئیہ مبارکہ کا یہ تزہجہ
ہے: اور کہتے ہیں کہ اگر ہم تمہارے ساتھ ہدایت کی پیروی کریں تو
اپنے ملک سے اچک لئے جائیں، کیا ہم نے ان کو حرم میں جو
امن کا مقام ہے جگہ نہیں دی، جہاں تمام چیزوں کے ثمرات
کچھ چلے جاتے ہیں (اور یہ رزق ہماری طرف سے ہے لیکن
ان میں سے اکثر نہیں جانتے (۲۸)) جو شخص امام عالی مقام کو
نورانیت میں پہچانتا ہے، وہ خدا کے حرم (پناہ گاہ) میں داخل
ہو جاتا ہے، جہاں اس کے پاس ہر چیز کا میوه خود بخود آتا ہے،
یہ اللہ کے حضور سے خصوصی رزق ہے، ظاہر میں صرف چند
درختوں کے سوا اور کسی چیز کا میوه نہیں ہوتا ہے، لیکن باطن میں
ہر چیز کی روح، ہی اس کا میوه ہے، جس میں کتنی نعمتیں ہیں۔

سہ، ذراتِ ارواح کا، ہم نے اپنی تحریروں میں بار بار تذکرہ
کیا ہے، قرآن حکیم میں ان کی کتنی مثالیں ہیں، یہ ثمرات بھی ہیں،
لوگ بھی، جنود بھی، پرندے بھی، یا جوں ماجون بھی، فرشتے بھی، عکل
شی بھی ہیں، وغیرہ، چنانچہ حضرت ابراہیم علیہ السلام اپنے وقت میں
امام اور بیت اللہ تھے، اللہ تعالیٰ نے ان سے فرمایا: وَأَقْنُ
فِي الْأَسِبَابِ لِمَجْعُ..... (۲۲)، اور لوگوں میں حج کے لئے ندا کر دو
کہ تمہاری طرف پیدل اور دبیلے دبیلے اونٹوں پر جو دور (دران) راستوں سے چلے آتے ہوں (سوار ہو کر)، چلے آئیں (۲۳)، اس

حکم کی تعمیل اس طرح ہوتی کہ حضرت ابراہیمؑ کی قوتِ اسرافیلیہ نے صورِ قیامت پھونکا اور دُنیا بھر کے لوگ مشکل ذرّات آپ کی زیارت (حج) کے لئے حاضر ہو گئے۔

۵، حضرت امام علیہ السلام جو خداوند تعالیٰ کا باطنی گھر ہے، اس میں ذرّاتِ ارواح (یعنی لوگ)، کتنی مثالوں میں آتے ہیں، آپ سورہ بنی اسرائیل (۱۰۱)، میں دیکھیں: **يَوْمَ فَذُعُوا كُلَّ أُنَاسٍ بِنَامَاءِهِمْ** جس دن ہم اہل زمانہ کو ان کے امام کے ساتھ بلا میں گے۔ یہ آیہ شریفہ ایک طرف سے گلیتہ امامت ہے اور دوسری طرف سے گلیتہ قیامت، کہ ہر امام کے زمانے میں ایک باطنی اور روحانی قیامت برپا ہو جاتی ہے، اور ہر قیامت امام وقت سے والیستہ ہے، یہی قیامت حضرت ابراہیمؑ کی مثال میں حج باطن ہے اور انہی ذرّاتِ ارواح کی بہت سی مثالیں ہیں۔

۶، حضرت ربِ جلیل، رسولؐ، اور امامؑ کی معرفت، نیز عارف کی اپنی معرفت کا یہ سارا خزانہ عالم شخصی ہی میں ہے لہذا یہ امر نبحد ضروری ہے کہ اہل ایمان علم الیقین کا درجہ کمال حاصل کریں، تاکہ جس کے نتیجے میں وہ مرتبہ عین الیقین کے دروازے سے داخل ہو سکیں، اور اس کے مشاہرات کے بعد حقِ الیقین کی طرف بلند ہو جائیں، مگر یہ انتہائی مشکل سفر ہادی زمانؑ کی رہنمائی کے سوا نمکن ہی نہیں، بہر کیف علم الیقین

از بس ضروری ہے۔

نصر الدین نصیر رحبت علی، ہونزاری
مارگلہ ٹاورز۔ اسلام آباد
جمعرات ۱۸ ذوالحجہ ۱۴۳۸ھ ۱۶ اپریل ۱۹۹۸ء

نوت: جن عزیزوں کی گمراہ قدر خدمات ہیں، ان کے
بارے میں چند تاریخی کلمات لکھنے کا منصوبہ ہے، چونکہ امریکہ بہت
دور ہے، لہذا وہاں کے دوستوں کو اذکیت دیں گے، گورنر زبانے
قیمتی مشوروں سے ہماری مدد فرمائیں، شکریہ!

آدموں کا سلسلہ

اللہ تعالیٰ کے باپر کرت اسماء میں سے ایک ببارک مقدسی اسم الحکیم ہے، جس کے معنی ہیں: دانا، پُنختہ کار، حکمت والا، اور قرآن پاک کا ایک نام بھی الحکیم ہے، جیسے ارشاد باری تعالیٰ ہے: یعنی۔ وَالْقُرْآنِ الْحَكِيمِ (۱۴۷)، اے سید! قسم ہے پُر حکمت قرآن کی۔ اس سے ظاہر ہے کہ قرآن عظیم ذاتی حکمت کا سرچشمہ ہے، جس سے متغیر ہونے کے لئے حکمت کے اصولوں اور طریقوں کا جانتا از بس ضروری ہے، اور جس طرح قرآن عزیز میں خداوند تعالیٰ نے حکمت کی تعریف فرمائی ہے، وہ بے مثال ہے۔

ہر رب العزت نے اپنے کلام پاک میں بہشتِ جاودائی کی لا زوال نعمتوں کا پُر حکمت تذکرہ فرمایا ہے، جس میں بہشت کے چشمیں اور نہروں کی تعریف و توصیف نمایاں ہے، سوال ہے کہ آیا چشمہ اور نہریں کبھی وقفہ، ٹھہراؤ یا جبود ہو سکتا ہے؟ بخصوصاً بہشت کے چشمیں اور نہروں میں؟ اگر نہیں تو اس روائی اور

تسلیل میں کیا اشارہ حکمت ہے؟ آیا یہ کہنا درست ہے کہ نورِ
منزل اور کتابِ مبین (قرآن) علم و حکمت کے دو سرچشمے ہیں؟
اگر یہ حقیقت ہے تو ان میں تمام زماں کے لئے تدریجی حرایت
اور جدید مسائل کا حل موجود ہو گا، اور یہ دلیل یقیناً بڑی منطقی
ہے۔

۳، خدا نے دانا و بینا کے فرمان اقدس (۱۴۵) کے مطابق
عالیم ظاہر اور عالم نفسی میں بھی آیات ہیں، جن کے مطالعے سے
مُستَقْرَأَتٌ اہلی اور قانون فطرت کا علم ہو سکتا ہے، چنانچہ قرآن اور
آفاق و نفس کی روشن دلیلوں سے اس حقیقت کا پختہ یقین ہو جکا
ہے کہ خدا کی خدائی میں آفرینش ہمیشہ کی پیغام ہے، جس کی نتیجتی
ابتدا ہے اور نہ اسی کوئی انہتا، لہذا آدموں کا سلسلہ بھی ایسا ہی ہے
کہ وہ ابتدا و انہتا کے بغیر ہمیشہ جاری و ساری ہے۔

۴، جس طرح بہشت سب سے اعلیٰ مقام ہے، اسی طرح اس
کی بے مثال نعمتوں میں عظیم اسرار پوشیدہ ہیں، سب سے عجیب
بات قویہ ہے کہ جو چیز دنیا میں غیر ممکن ہو، وہ بہشت میں جا کر
ممکن ہو جاتی ہے، جیسے بازارِ جنت کی تصویروں کے اسرار، کہ جو
شخص جس تصویر کی طرح ہو جانا چاہے تو اسی طرح ہو سکتا ہے،
تصویر یہیں البتہ بیجان نہیں، بلکہ ان سے حوار، غلامان اور دیگر
اہل جنت مراد ہیں، کیونکہ بہشت میں بیجان اور بے عقل چیزوں میں

نہیں ہوتی ہیں۔

۵. تاریخی کلمات: ہمارے یحود عزیز شاگردوں میں سے بعض امریکہ جیسے عظیم ملک میں اسلامی اور ایمانی زندگی گزار رہے ہیں، وہ سب کے سب اس زمان پر خدا تے واحد کے لئے سجدہ کرتے آتے ہیں، اور محمد و آل محمد پر صلوٰات پڑھتے ہیں، مزید برآن نورانی علم کی شمعیں روشن کر رہے ہیں، ان مومنین و مومنات پر یقیناً حتمیں اور برکتیں نازل ہوتی رہتی ہیں، اب ہم سب مل کر ایک علمی ادارہ ہو گئے ہیں، جس کی بہت بڑی اہمیت ہے، ایک دانشگاہ بھی، ایک علمی رشکر بھی، ایک عالم شخصی بھی، ایک کائنات بھی، ایک مجموعی نامہ اعمال بھی، ایک قیامتِ صفری بھی، ایک تصویرِ جانان بھی، ایک شمشیر برآن بھی، اور بہت کچھ بہت پچھھے۔

۶. گورنر اور علمی سوچرخواہ مشرق میں ہوں یا مغرب میں، ان کے اسمائے گرامی ہمارے ادارے کے کارنا مہ نرین میں ہمیشہ کے لئے زندہ اور تابندہ رہیں گے، میرا یقین ہے کہ دنیا میں سب سے عظیم اور بے مثال خدمت صرف ایک ہی ہے، اور وہ ہے قرآنِ کریم اور امام مسیین کے علم و حکمت کی روشنی کو پھیلانا، امید و اُنیٰ ہے کہ ہر ایسے خادم پر امولائے پاک بہت ہبر بان ہو گا، جس کی رحمت سے عزیز نبیل کی ہر نیک مراد پوری

ہوگی، آئیں!

لے، محترمہ شاہ ناز سیلم ہونزاں کے زرنگار اور برق رفتار
قلم نے ہمارے بعض ساتھیوں کے انٹرویو میں بڑا شاندار کام
کیا ہے، اب انہیں اس کارنامے کو مزید آگے بڑھانا ہے، جیسا کہ
آپ کو معلوم ہے کہ تاریخ نویسی کا منصوبہ اور ابتدائی کام مختلف
صورتوں میں بہت پہلے شروع ہوا تھا، مثلًا کسی عزیز کے لئے
انتساب لکھنا، جو جدید طریقے پر ہونے کی وجہ سے طویل ہوتا
ہے، ورنہ عام رواج کے مطابق ایک، سی جملے میں ختم ہو جاتا
ہے، علمی خطوط کی روایت کو جاری کرنا، کتابوں کی رسم رونمائی
کے موقع پر عزیز زوں کے لئے بھے ہوتے الفاظ، تصاویر اور
ریکارڈنگ کے ذریع، مینگیکس، تقریاں، بجالس، ولیکم، الوداع،
وغیرہ، یہ ساری چیزوں وہ ہیں، جن سے تاریخ کی یادداشت مل
سکتی ہے، چنانچہ ہم آپ کو ایک مکمل سوانحہ بنانا کہ بھجنے والے
ہیں، آپ اپنی یادداشت وغیرہ سے اس کے جوابات فہیما کر کے
رکھیں، کیونکہ آپ کے ادارے نے خاموش انقلاب کا سب سے
بڑا کارنامہ انجام دیا ہے، اور اس کے انکشافت روحانی، آفیقی،
اور تادیلی بڑے عجیب و غریب ہیں، لہذا اس کی تاریخ بخندن کا ہی
وقت ہے، ورنہ آگے چل کر آپ بہت سی گرانقدر باتیں بھول
جائیں گے، اور آپ مجھ کو بھی نہیں پائیں گے۔

۸، شروع شروع میں ہمارا پیارا ادارہ بہت ہی چھوٹا، محدود، اکیلا، اور یہ سہارا تھا، قدم قدم پر رکاوٹ میں اور مشکلات آتی تھیں، لیکن مولا تے مہربان کے دامنِ اقدس سے اس بندہ کمترین کاپاٹھ کبھی نہیں چھوٹا، تا آنکھ رفتہ آزمائشیں کم اور کمتر ہونے لگیں، اور اسی طرح خداوند قدوس کی پوشیدہ عنایات نمایاں ہونے کا وقت آگیا، حضرت امام اقدس واطہ علیہ السلام کے علم و حکمت کے روشن چراغ نے خود بخود اپنے باخبر پر والوں کو بُلا بھی لیا، جلا بھی دیا، اور پُر فور حیاتِ سربراہی سے سرفراز بھی فرمایا۔

۹، ہمارے ادارے کے عظیم مقاصد یہ ہیں: (۱) اللہ اور اس کے محبوب رسولؐ کی خوشنودی حاصل کرنے کے لئے لوڑ مُمنزل اور کتاب مبین (قرآن) کے علم و حکمت کو پھیلانا (۲)، قرآن اور روحِ اسلام کی عظمت و برتری اور کائناتی حکمت کے ثبوت کے طور پر روحانی سائنس پر رسیرج کرنا (۳)، اسلامی مذہب کے علمی و عرفانی تعارف کی ایک تجدید، تاکہ اس سے اتحادِ بین المسلمین کی راہیں ہموار ہو سکیں (۴)، دن اسلام میں جو آفاقیت و انسانیت ہے اس کے بھیدول کو اجاگر کرنا وغیرہ۔

نصیر الدین نصیر رحبت علی ہوتزائی

مارگلہ ٹاؤن، اسلام آباد

ہفتہ ۲۰، ذوالحجہ ۱۴۱۸ھ ۱۸ اپریل ۱۹۹۸ء

علمی خطاطر زیرِ حیدریہ

(۱)

۱. ڈالاس (امریکہ) میں میرے عزیزان: | یا علی مدعا

علی نام خدا ہے، علی اسم مرتضی ہے، علی اعلی اللہ تعالیٰ کا اسم اعظم ہے، اور قرآن عزیز کا حکم ہے کہ تم اللہ کو اسم اعظم سے پکارا کرو (بَلَّا) چنانچہ ہم یا علی مدد کہہ کر خدا کو اسماء الحسنی سے پکارتے ہیں، میں ایک علمی اور دینی خط نگہ رہا ہوں یا علمی عبادات کر رہا ہوں یا دونوں کام ایک ساتھ ہو رہے ہیں؟ اللہ کی جو بھی رحمت ہو، میں جب جب اپنے عزیزوں کو یاد کرتا ہوں تو میں طوفانی خوشی کے عالم میں ہوتا ہوں، آتنی شادمانی اور الیسی خوشی کہاں ہو سکتی ہے، مگر ہاں صرف بہشت میں، الحمد للہ رب العالمین۔

۲. میرے جان و دل کے عزیزان شمس الدین جمعہ، کرمیہ مس، کامریاحسن اور کرمیہ حسن یہ سب عملدار اور لاکف گورنر زمیرے دل کے لطیف باغات ہیں، جن میں بہت خوبصورت روحانی پھول

اور بہت لذیز میوے ہیں، وہ میرے پیارے، وہ میرے دلکش
وہ میرے ہمارے ہیں، اور میرے بہت ہی عزیز سلمان، میہ
سب میرے دل میں بستے بستے میری جان کا حصہ بن چکے ہیں،
ہرچہ در کان نمک رفت نمک شد۔

۳۰ حضرتِ موسیٰ علیہ السلام پر اللہ تعالیٰ نے اپنی پاک معجزاتی
محبت کا پرلوگ ڈالا تھا (۲۶، ۵۷، ۱۹) تاکہ آسیہ (زنِ فرعون) کے پاکیزہ
دل میں موسیٰ کے لئے خاص محبت پیدا ہو، اسی طرح خداوند
قدوس جملہ عزیزان پر اپنی مقدس اور بابرکت محبت کا عکس
ڈال رہا ہے، تاکہ محبہ ان سے ایسی شدید محبت ہو جس طرح مادر
مشفیقہ کو اپنے پیارے بیٹے سے بیحد محبت ہوا کرتی ہے تاکہ
میں تندرستی میں بھی اور بیماری میں بھی ان کی علمی ترقی کے
لئے کام کروں۔

۳۱ اللہ تعالیٰ نے مومنین و مومنات کو امام زمان علیہ السلام
میں فناکر کے زندہ جاوید بنادیا ہے، اور ان کو نور عطا فرمایا ہے
(دنور ۱۲، ۵۴، ۵۷، ۲۶) اور حضرت امام یہ چاہتے ہیں کہ
وہ تمام مریدِ جن کو اسم اعظم عطا ہوا ہے وہ خاصل علم اور خاص
عبادت کے فریعہ اس نور کو دیکھیں، چنانچہ عارفین و کاملین نور
کو روحاںی قیامت کے ساتھ دیکھتے ہیں، جس کے کمی مقامات میں
اور نور کا اصل مقام خلیفۃ قدس ہی ہے، جہاں کنیزِ مخفی ہے،

جس میں تمام اسرارِ معرفت جمع ہیں۔

نصیر الدین نصیر (حُبَّتِ علی) ہونزاری
مارگلہ ٹاورز، اسلام آباد
۱۹۹۸ء، اپریل ۲۳



Institute for
Spiritual Wisdom
and
Luminous Science

Knowledge for a united humanity

علمی خطاب طرزِ جدید

(۲۱)

ا، شکاگو (امریکہ) میں میرے عزیزان : | یا علی مدد؛

حضرت امیر المؤمنین علی علیہ السلام کا ارشاد ہے: آنَا الْأَسْمَاءُ
الْحُسْنَى الَّتِي أَمَرَ اللَّهُ أَنْ يُدْعَى بِهَا = یعنی میں خدا کے وہ اسماء
حسنی ہوں جن کے بارے میں خدا نے ارشاد فرمایا ہے کہ اس کو
ان اسماء سے پکارا جائے ا کو کب دری، باب سوم، منقبت ۴۹
دورہ ششم کے اسماء الحسنی میں سب سے پہلے آنحضرت صلی اللہ علیہ
وآلہ وسلم کی ذاتِ گرامی ہے، آپ کے بعد مولا علی اور دیگر تام
عترمہ طاہرین علیہم السلام اسماء الحسنی ہیں، لیکن ایک میں سب ہوتے ہیں،
ہنہ امام اول (اساس علی) نے اپنے اس ارشاد میں ہر امام کے
مرتبہ نورانیت سے آگاہ کر دیا، پس جن عرفاء نے اپنے وقت
کے امام کو چشم باطن سے دیکھا ہے، وہ گواہی دے سکتے ہیں کہ
زمانے کا امام خزانۃ الہی کا مرتبہ رکھتا ہے، جس میں خدا کی ہر چیز

موجود ہوتی ہے۔

۲۔ شکاگو میں اگرچہ میرے عزیزان بہت ہیں، لیکن میں بطورِ نونہ صرف چند عزیزوں کے اسماء کو پہاں درج کرتا ہوں، وہ یہ ہیں: نور الدین راجپاری لائف گورنر جن کی بہت خدمات ہیں، اور جماعت ہیں ان کی بڑی عزت ہے، عبد الجبیر پنجوانی لائف گورنر، زینت پنجوانی لائف گورنر، برکت گیلانی، رحناز گیلانی، اکبر علی بھائی، شمسہ علی بھائی، مظہر علی عاشق علی، اور کریم عسٹی، میں گواہی دیتا ہوں کہ یہ عزیزان مولائے پاک کے علمی شکر میں سے ہیں، یہ مجھے بیحمد عزیز ہیں، اس لئے میں بار بار انہیں یاد کرتا ہوں اور یقیناً ایسی یادوں میں ایک خاص دعا بھی پوشیدہ ہوا کرتی ہے۔

سر دنیا میں جیسے کوئی شخص سوال کرتا ہے، تب ہی اس کو جواب دیا جاتا ہے، لیکن قرآن حکیم میں ہر سوال کا جواب پہلے ہی سے تیار کیا ہوا موجود ہے، مثال کے طور پر بعض لوگوں کی زبان پر یادوں میں یہ سوال ہو سکتا ہے کہ اگر تمہارا امام برقی ہے تو اس کو خدا نے کیا کیا معجزے عطا کئے ہیں؟ اس کے ایک جواب کی بجائے کم از کم ہزار جوابات ہو سکتے ہیں، لیکن ہم یہاں صرف ایک ہی جواب پر اکتفا کریں گے، وہ یہ کہ ہر امام کے پاس خدا کی طرف سے ایک تو کائناتی علم ہوتا ہے، اور دوسرا کائناتی جُنُشہ ابداعیہ (بہمہ)، ان دونوں معجزوں کو صرف وہی لوگ دیکھ سکتے ہیں، جو

امام کے عارف ہو چکے ہیں۔

نصیر الدین نصیر (حُبَّیْبِ علی) ہونزائی
مارگلہ ٹاؤن ز اسلام آباد
۱۹۹۸ء ۱۰ مئی

Institute for
Spiritual Wisdom
and
Luminous Science

Knowledge for a united humanity

مُدَرِّسِ عشقِ مَوْلَا

۱، ”مُدَرِّسِ عشقِ مَوْلَا“ یہ کتنا پسندیدہ اور کیسا پیارا نام ہے؟ اس طرح کا عظیم الشان نیچرل ٹائل کسی بہت ہی خوش نصیب مومن یا مومنہ کے لئے خداوند تعالیٰ کا بہت ہی بڑا انعام ہے، جس میں کسی مخلوق کی سفارش کا کوئی دخل، ہی نہیں، اور نہ ہی اس میں کوئی تضع (بنادوٹ) ہے، بلکہ یہ ان تمام خوبیوں کی وجہ سے ہے جو اللہ تعالیٰ کی جانب سے عطا ہوئی ہیں، آپ سمجھ رہے ہوں گے کہ میں مولائے پاک کے ان عزیز بچوں اور بچیوں کی بیجا طور پر تعریف و توصیف کرتا چاہتا ہوں جو اپنی یہود لطیف و شیرین آواز سے ہر وقت پُرمغز منقبت یا گنان پڑھتے رہتے ہیں، اس بے مثال عاشقانہ طریق عبادت سے جماعتِ باسعادت کو جیسا اور جتنا رحمانی فائدہ مل رہا ہے، وہ ان شمار اللہ بیقیا س و بے اندازہ ہے۔

۲، میں تو ہر فرشتہ صفت منقبت خوان کو ”مُدَرِّسِ عشقِ مَوْلَا“ کہوں گا، کیونکہ وہ پیاری جماعت کے خوش بخت افراد کے قلوب کو

پاک مولائے عشق و محبت کا پاکیزہ درس دے رہا ہے، اہنذا وہ خود ایک زندہ مدرسہ بھی ہے، اور مدرسہ میں بھی، ورنہ مدرسہ عشق سماوی کہاں ہے؟ جبکہ آج کی ماڈل دنیا میں ہر علم و فن کے لئے ایک مدرسہ یا کوئی ٹریننگ سنٹر ہوا کرتا ہے، لیکن خدا، رسول، اور امام زمانؑ کے مقدس عشق و محبت جیسی حکمت یار و حانی سائنس سکھانے کا ذریعہ کیا ہے؟ آیا مولائی کی محبت کے ہسودین کوئی اور چیز ہے؟

ہر حال، ہی میں ایک بڑی اہم اور بہت ہی مفید کتاب ”قانون گل“ کے نام سے مکمل ہوتی ہے، جس کا مقصد ہے: گل یا گلیات یا گلیات کے تصور کی مدد سے معلومات حاصل کرنا، مثال کے طور پر بحوالہ قرآن (۳۶:۲۲)، امام مبین اپنے باطن میں لطیف آسمانی گل یا مجموعہ یا خزانہ ہے، ایسے میں بڑا عجیب و غریب حکمتی سوال یہ ہے کہ: آیا امام مبین میں دیگر تمام اہم چیزوں کے ساتھ ساتھ روحانی زبور بھی موجود ہے یا نہیں؟ ایسا الفکھا سوال کبھی کسی نے نہیں کیا ہو گا، بہر کیف اس کا جواب یقیناً ہی ہے: کیوں نہیں، روحانی زبور امام مبینؑ کے عالم شخصی میں موجود ہوتی ہے، اس کی چند چیزیں یہ ہیں: فرشتہ عشق (حد = اسرافیل)، ناقورِ قیامت، پہاڑوں اور پرندوں کی سیع خوانی، وغیرہ، اس سے معلوم ہوا کہ حضرتِ داؤدؓ کی بولنے والی زبور روحانیت میں تھی، اور خاموش زبور ظاہر میں،

پس مقدس موسیقی کے ساتھ عشق مولا کی منقبت خوانی زبورِ ظاہر و باطن کے عین مطابق ہے، الحمد لله۔

۵۰ سورہ سباء (۳۶) میں حق سبحانہ و تعالیٰ کا ارشاد ہے :
 اَعْمَلُوا إِلَّا دَاؤْدَ شَكْرَاءَ وَقَلِيلٌ مِنْ عِبَادِي الشَّكُورُ =
 اے داؤد کی اولاد عملی شکر گزاری کرو کیونکہ میرے بندوں میں
 عملی شکر گزار تھوڑے ہیں۔ داؤد علیہ السلام اپنے وقت کا امام تھا،
 لہذا اس آیہ شریفہ کی حکمت (تاویل) داؤد زمان (امام زمان) علیہ
 السلام اور اس کی روحانی اولاد سے متعلق ہو جاتی ہے، اس کے یہ
 معنی ہوتے کہ امام وقت میں تمام چیزیں موجود ہیں، اور وہ تمام
 روحانی نعمتیں بھی موجود ہیں، جو حضرت داؤد کو عطا ہوتی تھیں،
 پس مونین کے لئے حکم ہے کہ وہ اپنے روحانی باب کے نقش قدم
 پر جل کر تمام روحانی نعمتوں کو حاصل کریں، اور اسی طرح عملی شکر
 گزاری کریں۔

۵۱ سورہ حسک (۴۶) میں ارشاد ہے: يَدْأَدُ إِثَا جَعَلْنَاكَ خَلِيفَةً فِي الْأَرْضِ = اے داؤد ہم نے تم کو (آدم کی طرح)
 زمین میں خلیفہ بنایا ہے۔ اس سے یہ حقیقت ظاہر ہو جاتی ہے
 کہ ہر امام اپنے وقت میں کائناتی زمین و آسمان کا خلیفہ ہوتا ہے
 کیونکہ کائناتی زمین سے نفس گلتی مراد ہے، اور کائناتی آسمان عقل گلتی
 ہے، یہ دونوں الگ الگ بھی ہیں، اور ایک بھی ہیں، پس آپ کو

بھی اپنے روحانی بارپ کی طرح خلیفہ کائنات ہو جانا ہے۔
 ۶) عالم شخصی میں کتب سماوی کی روح موجود ہے، جیسے صحف
 توریت، زبور، انجیل، الکتاب وغیرہ، سورہ انبیا میں ارشاد ہے: اوہم
 نے (عارف کے) ذکر و عبادت کے بعد زبور (کتاب عالم شخصی)
 میں لکھ دیا ہے کہ میرے نیکو کار بندے کائناتی زمین کے وارث
 ہوں گے (۲۱:۵۰)، عالم شخصی کی کتاب کو زبور اس لئے کہا گیا کہ وہ
 حضرتِ داؤدؑ کی زبور بھی ہے، جیسے میرے بُر و شکی اشعار میں کہیں
 صورِ اسرافیل کا ذکر ہے، کہیں ناقور کا، اور کہیں پُر ملو (بانسری) کا تذکرہ
 ہے، جیسا کہ یہ شعر ہے: جدہ دیلم صورِ اسرافیل پُریلوئے معجنزا
 ہیں + قیامت کوئن دُور لاخیریہ مُوقِدالن لے این دگ
 میں نے صورِ اسرافیل (کی آواز) کو سننا جونا نئے (عشق) کی معجزانہ موسيقی ہے،
 شاید اب صحیح قیامت ہو چکی ہے ساتھیو خواب غفلت سے بیدار ہو جاؤ
 میں نے بعض منقبت نوان ارضی فرشتوں کو دیکھا ہے، اور
 بڑی حیرت ہوتی کہ ان کی سُرتیلی آواز میں جادوئے حلال ہے، یا یہ کہ ان
 کی مبارک آواز میں ناقورِ قیامت کا بمحضہ ہے، چشم بدُور! ان کی
 فرشتوگانہ خصلتوں میں کبھی کوئی کمی نہ ہو! بلکہ روز بروز اور زیادہ ترقی
 ہو! آئیں !!

نصیر الدین نصیر (رحمۃ اللہ علیہ) ہونزاری - مارکلہ ٹاؤن - اسلام آباد

اتوار ۲۸، ذوالحجہ ۱۴۱۸ھ، ۲۶ اپریل ۱۹۹۸ء

علمی خطاط بطریزِ جدید

(۴۳)

ا، یوسف (امریکہ) میں ہیرے عزمیان: | یا علی مدد!

خدا نے علیؑ سے رسولؐ کی مدد فرمائی تھی (کوکبُ دری، بابِ دوم، منقبت ۱۶) حضرت مولانا امام سلطان محمد شاہ صlovat اللہ علیہ و سلام عَلَیْہِ سَلَامٌ کے ارشادات کو جان و دل اور عشق سے پڑھو، ان میں روحانی ترقی کے لئے خصوصی ہدایت اور زبردست حوصلہ افزائی ہے، امامؑ کی ظاہری ہدایات پر کامل عمل کرنے کے ساتھ ساتھ روحانی ترقی کا معجزہ نہ دروازہ کھل جاتا ہے، اور وہ بابُ القیامتہ ہے، جس کا تذکرہ قرآن پاک کے شروع سے لے کر آخرتک ہے، جیسا کہ سورۃ زمر (۹۷) میں ہے: اور انہوں نے خدا کی قدرِ شناسی جیسی کرنی چاہئے تھی نہیں کی، اور قیامت کے دن تمام زمین اس کی مٹھی میں ہو گی اور آسمان اس کے دامنے ہاتھ میں پلٹے ہوں گے یہ عالم شخصی کی زمین و آسمان کا بیان ہے، اور کائناتِ لطیف کا

تذکرہ ہے۔

۲، میری پیاری روح کے پیارے پیارے اجزاء نور علی مومن، یا سمین نور علی، نادر نور علی، یا سمین نادر، نسرین دُنہر نور علی، ظاہر مومن، عرفان ہیماں یہ سات عزیزان لائف گورنر ہیں، امین قاسم اور راض بھی زرین کارنامے انجام دے رہے ہیں، نور علی اور یاسین کا گھر گویا میرا اپنا گھر ہے، اس لئے میں بار بار اس پیارے گھر کو نیک دعاؤں کے ساتھ یاد کرتا ہوں، میں عالم خیال میں اپنے سب عزیزوں کو دیکھنا چاہتا ہوں، خیال اور تصور مشکل نہیں، لیکن اس میں روحاںیت کی روشنی چاہتے۔

۳، میں اس خط میں تمام ساتھیوں کو ایک گر انقدر تحفہ پیش کر رہا ہوں، وہ یہ کہ قرآن حکیم میں دو قسم کی مثالیں آتی ہیں: مثبت اور منفی، آپ ہرگز یہ خیال نہ کرنا کہ مثبت مشاول میں علم ہوتا ہے، مگر منفی مثالیں علم سے خالی ہیں، میں آپ کو بتانا چاہتا ہوں کہ قرآن عظیم کی کوئی بھی چیز بد دین علم و حکمت نہیں ہے، دیکھیے قرآن: ۶، ۷، ۸، ۹، ۱۰، ۱۱، جیسے قرآن حکیم میں یا جو ج ماجنوج کا قصر ہے (۱۸، ۲۱)، جس کے ظاہر میں شر و فاد کے سوا کچھ نہیں، مگر باطن میں علم و حکمت کا ایک عجیب و عظیم خزانہ ہے۔

نصیر الدین نصیر رحبت علی، ہونزاںی - مارکٹہ طاوز اسلام آباد

پیسر ۲۹، ذوالحجہ ۱۴۲۸ھ ۲۸، اپریل ۱۹۹۸ء

علمی خطاب طرزِ حدایہ

(۳)

ا) برومنگھم (امریکہ) میں میرے عزیزان: | یا علی
مد! حدیث شریف میں مولا علیؑ کی تعریف و توصیف دو طرح
سے ہے: بر اہ راست اور بالواسطہ، بالواسطہ تعریف یہ ہے کہ
حضورِ اکرمؐ نے حضرت علیؑ کو شیلِ ہارونؑ قرار دیا، اس کا مطلب
یہ ہوا کہ قرآن حکیم میں جو جو اوصاف حضرت ہارونؑ کے ہیں،
وہی اوصاف و کمالات حضرت علیؑ کے بھی ہیں، مگر یہ ہے کہ آنحضرتؐ
کے بعد کوئی نہیں، اسی طرح رسول خدا نے جس ذرود کی تعلیم دی
ہے اس کی رو سے آل محمدؐ اور آل ابراہیمؐ کا درجہ ایک جیسا ہے، اس
کے معنی ہوتے کہ قرآن عزیز نہیں جو جوارشادات آل ابراہیمؐ کے
بارے میں ہیں، وہی ارشادات یقیناً آل محمدؐ کے بارے میں بھی ہیں،
یہ ہے قرآن و حدیث کی حکمت کا ایک خاص طریقہ۔

۲) ہمارے قلب و جان کے عزیزان اور کیم حقيقة (مونورالی)

کے قدر شناسان عزیز راجہار کی، نفیس راجہار کی، سابق صدر محمد عبد العزیز، یاسین محمد، نصر اللہ خان یہ پانچ عزیزان لائف گورنر ز ہیں، بے شمار خدمات کی وجہ سے محمد اور یاسین کو لائف گورنری کی ترقی دی گئی، اس براچی میں کرمیہ نا تھانی اور سہیل جیسے حقیقی علم کے پروانے بھی ہیں، سلمی اسلم اور ایمن فاضل جیسے فرشتے بھی الحمد للہ۔ سر دل بار بار قرآن میں امامؐ کے تاویلی مبحرات دیکھنا چاہتا ہے، جب کوئی ایسا مبحرا ہوتا ہے تو فوراً عزیزان یاد آتے ہیں، ایسا لگتا ہے کہ ہم سب حکمت کی کھرل میں پس کر بجان ہو گئے ہیں، سوائے روحانی طبیب کے ہماری جانوں کو کون کھرل کر سکتا ہے، جب رشتؤں میں اتنا مزہ ہے تو وحدت میں کتنا مزہ ہو گا!

۳۰، قرآن فرماتا ہے کہ جنت کا طول و عرض کائنات کے برابر ہے (۱۴۳، ۵۶)، اس کا مطلب یہ ہوا کہ کائنات کا جسم لطیف بہشت بھی ہے اور ارض اللہ بھی (۲۹، ۵۶) جس میں بے شمار لطیف سلطنتیں ہیں، کیونکہ بہشت کی سب سے بڑی نعمت وہاں کی بہت بڑی بادشاہی ہے (۲۷)، اور یہی بادشاہی خلافت بھی ہے (۵۸)، اس بیان سے معلوم ہوا کہ قرآن حکیم کے تمام اسرار باہم ملے ہوتے ہیں، اس کی اصل وجہ یہ ہے کہ حنیفہ قدس میں جملہ حکیتوں کی بیحثی اور وحدت ہے، المدد اللہ رب العالمین۔ نصیر الدین نصیر (حربت علی) ہونزا نی۔ مارکٹہ ٹاؤن۔ اسلام آباد

پیسر ۲۹، ذوالحجہ ۱۴۱۸ھ ۲۷، اپریل ۱۹۹۸ء

علمی خطاط بطریقِ جدید

(۵)

۱، اٹلانٹا (امریکہ) میں میرے عزیزان: | یا علی

مد! حضرت مولانا علی علیہ السلام کامبارک ارشاد ہے: آتا وجہ اللہ فی السماوٰت والارض = میں آسمانوں اور زمین میں وجہ اللہ (چہرہ خدا) ہوں (کوکبُ دری، بابِ سوم ہنفیت ۱۹)، سیمیٹے ہوئے آسمان (مَطْوِیٰت ۲۹)، حظیرہ قدس میں ہیں، جہاں مولا علی برتبہ مظہر چہرہ خدا اور صورتِ رحمان ہے، اور زمین پر مولا تے پاک چہرہ خدا اس طرح سے ہے کہ نکوالہ قرآن (۱۱)، عالم شخصی جو عالم دین کا نمونہ ہے اس کی تکمیل کے بعد عُرفاء کو ایک دن پانی پر..... کامشاہدہ اور دیدار ہوتا ہے۔

۲، ہمارے دل و جان کے پسندیدہ ساتھی اور عزیزان علمی غلام مصطفیٰ موسیٰ، ممتاز موسیٰ، تادیٰ ذخیر غلام مصطفیٰ، نوشاد بنحوانی، روزیستہ نوشاد، نزار علی بھائی، الہاس نزار علی، نایاب ذخیر

نزار علی، جناد ختنہ نزار علی، صباد ختنہ نزار علی، بدر الدین، ماہ محل
بدر الدین، سلطان علی، یہ تیرہ عزیزان لائف گورنریز ہیں، مسز
شوکت سلطان علی بہت دیندار شخصیت ہیں، جیشم بدُور کہ
اس براچی میں سب سے زیادہ گورنریز ہیں۔

۳۰ یہ تمام عزیزوں کے لئے بہت ہی بڑی اور بہت ہی عظیم
انقلابی حکمت ہے کہ سمیٹھوئے آسمان (مخطوطیت ۲۹)، انسان
کامل کے حظیرہ قدس میں ہیں، جب حقیقت ہی ہے تو یقیناً
ان جملہ آیاتِ مبارکہ کا باطنی تعلق عالم شخصی یا حظیرہ قدس سے
ہو گا، جن میں آسمان یا آسمانی چیزوں کا کوئی ذکر آیا ہو، اور
ایسی آیاتِ کرمیہ بہت بڑی تعداد میں ہیں۔

۳۱ اگرچہ فنا ایک سلسلہ ہے، لیکن بڑی فنا میں دو ہیں،
ایک اسرافیلی اور عزرائیلی منزل میں ہے، اور دوسرا فنا حظیرہ
قدس میں، فنا تے اول میں تکلیف ہے، مگر فنا تے دوم میں
کوئی تکلیف نہیں، بلکہ راحت ہے، شاید اس لئے کہ یہاں بہشت
ہے، کہ اس میں کوئی تکلیف ہونہیں سکتی، پس وہاں فنا کے لئے
صرف دیدار پاک چاہتے، یکونکہ دیدار، ہی اصل سے واصل ہو جانا
ہے، یہی رجوع ہے، حقیقی توبہ بھی ہی ہے، جب آپ نے عالم
وحدت میں صورتِ رحمان (وجہ اللہ) کا مقدس دیدار کیا
تو اس کی خاصیت یہ ہے کہ آپ اُس میں فنا ہو گتے، قرآن

(۸۸، ۲۸، ۵۵، ۲۶) میں دیکھئے کہ ہر چیز اور ہر شخص صورتِ رحمان یا چہرۂ خدا کے سامنے جا کر فنا ہو جاتا ہے۔

نصیر الدین نصیر (حُبَّتِ علی)، ہونڈائی
مارگلہ ٹاؤن - اسلام آباد
بدھ ۲۹ محرم الحرام ۱۴۲۹ھ ۲۹ اپریل ۱۹۹۸ء

LS

Institute for
Spiritual Wisdom
and
Luminous Science

Knowledge for a united humanity

علمی خطاط بطرزِ جدید

۶۹

۱، سیاٹل (امریکہ) میں میرے عزیزان : [یا علی مردا!
احادیث قدسی بھی قرآنی آیات ہی کی طرح ہے اپنہا مفید ہیں ہُچنا پچ
جی چاہتا ہے کہ پار بار ان خزانوں کے جواہرات کا تذکرہ کریں، حق
بات تو یہ ہے کہ ہر خزانہ حظیرہ قدس میں نظر آتا ہے، جہاں خزینۃ
الخزانہ لقاء اللہ ہے، اس مقامِ عالیٰ کو حاصل کرنے کے لئے
علم و حکمت اور عاشقانہ عبادت کے ساتھ ساتھ بہت مفید خدمت
چاہتے، اگر اللہ تعالیٰ چاہے تو کوئی روحانی ترقی ناممکن نہیں۔
۲، ہماری بہت ہی عزیزاً سٹوڈنٹ بیٹی رابعہ ایمن نہ صرف
تہنا فرشتہ ارضی ہیں، بلکہ ان کے بھائی مراد، بہن شاہ نور، اور
کریمہ شمس بھی فرشتگان ارضی میں سے ہیں، ہم نے چند سال
پہلے کراچی میں محترمہ رابعہ کی ایک خاموش مثالی گریہ وزاری دیکھی
تھی، وہ میرے تصور میں ناقابل فراموش ہے، رابعہ کے پاکیزہ دل

میں ہمیشہ حضرت امام علیہ السلام کی نورانی محبت موجود ہوتی ہے، اس لئے آپ ہر وقت یادِ الٰہی کے ساتھ ساتھ جماعتی خدمات میں معروف رہتی ہیں۔

۳۱، سورہ طلاق آیت سوم (۶۵)، کے شروع میں ہے: اور (خدا)، اس کو ایسی جگہ سے رزق دے گا جہاں سے (وہم و) گمان بھی نہ ہو۔ یعنی قرآن کریم کی کوئی ایسی آیت نہیں جس کا ایک ظاہر اور ایک باطن نہ ہو، اور باطن میں کوئی غالب وزیر دست حکمت نہ ہو، اس کے علاوہ آفاق و انفس کی آیات ہیں، جن میں اہل بصیرت کے لئے بہت کچھ ہے۔

۳۲، قرآن حکیم میں صورِ قیامت کے اسرار حضرتِ داؤد علیہ السلام کے قصے میں بھی ہیں، اور بعض دوسری آیات میں بھی ہیں چنانچہ خدا نے پھاڑوں اور پرندوں (کی روں) کو حکم دیا کہ داؤد (خليفة اللہ) کے ساتھ تبیح کرو (۴۲) پس اس حکمِ الٰہی پر ہر چیز ناقورِ قیامت کے ساتھ ہم آہنگ ہو گئی، اور یہ ہر اسرار بہت ہی عظیم ہے، جس سے دوسرے اسرار پر بھی روشنی پڑتی ہے، کہ ہر شی صورِ اسرار فیل کی ہم نوائی یہک تبیح کرتی ہے (۱۱)، الحمد للہ رب العالمین۔

نصیر الدین نصیر (حُبَّتِ علی) ہوتزانی۔ مارکٹ ناؤز اسلام آباد
جماعت ہر محرم الحرام ۱۴۲۹ھ ۳۰ اپریل ۱۹۹۸ء

علمی خطاطر ز جدید

(۷)

ا۔ اٹلانٹا (امریکہ) میں میرے عزیزان: یا علمی مدد!

یہ ایک مقدس سلام و دعا ہے جو بڑی پسندیدہ روایت بھی ہے اور روشن حقیقت بھی، اب ہم (ان شاء اللہ) کوئی علمی نکتہ بیان کریں گے: قرآن عزیز کے آٹھ مختلف مقامات (۱۳، ۱۲، ۵، ۱۰، ۱۹، ۳۲، ۳۵، ۱۴، ۵۰، ۱۴، ۹۸، ۳۹، ۱۵) پر "خلق جدید" کا تذکرہ موجود ہے، خلوت جدید کے ظاہری معنی ہیں: مرجانے کے بعد از سرفوپیدا ہو جانا، مگر اس کی تاویل باطن ہے: قالبِ نورانی، رُجُثَة، ابداعیہ، جس میں بعد از موت مومن کی روح رکھی جاتی ہے دہzar حکمت، ح ۶۴۲ اس لطیف اور زندہ جسم (رُجُثَة، ابداعیہ) کا نام خلق جدید اس لئے ہے کہ یہ ہمیشہ جدید اور تروتازہ، ہی رہتا ہے، جس کی وجہ دامتی تتجدد ہے، یعنی وہ ایک دائمی شعلہ چراغ کی طرح ہے جو محمد پر محظ اپنی جدت کو قائم رکھتا ہے، میرے نزدیک یہ انہتائی

عظیم راز ہے، جس سے اہل بہشت کے ہمیشہ ہمیشہ جوان رہنے کا بھید بھی منکِش ف ہو گیا، یہی تاویل "تھوں گئو جو، میں شروعو" میں بھی ہے۔

۲۔ میرے قلب و جان کے عزیزان اور دونوں جہان کے رفیقان ڈاکٹر رفیق جنت علی، ڈاکٹر شاہ سلطان رفیق، شفیق ابن رفیق، گلاب خانم دختر رفیق، عمران فتح علی، چھوٹا فرشتہ نصیر الدین نوشاد، اور دیگر عزیزوں کی سلامتی اور ترقی کے لئے بہت سی دعائیں کرتا ہوں، دونوں ڈاکٹرز نے بہت سی خدمات انجام دی ہیں، اور عزیزم عمران کو بھی گوناگون خدمات کی وجہ سے یہاں سبب یاد کر رہے ہیں۔

۳۔ مولا علی علیہ السلام کا ارشاد مبارک ہے: انا اللذی عندی خاتُحُ سُلیمان = یعنی میں ہوں وہ شخص جس کے پاس سلیمان کی انگوٹھی موجود ہے دو کمب دُری، یا بسوم، منقبت ملا، اس انگوٹھی سے اسم اعظم مراد ہے، جو حضرت امام کے پاس ہے، جس میں روحانی سلطنت کا راز پوشیدہ ہوتا ہے، ہر آنام سلیمان ہی کی طرح اپنے وقت کا روحانی سلطان ہوتا ہے، کیونکہ بحوالہ قرآن (۴۷)، خدا نے روحانی سلطنت آل ابراہیم اور آل محمد کو عطا کیا ہے، آپ عالم شخصی میں جا کر اس کی مکمل

معرفت حاصل کر سکتے ہیں۔

نصیر الدین نصیر رحمۃ علی، ھونزائی
مارگلہ ٹاورز - اسلام آباد
جمعہ ۳ محرم الحرام ۱۴۱۹ھ یکم مئی ۱۹۹۸ء

Institute for
Spiritual Wisdom
^{and}
Luminous Science

Knowledge for a united humanity

علمی خرطاطر ز جدید

(۸۱)

ا، فرانس میں میرے عزیزان: | یا علی مدد! یہ

بیان سورہ حمدید (۴۵) کے حوالے سے ہے: آسمانی کتاب کے لئے جس میزان (ترازو) کی ضرورت ہے، وہ امام ہے جو صاحب تاویل ہے (علیہ السلام)، اور خدا نے جس طرح لوہا نازل کیا، اس کی کم سے کم تاویلیں تین ہیں: (الف)، لوہے کی معدنی روح نازل کی گئی، جس سے لوہے کی کان بن گئی (ب)، جو لوگ روحانیت کے قابل ہیں، ان پر روحانیت اتاری گئی (ج)، جو لوگ روحانی علم کی اہلیت رکھتے ہیں، ان کو یہ علم دیا گیا، اس میں سخت (روحانی) جنگ ہے، اور لوگوں کے لئے فائدے بھی ہیں.....

۲، اللہ تعالیٰ نے حضرتِ داؤدؑ کے لئے لوہے کو مشتمل موم نرم کر دیا تھا (۳۶)، یعنی لوہا، روحانیت، اور علم، تاکہ مکمل زر ہیں بنائی جائیں، اس سے معلوم ہوا کہ بکتر (زیرہ) تین قسم کے ہوتے

ہیں؛ جسمانی، روحانی اور عقلانی، پھر جنگیں بھی تین ہیں، ان میں سے دو جنگوں کی بہت بڑی اہمیت ہے، دو حرب، روحانی اور حرب عقلی (علمی) ہیں۔

۳، میرے جانی اور جھری دوست، علمی ساتھی، اور روحی عزیز کریم امام داد اگرچہ فرانس میں اکیلانظر آتے ہیں، لیکن حقیقت میں تنہا نہیں ہیں، ان کے ساتھ روحوں کا بہت بڑا شکر ہے، ان کی بہت بڑی خوش نصیبی ہے، کہ ان کو حضرت امام عالی مقام کا مقدس دیدار ہوتا رہتا ہے، ایسا لگتا ہے کہ ہم سب کی روحلیں جاکر ان کی آنکھوں سے اپنے امام کا پاک دیدار کرتی ہیں، میں اپنے بہتی ہی عزیز دوست کریم امام داد اور ان کے فرزند دل بندسلمان کی سلامتی اور ہر گونہ ترقی کے لئے دعا کرتا ہوں۔

۴، علمی جنگ سب سے بڑی اور سب سے آخری جنگ ہے، اسی لئے سارے قرآن میں ظاہراً و باطنًا علم ہی کا ذکر ہے، پس ہوشمند مون وہ ہے جو بار بار علمی دیدار کے لئے گریہ و زاری کرتا ہے، ہم بیچارے کوں ہوتے ہیں کہ علم کے لئے مناجات و عاجزی نہ کریں، جبکہ اللہ تعالیٰ نے اپنے محبوب رسول سے فرمایا: وَقُلْ رَبِّنِي ذُدِّنِي عِلْمًا (۱۷۲)

اور دعا کرو کہ میرے پروردگار مجھے اور زیادہ علم دے؟

نصیر الدین نصیر رحمۃ اللہ علیہ ہونزا نی۔ مارکٹ ٹاؤن۔ اسلام آباد

ہفتہ ۵ محرم الحرام ۱۴۱۹ھ ۷ مئی ۱۹۹۸ء

علمی خرطاطرِ حدیث

(۹)

۱، لندن میں میرے عزیزان : | یا علی مدد ! انبیاء و اولیا علیہم السلام اور کاملین و عارفین دنیا ہی میں قیامت ، روحاںیت ، آخرت ، اور بہشت کو دیکھتے اور معرفت حاصل کرتے ہیں ، اس کی بہت سی دلیلوں میں سے تین کے لئے دیکھیں :

۱۶ ، ۲۴ ، ۳۶ ، ۳۷ ، اس کے علاوہ حدیث نوافل اور فنا فی اللہ کا تصویر جھی کریں ، جب خدا اپنے بندے کی آنکھ ہو جاتا ہے تو اس حال میں ایسی کوشی چیز ہے جو دکھانی نہ دے ؟ اس سے معلوم ہوا کہ خزانِ الہی میں ہر نعمت موجود ہے ، جس کو حاصل کرنے کے لئے ہمت اور علم چاہتے ، اور اللہ کی رحمت ہر چیز سے مقدم ہے۔

۲، بہشت کے لئے نفس واحدہ کا قانون اپنی جگہ اٹل ہے ، وہ یہ کہ سب کی ولادت روحاںی اور ولادت عقلانی اسی کے عالم

شخصی میں ہوتی ہے (۳۷)، یعنی لوگوں پر قیامت کے جملہ احوال نفس واحدہ کے باطن میں گزرتے ہیں، اور لوگوں سے اللہ کا یہ سوال: ”کیا میں تمہارا پروردگار نہیں ہوں؟“ بھی اسی کے حظیرہ قدس میں ہوتا ہے، درحلے کہ لوگ پرورش کے اس مقام پر صورتِ رحمان میں فنا ہو کر کیک حقیقت ہو جاتے ہیں۔

۳۰ کیک حقیقت کی سب سے اعلیٰ تعریف یہ ہے کہ وہ صورتِ رحمان ہے، جو بازارِ جنت کی تصویروں کی تاویل بھی ہے (ہزار حکمت ۵۱۲) لندن کے عزیزان کو خط لکھتے ہوئے یہ بیمثال تاویل بھی آگئی کہ ہماری ازلی وحدت صورتِ رحمان ہے کہ وہی سب کی مولو ریالٹی ہے، اور وہ حظیرہ قدس میں موجود ہے، پس اب یہ کہنا قابلِ فہم ہو گیا کہ میں سب عزیزوں میں رہتا ہوں اور وہ مجھ میں رہتے ہیں، تاہم بہشتِ گلکی میں یہ حقیقت نمایاں اور معجزانہ ہو جائے گی۔

۳۱، لندن میں ہماری اپنی پیاری روحیں یہ ہیں: ڈاکٹر فقیر محمد صاحب ہونزا نی، صہیمان رشیدہ نور محمد ہونزا نی، ظہیر لالانی، عشرت رومی ظہیر، ڈر مکتوں ظہیر، یہ پانچ فرشتے دوسرے اوصاف کے ساتھ ساتھ لا لف گورنر ز بھی ہیں، ایں کوٹا دیا، مریم ایں، سلمان ایں، ابوذر ایں، عبدالرحمن، نعمت رحمان، فرید رحمان، خلیل رحمان، محبوب چتور، فیروزہ محبوب، ذوالفقار جسانی

فرحت جماني، رضي الدّين جماني -

نصير الدّين نصير (محبّت علی)، ہونزاری
مارگلہ ٹاورز۔ اسلام آباد
التواریخ محرم الحرام ۱۴۲۹ھ سومنی ۱۹۹۸ء

Institute for
Spiritual Wisdom
and
Luminous Science

Knowledge for a united humanity

قصہ طالوت کا یا طنی پرہلو

ار بحوالہ سُورۃ بقرہ (۲) آیات کرنے سے از ۲۳۶ تا ۲۵۱ - بیان بطور خلاصہ یہ ہے کہ القیال (جنگ = روحانی جنگ) قیامت ہے، اور وہ دینِ حق کی آخری دعوت ہی ہے، بلکہ (بادشاہ) امام ہے، جس کے سوار و حانی جنگ لعینی قیامت ممکن ہی نہیں ($\frac{۱}{۱۰}$)، اور بعثت کا صیغہ بعثت سے ہے، جس کے معنی ہیں: زندہ کرنا، اٹھا کھڑا کرنا، جی اٹھنا، بھیجننا، اس کا مطلب یہ ہوا کہ حضرت طالوت خدا کے حکم سے مرکر زندہ ہو گیا تھا، چنانچہ خدا نے پاک اور اس کے بنی (شموئیل) نے طالوت کو بنی اسرائیل کا بادشاہ (امام) بنادیا، اور اللہ تعالیٰ کی طرف سے اس کو سات عظیم یا طنی معجزے قبلًا و بعدًا عطا ہوئے، جن کا تذکرہ ذیل کی طرح ہے:

۱۔ (الف) مرکر زندہ ہو جانا، یہ بہت بڑا معجزہ ہے، آپ ہماری کتابوں میں اس کی تفصیلات کو دیکھیں (ب) کائناتی علم (ج) کائناتی جسم، یعنی جُنْثَة ابداعیہ کہ بَسْطَةٌ فِي الْعُلُوِّ وَالْجُنْسِ کا

ارشاد ہے (د) میراث انبیاء، جس میں عظیم روحانی چیزیں ہوتی ہیں (ھ) امامت جو کیتا اور بے مثال ہوا کرتی ہے کہ زمانے میں امام کی طرح کوئی اور شخص ہونا میں سکتا (و) اللہ کی ہدایت (ز) قیامت یا روحانی جنگ، جس سے ساری کائنات مستخر ہو جاتی ہے۔

۳۰ سورہ رعد (۲۱)، میں ارشاد ہے: وَكُلُّ شُعْرٍ عِنْدَهُ يُمْقُدَّارٌ = اور ہر چیز اس کے نزدیک ایک خاص اندازے (اور پیمانے) کے مطابق ہے۔ یعنی بہشت کا طول و عرض کائنات کے برابر ہے، علم کی وسعت کائنات کے برابر ہے، کہ اس سے باہر جانتے کے لئے کوئی چیز ہے، ہی نہیں، جسم لطیف کی ریاحت حدود کائنات تک ہے، اور اس آئیہ کمربیہ کا اشارہ یہ ہجی ہے کہ خود کائنات یا کائنات میں مجموعاً ایک مقدار کے مطابق ہیں، اگرچہ وہ بھیلتی ہیں، لیکن واپس محدود ہجی ہو جاتی ہیں، اور خدا وہ قادر مطلق ہے جو محدود شی سے لامحدود شی بناتا ہے، جیسے دن رات کے تحدید سے ہفتہ، ہمینہ، سال، صدی، اور بے پایان زمانہ بناتا ہے۔

نصیر الدین نصیر (حجت علی) ہونزا نی - مارکٹ ناورز اسلام آباد

منگل ۸ محرم الحرام ۱۴۱۹ھ ۵ مئی ۱۹۹۸ء

نوٹ: نذکورہ بالاقرآنی محتیں امام رہنما کے لئے بحد ضروری ہیں۔

عالم شخصی کی سلطنت

اہل داشت کو یقین
آتا ہے کہ خداوند تعالیٰ نے اپنی رحمت بے نہایت سے عالم شخصی
کو معرفت کلی کا ذریعہ بنایا ہے، یہی وجہ ہے کہ اللہ جل شانہ
آسمانوں اور زمین (کائناتِ لطیف) کو عارف کے عرش میں
پیش دیتا ہے تاکہ اس کو اپنی ذات، ہی میں کچھ معرفت حاصل
ہو، اور یہ اپنے بندوں پر حضرت رب الغریب کا انتہائی عظیم
احسان ہے، اگرچہ عکُوانِ معرفت میں ظاہرًا خود شناسی کا ذکر
ہے، لیکن اس کا مقصد یہ ہے کہ مومن سالک سب سے پہلے فنا
فی الامام کی عظیم سعادت حاصل کرے، تاکہ وہ اسی وسیلے سے
فنا فی الرسول اور فنا فی اللہ کے سب سے اعلیٰ مقصد کو حاصل
کر سکے، اس وسیلے کے بغیر عالم شخصی اور کائنات کی تسخیر ممکن ہی
نہیں۔

۲۔ حضرت مولا علی علیہ السلام نے اپنے دیوان میں ارشاد

فرمایا ہے، کیا تیرا یہ گمان ہے کہ تو ایک چھوٹا سا جسم ہے، حالانکہ تجھ میں (بمحترم قوت) عالمِ اکبر سما یا ہوا ہے؟ پس ہم یقین سے کہتے ہیں کہ جو نیک بخت سالکین "فتافی الامام" جیسی انتہائی مشکل ریاضت میں کامیاب ہو جاتے ہیں، وہ جسم باطن سے قیامت کے تمام عظیم معجزات کو دیکھتے ہیں، ان کو حشر و نشر سے متعلق ہر سوال کا جواب عملی طور پر ہی مل جاتا ہے، الغرض قیامت ظاہری نہیں، بلکہ یاطنی اور روحانی ہے، جس سے عالم شخصی میں سلطنتِ روحانی قائم ہو جاتی ہے۔

۳، عالم شخصی کی عجیب و غریب مشاول میں روحانی سلطنت کی مثال بھی بہت بڑی اہمیت کی حامل ہے، جو کئی ناموں سے ہے، چنانچہ سب سے پہلے سلطنتِ روحانی حضرتِ آدم علیہ السلام کو عطا ہوئی، جو خلافتِ الہمیہ کے نام سے تھی، کیونکہ دین کا ہر ضروری وستورِ سنتِ الہمی کے مطابق شروع ہی سے چاری ہوتا ہے، نہ آنکہ بعد میں پیدا ہو جاتا ہے، یعنی آہل ابراہیم اور آہل محمدؐ کو خدا نے جو عظیم بادشاہی عطا کی (۳۵۵)، وہ اللہ کی عنایت زمانہ آدمؐ ہی سے چلی آتی ہے، کیونکہ اللہ تعالیٰ نے اپنے خلیفے کو اہل زمان سے برگزیدہ کمر کے سلطنتِ روحانی سے سرفراز فرمایا تھا (۳۶۳)۔

۴، علیٰ زمان یقیناً محمد رسول اللہ کے علم و حکمت کا دروازہ ہے، لہذا جو مومن سالک امام مبین (۳۶۶)، میں فنا ہو جاتا ہے، وہ پانچ

عالم شخصی ہی میں حضرت امام عالیٰ مقامؐ کی روحانی بادشاہی کے بے شمار عجائب و غرائب اور زبردست معجزات کو دیکھتا رہتا ہے، ہر معجزہ علم و حکمت سے لبریز ہوتا ہے، اس میں کوئی شک ہی نہیں کہ امامؐ کے پاس قرآن کی روح و روحانیت موجود ہے، اس معنی میں وہ قرآن ناطق اور نور برائے کتاب مبین ہے، پس حضرت امامؐ اقدس واطھر سے براہ راست قرآن تاویل کا گرانایہ فائدہ حاصل کرنا ہے تو آپ عشق و محبت اور علم و اطاعت سے اپنے امام و قوت میں فنا ہو جائیں، یہی ایک فنا خوش بخوبی سے آپ کے لئے تین فناوں کا کام کرے گی۔

۵، آپ نے دیکھا ہو گا کہ قصۂ طالوت کے باطن میں کیسے کیسے گنوڑ جواہر پنهان ہیں! میں علیٰ زمان علیہ السلام کے علمی معجزات کو بیان بھی کرتا ہوں، اور بہت ڈر تابھی ہوں کہ کہیں ہم سب سے ان یا طنی نعمتوں کی ناشکری اور بے قدری نہ ہو جائے، آپ سب کے سب نیک توفیق کے لئے دعا اور مناجات کریں، اور ساقعہ ہی ساقعہ اس بات کے لئے انتہائی کوشش بھی کریں کہ علم میں یہ طے مضبوط ہو کر سب کی پُر خاص علمی خدمت انجام دے سکیں، تاکہ اسی طرح علیٰ شکر گزاری ہو۔

۶، حضرت امام علیہ السلام منظر العجائب والغرائب ہے، اس کا فرمان ظاہر میں بھی ہے اور باطن میں بھی، قول بھی ہے اور فعل بھی،

واضح الفاظ میں بھی ہے اور خاموش اشارات میں بھی، لہذا کہیں ایسا نہ ہو کہ، ہمیں کسی خاص کام کا حکم دیا گیا ہو، اور ہم غافل رہیں، یقیناً ہمیں بہت بڑی فُرمہ داری اور عظیم خدمت سوتی گئی ہے۔

دراء عزیزان من! اگر حضرت امام اقدس اپنے کسی مرید کو نورانی علم عطا کرتا ہے تو اس میں کوئی مصلحت و حکمت ہوگی، اور یہ پروگرام امام ہی کا ہو گا پھر اسے مرید کو کسی چیز سے خوف نہجا کیوں ہونا چاہتے، ان شام اللہ، علم کی روشنی پھیلانے سے مخالفانہ سوالات کم ہوتے جائیں گے، اور حقیقی علم سے دلچسپی رکھنے والوں کو کافی مدد ملے گی، الحمد للہ۔

نصیر الدین نصیر (رحمۃ اللہ علی) ہونزاری

مارگلہ ٹاؤرز اسلام آباد

بدھ ۹ محرم المرام ۱۴۲۹ھ ۶ مئی ۱۹۹۸ء

Knowledge for a united humanity

نوٹ بـ ۱۷ عش = عالم شخصی

قصہ آدم میں دعوتِ باطن

ار حضرت آدم علیہ السلام (ناطق اول) کے قصے میں دعوتِ حق کے بڑے بڑے اسرار پوشیدہ ہیں، جیسا کہ قرآن حکیم (بپر ۲) میں ارشاد ہے: وَإِذْ قَالَ رَبُّكَ لِلْمَلِئَةِ إِنِّي بَاعُولَةً فِي الْأَرْضِ خَلِيفَةٌ اور (وہ وقت یاد کرنے کے قابل ہے) جب تمہارے پروردگار نے فرشتوں سے فرمایا کہ میں زمین میں (اپنا) ایک خلیفہ مقرر کرنے والا ہوں۔ حکمتِ اول : اس آیہ شریفہ میں ہر آدم کا اشارہ بھی ہے اور آدم دور کا قصہ بھی۔ حکمتِ دوم : ”ارض“ سیارہ زمین بھی ہے، عالم شخصی بھی، کائنات بھی ہے، نفس گلی بھی ہے، اور عقل گلی بھی۔ حکمتِ سوم : یہ بھی ایک بہت بڑا راز ہے کہ آدم کی خلافت آسمان پر بھی تھی، ان شاء اللہ ہم اس کی دلیل پیش کرسیں گے۔

۴ جب اللہ تعالیٰ کی سنتِ قدیم ایک جیسی ہے، اور اس میں کبھی کوئی تبلیغی نہیں، تو پھر خلافتِ الہیہ ہمیشہ کی چیز ثابت

ہوتی ہے، یہ کبھی بتوت کے نام سے ہے، اور کبھی امامت کے نام سے، لیکن خلافتِ کُبریٰ کا سلسلہ دنیا میں ہمیشہ جاری ہے، کیونکہ اس کے دوام کی علامت "ارض" ہے، پس جب تک ارض (زمین، یعنی عالمِ انسانیت) موجود ہے، تب تک خلافتِ آدم کا سلسلہ جاری رہے گا، کیونکہ اس سے نورِ ہدایت مراد ہے، اور لوگوں کے لئے ہمیشہ ہدایت کی سخت ضرورت رہتی ہے۔

۳، سیارہ زمین کو خلافتِ آدم واولادِ آدم کے دوام کی علامت اور حذر قرار دینا گویا درسِ اول کے طور پر درست ہے، اور اس سے آگے ترقیٰ کی تعلیم یہ ہے کہ خدا کی زمین مجموعاً بے نہایت وسیع ہے، کیونکہ ہر عالم شخصی، ہر سیارہ، ہر ستارہ، فضائی محیط، کائنات، عالمِ حیر وح، اور عالمِ عقل اس کی زمین ہے، اور کوئی شک، ہی نہیں کہ اللہ تعالیٰ کی دہ زمین، جس کی وسعت کی تعریف قرآن حکیم خود فرماتا ہے یہی ہے (۲۹، ۵۶، ۳۹، ۱۰)

پس خلافتِ کُبریٰ درپر دہ خدا، ہی کی بادشاہی ہے جو قدیم ہے، جس میں نہ صرف انسانوں، ہی سے بلکہ فرشتوں سے بھی بہت بڑا علمی امتحان ہے۔

۴، آدم علیہ السلام کی تخلیق دوسرے انسانوں کا مل ہی کی طرح تین مرحلوں میں ہوئی جسمانی تخلیق، روحانی تخلیق، اور عقلانی تخلیق، آخری (عقلی) تخلیقِ خنثیۃ قدس میں ہوتی، جس میں خدا نے اس کو

صورتِ رحمان پر پیدا کیا، اب وہ آئینہ صفاتِ الٰہی ہو گیا، اسی مقام پر وہ فرشتوں کو علمُ الاسلام کی تعلیم دیتا تھا، اور یہی وہ جگہ ہے جہاں فرشتوں نے آدم کو آخری بار سجدہ کیا۔

۵، جب بوجب حدیث شریف یہ حقیقت ہے کہ قرآن کا ایک ظاہر ہے اور ایک باطن، تو پھر، تم باطن کی تلاش سب سے پہلے قصۂ آدم میں کیوں نہیں کرتے ہیں یہ کیونکہ دعوتِ باطن کا آغاز بہمیں سے ہو جاتا ہے، جبکہ ہر ناطق، ہر اس، اور ہر امام اپنے اپنے وقت کے آدم ہیں، ان میں سے ہر ایک میں خدا اپنی روح پھونکتا ہے، جس طرح آدم دُور میں اس نے اپنی روح پھونک دی تھی (۱۵، ۳۸، ۴۲، ۴۹)، خدا کی روح سے اس کا تور مراد ہے، روح پھونکنے اور صور پھونکنے کے لئے ایک جیسا لفظ (لُفْخ) آیا ہے، اس کی وجہ یہ ہے کہ جب جب جب کسی کامل میں روح قدسی ڈالنے کا وقت آتا ہے تب حضرت اسرافیل علیہ السلام صُورِ قیامت پھونکتا ہے ماہی وہ سبِ اعظم ہے جو عوام کے علم سے بالاتر ہے۔

۶، چار قسم کے فرشتوں کا پتا چلا ہے: ذرا تی فرشتے، جسمانی فرشتے، روحانی فرشتے، اور کائناتی فرشتے (اجرام فلکی)، ان سب فرشتوں نے آدم خلیفۃ اللہ کے لئے اپنے اپنے طور سے سجدہ کیا، اور سجدہ کے اصل معنی ہیں اطاعت کرنا، ہر پیغمبر اور ہر امام کے لئے جملہ ملائکہ سجدہ کرتے ہیں، یہ سجدہ اس روح

کے لئے ہے، جس کا اوپر ذکر ہوا، اور وہ زندہ نور ہے، نور کی بہت بڑی تعریف یہ ہے کہ اس میں تمام صفاتِ الٰہیہ جمع ہیں۔ ۷، سورۃ آل عمران (۳)، میں دیکھئے: إِنَّ اللَّهَ أَصْطَفَنَا أَدَمَ وَنُوحًا وَآلَ إِبْرَاهِيمَ وَآلَ عِمَرَانَ عَلَى الْعَالَمِينَ خدا نے آدم اور نوح اور خاندانِ ابراہیم اور خاندانِ عمران کو تمام جہاں کے لوگوں میں منتخب فرمایا تھا۔ اس سے یہ حقیقت روشن ہو جاتی ہے کہ زمانہ آدم میں بھی لوگ تھے، جن میں سے اللہ تعالیٰ نے آدم کا انتخاب فرمایا، جس کی مثال باقی حضرات کے انتخاب ہی کی طرح ہے، اگر آدم کے وقت میں لوگ نہ ہوتے تو یوں نہ فرمایا جاتا، اس کا مقصد یہ تھا کہ لوگوں کے لئے رُشد وحدت اور علم و حکمت کا سر پشمند جاری رہے۔

۸، قصہ آدم میں دعوتِ باطن اس طرح سب ہے کہ جو خلافت مجبوری حضرت آدم علیہ السلام کو عطا ہوتی تھی، اس میں مرتبہ بتوت اور مرتبہ امامت دونوں کے اسرار جمع تھے، سجدہ فرشتگان ہر قسم کی اطاعت و فرمانبرداری کے معنی میں تھا، اور سُجود و اطاعت کرنے والے فرشتے بطورِ خاص مومنین ہی تھے، اس سے معلوم ہوا کہ قصہ آدم میں بتی پاک اور امام عالم مقام کے اسرار پوشیدہ ہیں۔

۹، آپ قرآن حکیم میں سنتِ الٰہی کے مضمون کو خوب غور

سے پڑھیں، اور سورہ مون کے آخر (۸۸) میں خاص طور سے دیکھ لیں، تاکہ یہ معلوم ہو کہ اللہ تعالیٰ کی سُنت (عادت) کسی تبدیلی کے بغیر اس کے خاص بندوں کے عوالم شخصی میں ایک ہی شان سے چلی آتی ہے، اس کا مطلب یہ ہوا کہ خلافتِ آدم کے زندہ حقائق و معارف آج بھی ہیں، ان کو جو مومنین و مومنات دیکھتا چاہیں تو اپنی ذات یعنی عالم شخصی میں دیکھ سکتے ہیں، اگرچہ یہ کام سخت مشکل ہے، لیکن ناممکن نہیں۔

۱۰. زمانہ ماضی میں دُنیوی بادشاہوں کو ظلٰلِ الٰہی کہا جاتا تھا، اس میں کوئی حقیقت نہ تھی، بلکہ حقیقت یہ ہے کہ ہر بُنیٰ اور بُرولی (امام) اپنے وقت میں ظلٰلِ الٰہی (سایہِ خدا) ہوا کرتا ہے، مگر یہ تنکتہ یاد رہے کہ اس سارے میں روشنی ہی روشنی ہے، کیونکہ جب خورشیدِ الور کا سایہ نہیں ہوتا، بلکہ عکس ہوتا ہے، تو معلوم ہوا کہ ظلٰلِ الٰہی سے نورِ مُنْتَر (۱۵) مراد ہے، آپ ظلٰلِ الٰہی سے متعلق آئیہ کرمیہ کے لئے سورہ فرقان (۲۵)، میں دیکھیں، اور سورہ نحل (۱۶)، میں بھی، پس جس انسانِ کامل کو یعنیقیقتِ ظلٰلِ الٰہی سے کہنا پڑتا ہے، وہی منظہر صفاتِ خدا اور آئینہ جمال پکریا بھی ہے۔

۱۱. یقیناً یہ ایک بہت بڑا راز ہے کہ خداوند قدوس نے حضرتِ آدم کو ساری کائنات کی خلافت سے سرفراز فرمایا تھا، اس کے معنی یہ ہیں کہ اللہ تعالیٰ نے سارے آسمانوں اور زمکن کو

آدم کے عالم شخصی میں پیٹ دیا، یہی تفسیر کائنات بھی ہے (۲۵) خداوندِ عالم نے حضرت آدم کو علم الاسمااء سکھایا تھا، جس کی روشنی میں وہ دیکھ رہا تھا کہ اسمائے صفاتی کس طرح کام کر رہے ہیں، مثلاً القابض کے فعل سے آسمان اور زمین باہم مل کر اللہ کی ممٹھی میں آتے ہیں، اور الباسط کے مطابق واپس ہو کر اپنی اپنی جگہ پر پھیل جاتے ہیں، اس سے آسمان و زمین کے رُتق و فتن (۲۶)، کام سر بھی منکشیف ہو گیا۔

۱۲، خدا نے بزرگ و برتکی بیمثال اور لازوال بادشاہی میں دو انہتائی حیران گن چیزیں ہیں، وہ قانون درجات اور قانون مساوات ہیں، چنانچہ اللہ تعالیٰ جب جب حظیرۃ القدس میں کائنات کو پیٹتا ہے، تو اس سے گوہر عقل میں سب کی مساوات (ہمسری = برابری = یک حقیقت) ہو جاتی ہے، اور جب اس کو پھیلاتا ہے تو بے شمار درجات ہو جاتے ہیں، اس سے معلوم ہوا کہ خدا کی خدائی میں نہ صرف درجات ہیں، بلکہ مساوات بھی ہے۔

۱۳، شیاطین دو قسم کے ہوا کرتے ہیں، شیاطینِ انسی اور شیاطینِ جنی (۲۷)، ان کو خدا نے ہر نبی کا دسمن بنادیا تھا، اور اس میں بہت بڑی حکمت ہے، یہی قانون حضرت آدم علیہ السلام کے لئے بھی مقرر تھا، شیاطین کی جنگ اگرچہ بڑی سخت اور مکروہ قریب سے پُر ہوتی ہے، لیکن بالآخر گلی فتح خدا کے دستوں

کی ہوتی ہے۔

۱۴، آدم و حوا اور بہشت کی چند تاویلات میں سے ایک تاویل یہ ہے کہ عقل و روح عالم شخصی میں آدم و حوا ہیں، اور خلیلہ قدس بہشت ہے، پھر آپ قرآن پاک (۵۷)، میں دیکھائیں، آئیے شرفیہ کا ترجمہ یہ ہے: اور ہم نے کہا کہ اے آدم تم اور تمہاری بیوی بہشت میں رہو اور جہاں سے چاہو بے روک ٹوک کھاؤ (پیغمبر) لیکن اس درخت کے پاس نہ جانا، نہیں تو نالموں میں سے ہو جاؤ گے۔

۱۵، دائرة آب یعنی پانی کے بارے میں آپ نے سوچا ہو گا کہ وہ پانی بہت سے اجزاء کا گل ہے، اور گل کی بہت بڑی خوبی یہ ہے کہ وہ کئی متفاہ صفات کا حامل ہو اکرتا ہے، جیسے پانی کہ وہ بیک وقت بلند بھی ہو رہا ہے اور پست بھی، وہ کہیں ٹھنڈا ہے اور کہیں گرم، وہ ٹھہر اہوا بھی ہے اور جاری بھی، وہ بنگمد بھی ہے اور سیال بھی، وہ قطرہ بھی ہے اور دریا بھی، پس میں اس آفاقی دلیل کی روشنی میں یہ کہوں گا کہ حضرت آدم انانے سفلی میں بہشت سے باہر آیا، لیکن انا نے علوی میں بہشت، ہی میں تھا، یاد رہے کہ قصر آدم سب سے بڑا امتحانی ہے۔

نصیر الدین نصیر (حییہ علی) ہونزائی

مارگلہ ٹاورز۔ اسلام آباد

پیر ۱۳۱۹ھ محرم المرام ۱۹۹۸ء

نورِ مُنْتَرٌ اور کتابِ مُبین

اے عزیزان بسا سعادت! اے عاشقان نورِ ہدایت! آپ نے بارہال نورِ مُنْتَرٌ کے بارے میں سُنا ہے اور پڑھلے ہے، الہمہ ہر بار اس کی ایک نئی شان اور ایک جدید تجلی تھی، یہی تو قرآن حکیم کی خاصیت ہے کہ اس کے عجائب و غرائب کبھی ختم نہیں ہوتے، اور آج یہی (ان شاء اللہ، ایسی) ہی ہو گی، آئیے ہم یہاں کلامِ الہی کی روشنی میں اس بات کی تحقیق کرتے ہیں کہ آیا کتابِ ظاہر نور ہے یا صاحبِ کتاب؟ یادِ دلوں الگ الگ نور ہیں؟ یا باطن میں دلوں کا ایک ہی نور ہے؟ اس کا جوابِ شافعی قرآن حکیم (۱۵) میں موجود ہے وہ اس طرح سے ہے: **قَذْجَاءُكُمْ مِنَ اللَّهِ نُورٌ وَ كِتَبٌ مُبِينٌ = اللَّهُ كِي طرف سے تمہارے پاس نور اور واضح کتاب آتی ہے (۱۵)**، اس آیتِ شریفہ سے معلوم ہوا کہ معلم کتاب (رسولِ پاک) نور ہیں اور قرآن مقدس کتاب، لیکن آنحضرت کے باطن میں قرآن بھی روح اور نور ہے (۱۵۲).

۲، حضور اکرم صلی اللہ علیہ وآلہ وسلم نزولِ قرآن سے پہلے ہی نور ہو چکے تھے، بعد ازاں آپ کے قلب مبارک پر تبدیل کیج روح قرآن نازل ہوئی، اور خدا نے اسی زندہ روح سے قرآن کا باطنی نور بنایا، یہ حکمتی مفہوم سورۃ شوریٰ کے آخر (۳۶ھ) میں ہے، جس کو سمجھنا از لبس ضروری ہے، پس یہ حقیقت ہے کہ اللہ کا کلام (قرآن) ظاہراً ایک مقدس کتاب اور باطنًا ایک زندہ نور ہے، لیکن آپ یہ حقیقت کبھی بھول نہ جائیں کہ باطن میں چوکتاب کا زندہ نور ہے، وہ معلم کتاب کے نور باطن کے ساتھ متعدد ہے، کیونکہ اوارکے آپس میں وحدت ہوتی ہے۔

۳، یہ حکمت ہمیشہ کے لئے خوب یاد رہے جو یہ دل ضروری ہے کہ آسمانی کتاب ناطق، اساس، اور امام کے باطن میں زندہ روح اور زندہ نور کی صورت میں ہوتی ہے، یہی اشارہ حکمت قرآن حکیم میں جگہ جگہ موجود ہے، جیسے سورۃ مائدہ (۵، ۹، ۱۰، ۱۱ھ) میں ہے، کہ قرآن عزیز سے پہلے تورات اور انجیل اسی طرح ناطق اساس، اور امام کے باطن (عالم شخصی) میں نور تھیا، چنانچہ آیہ کرمیہ کا ترجمہ ہے: ہم نے (موئی کے باطن میں) تورات کو نازل کیا جس میں ہدایت اور نور تھا، انبیا جہنوں نے اپنے آپ کو اللہ کے پیرو کر دیا تھا اسی (باطنی تورات) کے مطابق یہودیوں میں فیصلہ کرتے تھے، اور (اسی طرح) دیبا نیتوں

(آئمہ) اور احبار (دعاۃ = داعیان) بھی اس کتاب کے مطابق حکم کرتے تھے جو ان کے سپرد تھی اور وہ اس پر گواہ تھے... (۵)۔

۳، آپ دعائم الاسلام (عربی)، جلد اول، ص ۳۶ پر دیکھیں کہ ربانیوں اور احبار کا ترجمہ بالاحضرت امام جعفر صادق علیہ السلام کے ارشاد کے مطابق ہے، پس روحانی تواریخ انبیا، آئمہ، اور دعاۃ کے عالم شخصی میں سپرد تھی، لہذا وہ حضرات اس کی روح دروحانیت اور نور و نورانیت کو دیکھ رہے تھے، اسی لئے وہ اس پر گواہ تھے، اس کا مطلب یہ ہوا کہ ناطق کے بعد اساس، امام، باب، جنت، اور داعی کے آئینہ دل پر نور قرآن کا عکس پڑتا رہتا ہے، یعنی یہ حدود دین وہ ہیں، جن میں اوپر سے نیچے کی طرف ایک روحانی انقلاب آتا ہے، جس میں قرآن کی باطنی نعمتیں بھری ہوتی ہیں۔

۵، انجیل کے بارے میں ارشاد ہے: اور ہم نے عیسیٰ عیشی کو انجیل دی جس میں ہدایت اور نور تھا (۵)، یعنی جوانجیل حضرت عیسیٰ کے عالم شخصی میں تھی، اسی میں روحانی ہدایت اور بولنے والا نور تھا، نور کی سب سے بڑی تعریف یہ ہے کہ نور خود اللہ تعالیٰ ہے، جیسے ارشاد ہے: اللہ نور السموات والارض (۲۴)، یعنی خدا عالم شخصی کے آسمانوں اور زمین کا نور ہے۔ پس اللہ کا وہ پاک کلام نور تھا جو باطن اور روحانیت

میں حضرت عیسیٰ کو سُنائی دیتا تھا، کبھی کلام کی جگہ روایت کا اشارہ (وجی) ہوتا ہے اور کبھی کلام کا مظہر فرشتہ نہیں، اساس، اور امام، یہ تجییات نور کی ایک مختصر تعریف ہے۔

۶ سورہ انبیاء (۲۱)، میں ارشاد ہے، وَلَقَدْ أَتَيْنَا مُوسَى

وَهَارُونَ الْفُرْقَانَ وَضِيَاءً وَذَكْرًا لِّلْمُتَقِينَ = اس فرمان خداوندی میں ان تین عظیم نعمتوں کا تذکرہ ہے جو اللہ جل جلالہ کی طرف سے حضرت موسیٰ اور حضرت ہارون علیہما السلام کو عطا ہوتی تھیں، وہ ہیں؛ فرقان (مجموعہ معجزات) نور اور ذکر (اسم اعظم = مجموعہ اسماءُ الْحُسْنَى = نصیحت) انہی معنوں میں باطنی تواریخی پوشیدہ ہے، اور یقیناً یہ سب سے اعلیٰ نعمتیں حدودِ دین کو بھی درجہ دار حاصل ہوتی تھیں، کیونکہ مُتَقِينَ سے حدودِ دین مراد ہیں۔

۷ سورہ مائدہ (۹۵)، میں ارشاد ہے: وَإِنَّ رَبَّنَا إِلَيْكَ الْكِتَابَ بِالْحَقِّ مُصَدِّقًا لِّمَا بَيْنَ يَدَيْهِ مِنَ الْكِتَابِ وَمَهِيَّنًا عَلَيْهِ = اور اس کتاب کو، ہم نے حق کے ساتھ تم پر نازل کیا جبکہ یہ گزشتہ کتب کی تصدیق کرتی ہے اور ان کی محافظت اور تہجیب ان ہے۔ اگلی کتابوں کی اصل صورت باطن اور روحا نیت میں تھی، قرآن اسی صورت کی تصدیق کرتا ہے، نہ کہ کسی تحریف شدہ کتاب کی، اور اللہ تعالیٰ کی یہ پاک کتاب

سابقہ کتب سماوی کی محافظت اس طرح سے ہے کہ ان کتابوں کی زندہ روح اور نور اس کتاب کی روح اور نور میں موجود اور محفوظ ہیں، کیونکہ روح میں روحیں ہو سکتی ہیں، اور نور میں انوار۔

۸، ناطق، اساس، اور امام کے نورِ اقدس میں کتب سماوی کی روحانیت اور نورانیت تجدیدِ امثال کا مظاہرہ کرتی رہتی ہیں، جس سے ان حضرات کو ہر آسمانی کتاب کے جملہ اسرار روزگار جاتے ہیں، مگر سوال ہے باب، حجت، اور داعی کے بارے میں کہ یہ صاحبان کتاب سماوی کی زندہ روح اور زندہ نور کو دیکھتے ہیں یا نہیں؟ اگر دیکھتے ہیں تو کس حد تک؟ اس کا ایک اعلیٰ جواب تو آچکا ہے، پھر بھی مزید معلومات کی غرض سے بہت سے جوابات فہیما ہو سکتے ہیں، مثمنحد مریم سلامُ اللہ علیہما کاظمی قصہ بطور جواب بہت مناسب ہے، کیونکہ وہ واقعًا باب، حجت اور داعی کی مثال ہے، آپ درج ذیل قرآنی حقائق و معارف کو دیکھیں جو مریم سے متعلق ہیں ہے۔

۹، سب سے پہلی بات یہ ہے کہ مریم کو روحانی ترقی کی غرض سے اسم اعظم دیا گیا تھا، قرآن پاک (۱۴، ۲۳) میں اسم بزرگ کو کلمۃ اللہ اور دو حکیمیات کے لئے دیا گیا ہے، جس میں حضرت عیسیٰ کا نور تھا، دوسری بات: فرشتے صرف انبیا و اولیاء علیہم السلام سے کلام کرتے ہیں، مریم علیہما السلام اولیاء اللہ میں

ستھی، اس لئے فرشتوں نے اس سے نہ صرف کلام کیا، بلکہ کتنی بڑی بڑی بُشارتیں بھی دیں، اور ان میں ایک بُشارت یہ بھی ہے: اور جب فرشتوں نے کہا اے مریم! خدا نے تجھے چنان اور پاک کیا اور تمام بہان کی عورتوں پر برتری اور فضیلت دی (۱۳) یعنی خدا نے مریم کو تمام فضیلتوں کے ساتھ ساتھ خزانہ علم و معرفت سے مالا مال بھی فرمایا تھا، یونکہ خدا جس کو پاک کرتا ہے، وہ جسمًا، روحًا، اور عقلًا پاک ہو جاتا ہے، اور جو عقلی طور پر پاک کیا گیا ہو وہ کتابِ مکنون کو ہاتھ میں لے سکتا ہے، جس میں آسمانی کتاب کے سارے اسرار جمع ہیں (۵۶-۵۹)۔

۱۰. مریم سلام اللہ علیہما کا آسمانی نائل "صِدِّيقۃ" ہے (۱۵) حکمت کی زبان میں اس کے معنی ہیں: الیسی عالی مرتبت خاتون جو کتب سماوی کی تاویل سے انبیاء علیہم السلام کی تصدیق کرتی ہے، جیسا کہ سورہ تحریم کے آخر (۲۷)، میں ہے: اسی طرح مریم نبیت عمران کی مثال بیان فرمائی ہے جس نے اپنی (ظاہری اور باطنی) شرمنگاہ کی حفاظت کی تھی، پھر ہم نے اس کے اندر اپنی روح میں سے پھونک دی (یعنی صور اسرا فیل اور قیام قیامت سے یہ کام کیا گیا)، اور اس نے اپنے رب کے کلمات تامات (اور اسمائے عظام) اور اس کی کتابوں کی تاویلی، تصدیق کی اور وہ (حقیقی) فرمانبرداروں میں سے تھی۔

۱۱) مریمؑ کے پاس نہ توثیق تھی اور نہ ہی امامت، لیکن اس کی ذات میں باب، جدت، اور داعی کی روشن مشالیں تھیں، ساتھ ہی ساتھ اس کی شخصیت میں قرآن و حدیث کی عظیم المرتبت عورتوں کا نمونہ بھی تھا، مثلًا خدیجۃُ الْکَبِریٰ، فاطمۃُ الْتَّہرؓ وغیرہ، چنانچہ قرآن و روحانیت کی روشنی میں دیکھنے سے معلوم ہوتا ہے کہ مریمؑ کی روحانی ترقی منزلِ مقصود (خطیرہ قدس) تک ہو چکی تھی (بہ ۲۳)، اللہ تعالیٰ نے حضرت علیؓ ابین مریمؑ اور ان کی والدہ کو اپنی آسمیت اور آخری منزل کا نشان بنادیا تھا۔

۱۲) نورِ باطن کا یہ کام ہے کہ وہ پاک و پاکیزہ دلوں میں طلوع ہوتا رہتا ہے، اس مقالے کو اپنی طرح سے پڑھ کر آپ یہ بتائیں کہ نور میں کیا نہیں ہے؟ اگر آپ سب یہ کہتے ہیں کہ نور میں سب کچھ ہے، تو پھر قرآن، حدیث، اور فرمان کی روشنی میں علم الیقین حاصل کریں، تاکہ اس کے بعد عین الیقین اور حق الیقین حاصل ہو، تاکہ یہ مشاہدہ ہو سکے کہ یہی نور بالآخر مومنین و مومنات کا نور ہو جاتا ہے (۵۴، ۵۴، ۱۹، ۱۲)۔

۱۳) جسمانی چیزیں اپنی اپنی جسامت کے مطابق جگہ گھیر لیتی ہیں، اس لئے کسی محروم جگہ میں تمام مادی اشیاء سماں نہیں سکتی ہیں، اس کے عکس روحانی چیزیں لا ممکانی ہیں، ان کے

لئے مکان (جگہ) کوئی مسئلہ نہیں، لہذا ایک ہی روحِ قرآن (۲۳۴)،
 میں جملہ آسمانی کتابیں سما سکتی ہیں، اسی معنی میں قرآن کریم کی
 صفت مُهَمَّیْمُ (محافظ = نگہبان) ہے (۵۹/۵)، اور خدا کا ایک ام
 صفت بھی مُهَمَّیْمُ ہے (۵۹/۵۹)، اور قدرتِ خدا کے تمام معجزات
 پر تلقین رکھنے کے لئے مرتبہ امامت کا یہ کلیہ ہے: وَكُلَّ شَنِيْعَةٍ
 أَخْصَيْنَاهُ فِي إِمَامِ مُبِيْنٍ (۳۶)، مولا علیؑ کا فرمان ہے: انا
 الَّذِي عَنْدِي الْفُ كِتابٌ مِنْ كِتابِ الْأَنْبِيَاءِ = یعنی میں ہوں
 وَ شَخْصٌ جُبَّ کے پاس انبیا علیہم السلام کی کتابوں میں سے ہزار
 کتابیں موجود ہیں (کوکبِ درزی، باب سوم، منقبت مر ۳۳)۔

Institute for

Nasir al-Din Nasir Raheeb Alī Hozratī Karachi

and Luminous Science

ہفتہ ۱۹ محرم الحرام ۱۴۱۹ھ / ۱۶ مئی ۱۹۹۸ء

ایل-اے ایل۔

یہ دانشگاہ خانہ LITTLE ANGELS' SOLDIERS،
حمدت کے بیحد پیارے اطفال کا ادارہ ہے، جس کی تاسیس
آج ۲۳ مئی ۱۹۹۸ کو ہوتی، کل کی بات ہے کہ جب ہم لندن
کے ائیرپورٹ پر پہنچ گئے تو علمی شکر کے سب سے اہم دستے
نے بہترین اور خوبصورت ترین گلدوں کے ساتھ ہم کو گھیر لیا، ہم
یکاکیں ملاقات کی طوفانی خوشیوں میں مستفرق ہو گئے، یا اللہ،
تو نے اپنے بندوں کے لئے کیسی کیسی پُر لذت نعمتیں بنائی ہیں!
اے خدا تو گواہ ہے کہ ادھر پاکستان کے تمام دوستوں نے بھی ہم
کو شادمانی کی دولت سے مالا مال فرمایا ہے، اور امریکی کے احباب
کے لئے جو توصیفی خطوط نکھلے گئے تھے، وہ موجود ہیں۔
۲، لندن کے علمی پرونوں نے پھول اور گلدستے سب کے
سب اپنے نہایت پیارے بچوں کے ہاتھوں میں دستے تھے، جس
سے خوبصورت بچوں کے آئینہ رخسار میں بھی پھول ہی پھول نظر

آتے تھے، اس پرکشش منظر نے مجھے خصوصی دعوت فکر دی، جس کے نتیجے میں یہاں کے تمام عزیزان کو میری یہ تجویز بہت ہی پسند آئی کہ ہم اپنے ادارے کے بیحد پیارے اطفال کے لئے ایل۔ اے۔ ایس کے نام سے ایک چھوٹا سا حجدید ادارہ بنایاں گے، جس کا آغاز مرکزِ علم و ادب لنڈن سے ہو گا، جس کے ارکان کے اسمائے گرامی درج ذیل ہیں :-

۱، دُرِّ مکون نظیر	۲ سال
۲، خلیل علی رحمان ریز	۳ "
۳، ابوذر علی امین محمد	۱۰ "
۴، فرید رحمان ریز	۱۰ "
۵، شازیہ محبوب چتوڑ	۱۰ "
۶، سلمان کرمی امین محمد	۱۳ "
۷، رضی الدین ذوق الفقار	۱۳ ماہ (کانٹری ڈیڑیٹ)
سدر مذکورہ بالا میٹنگ میں میرا دوسرا مشورہ بھی پسند کیا گیا کہ	
(WISDOM SEARCH) اب ہم دانشگاہ خانہ حکمت کی ہر کلاس کو ویڈم سرچ	
کہا کرسیں گے، تاکہ یہ نام آئندہ تاریخ میں ہمارے	
بیحد عزیز ساتھیوں کی علمی ترقی کی علامت ہو، یہ ایک روشن حقیقت	
ہے، اور اس میں کوئی مبتا لفڑ آرائی نہیں، مولائے پاک کے فضل و	
کرم سے ہمارے تمام عزیزان قرآن اور اسلام کی حکمت کی بیمثال	

خدمات انجام دے رہے ہیں، اس حیر و نا توان خادم نے
جہاں دس بھار صفحات پر خامہ فرمائی کی ہے، وہاں ریسرچ
کمر کے ضرور دیکھنا ہو گا کہ خاص خاص حکمتیں کتنی ہیں؟ بھار
ہیں یا اس سے بھی زیادہ؟

۴۔ حکمت ایک ایسی اعلیٰ وارفع شی ہے کہ اسی کے ساتھ
خیر کشیر کی وابستگی ہے، لہذا حکمت کی خدمت میں بہت سی
خدمات جمع ہیں، پس ہر وہ انسان بڑا خوش نصیب ہے، جو حکمت
کی تعلیم حاصل کرتا ہے اور اس کی خدمت کرتا رہتا ہے، آپ
قرآن حکیم میں مضمون حکمت سے متعلق جملہ آیاتِ کریمہ کا بغور
مطالعہ کریں، اور تفسیر حکمت کے طور پر ہماری تمام کتابوں کو
ڈھینیں، پس ہماری مجبوسی کتابوں کا نام؛ تفسیر حکمت (ان شاء
اللہ تعالیٰ) درست ہے۔

۵۔ حضرت امام علیہ السلام کا ہر حقیقی مرید پروانہ چراغ امامت
ہے، چنانچہ ہم نے جب لذن ایسا پورٹ پر نور عشق کے پروانوں
کو دیکھا، تو دل ہبنت لگا کہ تم ان تمام پتوں اور بڑوں سے یکبارگی
قربان ہو جاؤ، بڑوں میں یہ عزیزان تھے:-

(۱) ڈاکٹر فیض محمد ہونزا ای صاحب (۲) رشیدہ نور محمد ہونزا ای
(۳) امین کوٹاڈیا (۴) مریم کوٹاڈیا (۵) رحمان ریز (۶) نعمت رحمان ریز
(۷) فیروزہ محبوب چتور (۸) ظہیر لالانی (۹) عشرت رومی ظہیر۔

الحمد لله رب العالمين
نوفٹ ہے ہماری کتابوں کا مجموعی نام ”تفسیر حکمت“ ہے
خدا کا لاکھ لاکھ شکر ہے۔

نصیر الدین نصیر (حُبَّیْبِ علی) ہونزائی - لندن

LS
۱۹۹۸ء مئی ۲۳

Institute for
Spiritual Wisdom
and
Luminous Science

Knowledge for a united humanity

ہائی ایجوکیٹس رز

۱۔ سورہ تحریم (۶۶) میں ارشاد ہے: یا آیہ‌ہا اللذین امنوا
قُوًّا انفسکم و اهليکونا رأٰ..... اے ایمان والوں نے آپ کوادر
اپنے گھروں والوں کو (چہالت و نادانی کی) آگ سے بچاؤ..... اہل
دانش کو معلوم ہے کہ چہالت، ہی آتش دوزخ ہے، جس سے
بچنے اور بچانے کا ذریعہ علم ہی ہے، جیسے حدیث شریف کے
یہ الفاظ ہیں: الْجَاهِلُ فِي النَّارِ نادان (اس وقت بھی) آگ
میں ہے۔

۲۔ بیان بالا سے ظاہر ہے کہ چہالت و نادانی دراصل آتش
دوزخ ہے، جس سے اپنے آپ کوادر اپنے اهل داولاد کو علم کے
ویلے سے بچانا ہر سومن کا فرض ہے، پس اللہ تعالیٰ کے فضل و کرم
سے دانشگاہ خانہ حکمت میں ہائی ایجوکیٹس کی ایک تعداد مقرر ہو
رہی ہے، چونکہ یہ ایل، اے۔ ایس کو تعلیم دینے کا ادارہ ہے،
لہذا اس میں سب سے پہلے چھوٹے چھوٹے بچوں کے والدین

کو اس کا رخیر کی ذمہ داری قبول کرنی ہوگی، اگرچہ ماں باپ خود بھی اپنے پیارے بچوں کی تعلیم کے لئے سعی کرتے رہتے ہیں، تاہم ادارے کی سرپرستی سے کئی فائدے ہو سکتے ہیں۔

۳، ایل جی حسن حیدر علی و اس پرنسپل نے یوسٹن کی ایک مجلس میں حسن کے فرزند ایشل سویجر سلمان نے یوسٹن کی ایک تسبیحات پڑھ کر ایک حیرت انگیز کارنامہ قائم کیا، جس کی قدر دنی اور ہمت افزائی کے طور پر ایک عالیقدر الفاقم (یعنی ایک قرآن پاک) دیا گیا، جس سے نہ صرف والدین بلکہ تمام عزیزان بیحد شادمان ہو گئے، اور یہی سبب ہے کہ ہمارے دل میں ہائی ایجو کمیٹ کی تنظیم کا خیال آیا، الحمد للہ۔

**Institut
Spiritual Wisdom
نصیر الدین نصیر (حُبَّتِ علی)، ہونزائی - لندن**

Knowledge for a united humanity

۱۶ جولائی ۱۹۹۸ء

پیغمبر اُر روحانی بیزان حال مِن جانب غزالہ مرحومہ

اے قبلہ! اے کوئی عالم کر پہاں زندہ ہوئی میں
ہیں ہور دپری ساختہ کریں خود بھی پرکار ہوں
اس انہیں نور میں خوشیوں سے بھری ہیں
میں دُختر سر رو حانی مولائے زمان ہوں
شہزادی عالم ہوں گرسب سے نہان ہوں
ہم نور کی اولاد ایمی نور ہوتے ہیں
دنیا کی مُصیت سے بہت دُر اجتے ہیں
جنت میں عجب شاہی عمل ہم کو طلب ہے
شاہوں کی طرح شادیں ہم اس کا کرم ہے
بیداری نہیں ہوت نہیں، ادارہ ذہنی علم ہے
ہاں تیسری غزال پٹلی اس لیے قلن ہے
وہ اس لئے جنت میں سدا زندہ چن ہے
صد گورہ خوشی ہے ہمیں دیدارِ ملی سے
گنجینہ طاہے ہے ہمیں اس اسرارِ ملی سے
طوفانی خوشی ہے ہمیں، تم ہم پر نہ روتا
ڈیڑی اگی، تم کبھی بے صیانت نہ ہونا
لیتا ہے نہیں علم و جہاد کا سہما را
ہے دینی فدائی میں ہی شیوه ہمارا
کس شان سے آیا ہے یہ پیغام غزال
روشن ہوزمانے میں سدا نامِ غزال

غزالہ بنت امام بدیگ بجزل سخیر، آفغانان: ہیئتہ سرود سرا پاکستان،
نادرت ایمیزانت پرچار۔

غزالہ کی تاریخ پیدائش: ۱۵ جولائی ۱۹۱۸ء، تاریخِ مفات، ۸ جنوری ۱۹۹۹ء

رائٹر ایشٹھ و دلائی ایشٹھ سے ملچھوئی (۱۹۹۹ء)۔

علمی خط براتے ایں۔ اے امیں۔

(۱۱)

اہ ہر بچہ والدین کی نظر میں غنچہ نہیں بازاور گل تو شکفتے سے بہت زیادہ حسین و جمیل لگتا ہے، آیا آپ نے کبھی اس پر غور کیا ہے؟ کیا آپ یہ تباکتے ہیں کہ ماں باپ کے دل میں بچوں کی ایسی شدید محبت کیوں پیدا کی گئی ہے؟ اس کے کتنی مقاصد ہو سکتے ہیں، لیکن سب سے بڑا مقصد کیا ہے؟ — ج: بچوں سے والدین کو جیسی بیحد محبت ہوتی ہے، اس کا سب سے بڑا مقصد یہ ہے کہ اس قدر لی محبت کی زبان حال سے ہر بچہ اپنے پیاسے والدین سے کہتا ہے: اے میرے گرامی قدر ماں باپ! آپ نے میری تعلیم و تربیت کے لئے سعِ مُظمم کر لیا ہو گا، اور اس پر عمل کرنا بیحد ضروری ہے، کیوں کہ محبت میں بہت سے معانی پنهان ہوتے ہیں، چنانچہ آپ کبھی کہتے ہیں: ”میری جان“ اگر یہ بات سچ ہے، تو اے مادرِ مشفیقہ، اور اے والدِ محترم، اپنی جان لفٹنی

فرزندِ عزیز کی دینی اور دُنیوی بہتری کے لئے بہت کچھ کرنا پڑے گا، اسی طرح آپ کبھی کہتے ہیں : ”میں تمھرے قرآن“ آپ خوب سوچیں کہ اس کے کیا معنی ہوتے ہیں ؟

۲، قرآن حکیم ایک بیشال ہدایت نامہ سماوی ہے، اس عظیم اور پاک کتاب میں پُر حکمت ہدایات کی فراوانی ہے، ربانی رہنمائی کے اس سرچشمے میں اطفال کی بنیادی تعلیم و تربیت کو بہت بڑی اہمیت دی گئی ہے، چنانچہ والدین کے لئے قرآن مجید میں یہ مشانی ہدایت موجود ہے کہ وہ باسعادت اولاد کے لئے ربِ کریم سے عاجزانہ دعا کرتے رہیں، اور جب عورت کا حمل ٹھہرتا ہے، تب بھی اولاد کی نیکی کے لئے دعا کرتے رہیں، آپ ان پُر حکمت ہدایات کے لئے دیکھیں؛ سورہ آل عمران : آیات ۳۵ تا ۳۸، سورہ مریم : آیات آتا ۶، سورہ انبیاء : آیات ۸۹ تا ۹۱۔

۳، دعا کی ضرورت بہت پہلے سے ہوتی ہے، مگر پہلے کی ظاہری تعلیم و تربیت پیدائش کے بعد اس وقت شروع ہو جاتی ہے، جبکہ وہ حواسِ ظاہر سے ذرا ذرا کام لینے لگتا ہے، ماں جب اپنے پیارے بچے کو لوری سُننا تی ہے، اور بچہ جب اس کو محسوس کر سکتا ہے، ایسے میں اگر اس کو لوری کی طرح کوئی مذہبی نظمُ سُننا تی جائے تو اس ابتدائی تعلیم سے بہت برکت ہو سکتی ہے۔ نصیر الدین نصیر رحیت علی، ہونزا تی - کراچی

علمی خط برائے ہائی ایجوکیٹرز

(۲۱)

۱، الحمد لله علی مثہ و احسانہ، بحیثیتِ مجموعی دانشگاہ خانہ حکمت کی نیجہ ترقی ہو رہی ہے، ہمارے ساتھیوں اور دوستوں کی بہت بڑی سعادتمندی ہے کہ وہ اس علمی قحط کے زمانے میں حضرتِ قائم الیامت علیہ السلام کے دستخوانِ علم و حکمت کو جو چگہ پھیلا رہے ہیں، میتحان اللہ؛ ہمارے عزیزان کتنی عظیم الشان اور کیسی عالیقدر خدمات انجام دے رہے ہیں! اس مشکل زمانے میں جبکہ ساری دنیا میں مادی ترقی کا بہت بڑا طوفان برپا ہو چکا ہے، نہ معلوم اس میں اہل جہان کی کتنی بڑی اکثریت بہر کئی اور ڈوب پکی ہے، ایسے میں قرآنی اور روحانی علم و حکمت کی تلوار سے چہالت و نادلت کے خلاف چہاد کرنا کوئی آسان کام تو نہیں۔

۲، ایں اور ہائی ایجوکیٹرز کا مقصد ایک ہی ہے،

الہزادیہ اس سلسلے کا دوسرا خط ہے، اس میں رسول اکرم صَلَّی اللہُ عَلَیْہِ وَاٰلِہٖ وَسَلَّمَ کی ایک ایسی خاص حدایت کا ذکر کرتے ہیں کہ یہ نہ صرف پھوٹے پھوٹے بچوں کی ہرگونہ سلامتی کے لئے یہ حضرت ضروری ہے، بلکہ بڑوں کو بھی اس کی بہت بہت ضرورت ہے، آنحضرتؐ کا وہ ارشاد مبارک یہ ہے: اَنَّ قَوْلَ "لَا حَوْلَ وَلَا قُوَّةَ إِلَّا بِاللَّهِ" كنزُ مِنْ كنوزِ الْجَحَّةِ، وَهُوَ شِفَاءٌ مِنْ تِسْعَةِ وَتِسْعِينَ داءً أَوْلَاهَا الْهُوَ = یہ قول، لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ بہشت کے خزانوں میں سے ایک خزانہ ہے، اور یہ ننانوے ۱ ۹۹) بیماریوں کے لئے دوا اور شفاء ہے، اس شمارہ میں سب سے پہلے همّ (یعنی غم) ہے (کتاب دعائم الاسلام، عربی، جلد ثانی، ص ۳۳۱)

کتاب و جری دین کے آخر میں بھی دیکھیں۔

۳۲ بہشت کا خزانہ دُنیا کے سارے خزانوں سے انتہائی گہر انقدر ہوتا ہے، لہذا داشمند کی یہ ہے کہ اہل ایمان اس با برکت قول کو کثرت سے پڑھ کر بھر پور فائدہ اٹھائیں اور اپنے بچوں کو بھی سکھائیں، اگر ہم ایمان اور ریقین میں مکنوز ہیں تو ہمارے لئے اس کا کوئی بھی معجزہ ظاہر نہیں ہو گا، لہذا ہمیں خدا، رسولؐ اور امامؐ سے عشق ہونا چاہتے ہیں، تاکہ ہم ہر نورانی حدایت سے پورا پورا فائدہ حاصل کر سکیں۔

نصیر الدین نصیر (رحمۃ اللہ علیہ)، ہونزا ای۔ - کراچی

۲۹ جون ۱۹۹۸ء

عمرِ ول کی شیرین یادیں

۱. الحمد لله رب العالمين، اُس کی رحمت بے پایاں
 کی گوناگونی بڑی عجیب قشی ہے، بحرِ رحمت کی ہر روح انہتائی حیران
 سکن ہوا کرتی ہے، اسی سمندر میں ساری کائنات ڈوبی ہوتی ہے
 اور بحرِ رحمت نورِ علم کے وسیع سمندر میں مُستقر ہے، جس طرح
 انسانی بدن کا خلیہ خلیہ روح میں غرق ہے، اور روح غریبِ حوض
 عقل ہے۔

۲. انبیا و اولیا علیہم السلام نے اس خدا کی تعریف کی، جس
 نے اپنے کمال قدرت سے انسان کو تمام مخلوقات پر فضیلتِ بخششی
 ہے، اس سلسلے میں سب سے بڑی چیز یہ ہے کہ جو شخص اپنے مرتبہ
 اعلیٰ کو پہچانتا ہے وہی اپنے پروردگار کو پہچانتا ہے، یقیناً ستر
 اعظم اسی معرفت میں پوشیدہ ہے۔

۳. ہر مون کی دانائی اس بات میں ہے کہ وہ حقیقی علم کی دولت
 لازوال کو حاصل کرنے میں ذرا بھی گستاخ نہ کریں، ورنہ افسوس ہو گا،

بیحد افسوس ہوگا جبکہ جنت میں درجات ہوں گے۔

۴، ہمارے بیحد عزیز ساتھیوں نے حضرت امام علیہ السلام کے باطنی علم و حکمت کی روشنی پھیلانے کے لیے میں جتنے کارنامے انجام دستے ہیں وہ سب کے سب انتہائی انوکھے، نزاکے، اور بیمثال ہیں، ان پر دنیا، زمانہ، اور اہل زمانہ گواہ ہیں، یہی وجہ ہے کہ میں اپنے جملہ عزیزیوں کو نہ صرف چاہتا ہوں، بلکہ ان سے روحانی اور علمی طور پر فدار قربان، بھی ہو جاتا ہوں، کیونکہ وہ میرے مولک کے عشاق ہیں، میرے دل کے پیوند، اور روح کی کلپیاں ہیں، ان کی یادیں میرے لئے از حد شیرین ہیں، لہذا میں بار بار ان کو یاد کرتا ہوں، اللہ جمد اللہ۔

۵، جب علمی خدمت تمام خدمات پر بادشاہ ہے تو علمی دوستی جملہ دوستیوں پر بادشاہ کیوں نہ ہو، ہاں اس میں کوئی شک، ہی نہیں کہ ہمارے آپس کی دوستی بادشاہ کی طرح غیظم اور بالاشین ہے، یہ نعمت یہشت میں جا کر لازوال ہو جائے گی۔

نصر الدین نصیر رحیم علی، حوزہ زبانی
ذو الفقار آباد - گلگت
جو لالیٰ ۱۹۹۸ء

آپ سب عزیزان

۱، آپ سب عزیزان میرے لئے العالم خداوندی ہیں، اے
میری جان شیرین کی کاپیو! تصویر یک حقیقت کی روشنی میں بتاؤ کر
میرے نامہ اعمال کے زندہ ابواب کون ہیں؟ میری علمی بہشت کے
بولنے والے باغات کون سے لوگ ہو سکتے ہیں؟ میرے پاک مولا کے
علمی شکر ہے علیٰ زمانؒ کے نورانی علم کے پروانو! بتاؤ، صحیح بتاؤ،
زمانے میں حکمتِ قرآن کے عاشقین کون ہیں؟ علمی حرب کے فاتحین
کون ہو سکتے ہیں؟ صفتِ اول کے مومنین ہے زمانے کے موحدین؟
یندگانِ سلطان دین؟ جانِ نثارانِ امامِ مبینؒ؟ چونکہ یہاں ایک
قیامتگاہ ہے اور معرفتِ حضرتِ قائم کی دالشگاہ، الہزادُ دنیا بھر کی
روحلیں ایک بار پھر صحیح ہو گئی تھیں۔

۲، اے عزیزان! باسعادت! قرآن حکیم کے تمام مضمایں کو
حکمت کی روشنی میں پڑھنا، اور آن ماش و امتحان کے مضمون
کو ضروری طور پر پڑھنا، کیونکہ مومن کی ساری زندگی امتحانی ہے،

دوستانِ عزیز! دریائے علم میں شناوری تو آپ کرتے ہیں، پھر غواصی کوں کرے گا؟ کوشش کریں اور عالیٰ ہمتی سے کام لیں کہ اس بحیرہ عینیق کی تہ میں دُرِّتیم موجود ہے۔

۳۶، چشمِ معرفت نے اللہ تعالیٰ کے سب سے بڑے مجذبے کو دیکھا ہے کہ وہ قادرِ سلطان بعنوانِ روحانی قیامت ساری کائنات کو قبلًا عالمِ شخصی میں پیٹتا ہے، اور بعدًا وہاں سے حظیرہ قدس میں مکروز کرتا ہے، اب وہاں کے عظیم اسرار انہمی عجیب و غریب ہیں، سبحان اللہ! کاش، ہم گریہ وزاری کے ساتھ ان چوٹی کے اسرار کو بیان کر سکتے! کاش سجدۃ شکرانہ میں دیر دیر تک اشک فشانی کر سکتے! وہ اُن کے مقدس آنسو، وہ موئی جیسے آنسو جو عشقِ مولا میں برس رہے تھے مجھے یاد ہیں، وہ نعمۃ "نارِ عشق نورِ عشق" مجھے یاد ہے، وہ محفل اور اہل محفل یاد ہیں، الحمدُ للہ رب العالمین۔

نصر الدین نصیر (رحمۃ اللہ علیہ) ہونزاری

گلگت، ذوالفقار آباد

۹ جولائی ۱۹۹۸ء

عزمیوں کا حق

۱، دینِ اسلام میں ایک جانب حقوقُ اللہ ہیں، اور دوسری جانب حقوقِ العباد، ان تمام حقوق کا تفصیلی بیان قرآن عزیز میں موجود ہے، اس میں کوئی شک ہی نہیں کہ صرف اُستاد کا حق شاگردوں پر ہے، بلکہ اس کے ساتھ ساتھ جان نثارت گردوں کا بھی اُستاد پر یہ حق ہے کہ وہ ان کو تعلیم دینے کے علاوہ کچھ قدر دافی اور حوصلہ افزائی کا اہتمام بھی کرے، تاکہ دانشگاہ خانہ حکمت پر تحقیق (ریسرچ) کرنے والے سکالر ز کو یہ معلوم ہو سکے کہ اس عظیم ترین کارنامہ علمی کے سامنے کتنی سخت سے بڑی سخت مشکلات حائل تھیں، اگر یہاں اُستاد کے دل میں شاگردوں یعنی عملداران اور ارکان کے لئے بے پناہ محبت نہ ہوتی اور ان سب میں جذبہ جان نثاری نہ ہوتا تو یہ ادارہ کبھی کامیاب نہ ہوتا۔

۲، میں دوسرے کاموں ہی کی طرح اس کام سے بھی نہایت مطمئن اور شادمان ہوں کہ میں نے اپنے عزیزوں کے انفراد کی اور

اجتیاعی کارناموں کو تحریر کی صورت دی ہے، بعض تحریریں اگرچہ مختصر ہیں، لیکن ان میں بڑی جامیعت موجود ہے، مثال کے طور پر ایک غزینہ صدر بھی ہے، گورنر بھی، اور ہائی ایجوکیٹر بھی ہے، تو اس کی تابع اس طرح سے لکھی جاتے گی کہ وہ اس نیکنام ادارے میں تین قسم کی خدمات انجام دے رہا تھا۔

۳، علی زمان علیہ السلام ظاہراً و باطنًا امام ہے، لہذا اس کا ایک دروازہ ظاہر ہے اور ایک دروازہ باطن، یہی وجہ ہے کہ اسماعیلی مذہب میں باطنی علم کی بہت بڑی اہمیت ہے، یقیناً یہ مذہب کی جان ہے خدا کا لاکھ لاکھ شکر ہے کہ آپ اور ہم اسی علم کے خادم ہی ہیں اور عاشق ہیں۔

۴، جو باتیں ازحد ضروری ہیں، وہ آپ کو بار بار بتا دی جاتی ہیں، تاکہ آپ ان عظیم حکمتوں کو خوب یاد رکھیں، پس آپ درودِ شرفت کو بڑی کثرت سے پڑھیں، یکونکو وہ خلاصہ اور جو ہر اسماں الحسنی ہے اس کی تفصیل بعد میں آتے گی۔

نصیر الدین نصیر (رحمۃ اللہ علیہ) صونزادی
ذوالفقار آباد - گلگت
۱۰ جولائی ۱۹۹۸ء

اسماء الحسنی کے اسرار

اُر قرآن حکیم اللہ تبارک و تعالیٰ کا سب سے بڑا خزانہ علم و حکمت ہے، اہل دانش کے نزدیک یہ حقیقت کسی شک کے بغیر مسلم ہے کہ قرآن پاک کی تعلیمات لوگوں کے مختلف درجات عقل کے مطابق درجہ بدرجہ ہیں، تاکہ اولو الالباب (صاجبان عقل) علم کی سیڑھی سے زینہ بزینہ یا معمون ج پر چڑھیں، بالفاظ دیگران کو معراج یقین حاصل ہو، اور وہ حظیرہ قدس میں داخل ہو جائیں جہاں بہشت اور اس کی ہر نعمت موجود ہے۔

۲، ذکرِ جمیل اسماء الحسنی ہی کا ہے، اور یہ حکمت ہمیشہ ہمیشہ کے لئے یاد رہے کہ خدا کی ہر چیز زندہ، گویندہ، اور دانشہ ہوا کرتی ہے، پُنہا پچھہ دوڑشم کے اسماء الحسنی محمد و آل محمد صلی اللہ علیہ و علیہم اجمعین ہیں، جو حسن و جمال ظاہری و باطنی کے درجہ کمال پر ہیں، یہی حضرات خداوندِ عالم کے اسمائے بزرگ ہیں، اور انہی مبارک ناموں سے خدا کو پکارنے کا حکم ہوا ہے (یہاں)، اور قرآن و حدیث میں محمد و آل محمد

پر صلوٽات کی بہت بڑی فضیلت اس معنی میں ہے کہ یہ اسماء الرحمٰنی
کا خلاصہ اور جو ہر ہے، الحمد للہ۔

۳۰ اللہ تعالیٰ کے اسماء دو قسموں میں ہیں: (۱) وہ اسماء جو
حروفِ تہجی کی ترکیب سے ہیں، جن کو کتاب لکھتا ہے، وہ اپنی تحریر
کو کسی وجہ سے مٹانا بھی ہے (۲) دوسرے وہ اسماء ہیں جو زندہ، بولنے
والے، عاقل و دانہ، اور اشرف و اعلیٰ ہیں، جیسے انبیاء، اوصیا، اور
امم ملعوسین علیہم السلام (المجالس المؤیدیۃ)۔

۳۱ آپ قرآن حکیم کے ان حوالہ جات میں اسماء الرحمٰنی کے مضمون
مبارک کو پڑھ کر فیض علم و حکمت کو حاصل کریں: سُورَةُ اعْرَاف
(۱۷۰)، سُورَةُ اسْرَاء (۱۱۱)، سُورَةُ طَه (۱۴۰)، سُورَةُ حِشْر
(۲۳۵)۔ ان لوگوں کی کہتنی بڑی سعادت ہے جو اسماء الرحمٰنی سے
خدا کو پکارتے ہیں، پس یہی لوگ (ان شمار اللہ) بہشت کے
بادشاہ ہوں گے۔

نَصِيرُ الدِّينِ نَصِيرٌ رَّحِيمٌ عَلَىٰ هُنوزَ إِنَّ
ذُو الْفَقَارَ آبَادَ - گلگت
۱۱، جولائی ۱۹۹۸ء

خزینہ الخزانہ — امام ممبین

۱۔ اے برادران و خواہر ان روحانی! آپ تمام جو نیک بخشی سے عالم اسماعیلیت میں رہتے ہیں، ایک بہت بڑی قرآنی حکمت کو سُن لیں، میرا عقیدہ راسخ ہے کہ یہ عظیم حکمت ہم سب کے لئے ایک بے شال اور لا زوال انعام ہے، اور یہ اللہ تعالیٰ کے خزانہ خزانہ سے ہے، اور وہ جامع الجواب عن خزانہ امام ممبین علیہ السلام، ہی ہے (۳۶) آپ سورہ بجزر (۱۵)، میں دیکھیں کہ خدا کے بڑے بڑے خزانے ہیں، اور قلبِ قرآن (۳۶)، میں دیکھیں کہ سارے خزانے اور تمام پہنچیں امام ممبین میں گھیری اور گئی ہوئی ہیں، لہذا یہ کہنا حقیقت ہے کہ امام ممبین یقیناً اللہ کا خزینہ الخزانہ ہے۔

۲۔ اللہ جل جلالہ ہر قیامت میں کائنات کو کہاں اور کس چیز میں پیٹ لیتا ہے؟ امام ممبین میں وہ قادرِ مطلق اس وقت اپنے الگ الگ خزانوں کو کس مقام پر جمع کرتا ہے؟ حضرت امام اقدس واطہر میں آیا خدا جسمانی کائنات کو

امام زمان میں پیش تاہے یا اس کے جوہر کو؟ جوہر کو کیا
قدرتِ خدا کی اس پیش سے کوئی چیز رُستناء ہو سکتی ہے، جیسے
عرش، کرسی، قلم، لوح، ملائکہ وغیرہ؟ نہیں نہیں، کوئی چیز
مُستناء نہیں۔ ایسے میں دیدارِ الٰہی اور اس کی جملہ صفات کا
تصور کہاں ہوتا ہے؟ امام مبین، ہی میں

سر پروردگارِ عالم نے کائناتِ لطیف کے ساتھ ساتھ جملہ
معجزاتِ قیامت کو بھی امام مبین میں گھیر کر رکھا ہے (۳۶) جیسا کہ
آیۃ الشریفہ (۱۸)، کامفہوم ہے کہ ہر امام کے زمانے میں قیامت کا تحدُّد
ہوتا ہے، یہاں یہ سر عظیم منکشِف ہو گیا کہ تذکرہ قیامت نہ صرف صیغہ
مستقبل ہی میں ہے، بلکہ صیغہ ماضی اور صیغہ حال میں بھی ہے، آپ
قرآن عزیز میں خوب غور سے دیجیں، مگر یہ سب کچھ تاویل اور حکمت
کی زبان میں ہے، جیسے سورہ یسوس (۳۶)، میں ماضی کی بے شمار
قیامت کا ذکر ہے کہ ہر امام کے ساتھ ایک قیامت تھی، اور خدا اس
کے عالم شخصی میں تمام چیزوں کو گھیر کر رکھتا تھا۔

نصیر الدین نصیر رحمۃ اللہ علی، حونزانی
ذوق القار آباد - گلگت
۱۴ جولائی ۱۹۹۸ء

حدیثے جی قیامت

۱، اگر کوئی مضمون نہایت اہم ہے، تو اس پر بار بار کیوں نہ تکھیں، مضمونِ قیامت انہتائی اہمیت کا حامل اس وجہ سے ہے کہ اس میں دیگر تمام رضا میں سمیٹھے ہوتے ہیں، کیونکہ قیامت وہ بڑا عجیب و غریب دن ہے، جس میں اللہ تعالیٰ ساری کائنات، لطیف کو دستِ قدرت میں پیٹ لیتا ہے، ایسے میں سب علمی مضمومین مجرمانہ طور پر مضمونِ قیامت ہو جاتے ہیں، اور اس حقیقت میں کسی داشمند کو کیا شک ہو سکتا ہے۔

۲، کامیں و عارفیں پر جیتے جی قیامت گزرتی ہے، کیونکہ روحانی قیامت کے سوا نہ تو کوئی کمالِ حال ہو سکتا ہے، اور نہ ہی معرفت ممکن ہے، ہال تمام مومنین و مومنات کے لئے علمِ الیقین کی دولت عام ہو سکتی ہے، تاہم عین الیقین اس سے برتر ہے، اور حقِ الیقین سب سے اعلیٰ ہے، جہاں کنزِ الگنوں ہے۔

۳، جیتے جی جو باطنی قیامت واقع ہوتی ہے، اس کے بارے

یہ حدیث شریف ہے: من مات فقد قامت قیامت کے
 جو کوئی مرتا ہے اس کی قیامت برپا ہو جاتی ہے (احیاء العلوم،
 جلد چہارم، دوسرا باب)، یعنی جو شخص نفسانی طور پر مر جاتا ہے اس
 کی روحانی قیامت برپا ہو جاتی ہے، اس قیامت کا دوسرا نام
 فنا فی الامام، فنا فی الرسول، اور فنا فی اللہ ہے، جس میں اہل ایمان
 کے لئے بے شمار فائدے ہیں۔

۲۰. اس فنا کے عظیم اسرار اور روحانی معجزات کیسے ہوں گے؟
 ایسے میں عالم شخصی کی کیاشان ہو گی؟ ارواح و ملائکہ کس طرح کلام
 کرتے ہوں گے؟ ذکر یا اذکار کا کیا عالم ہو گا؟ دیدار کہاں کہاں
 جلوہ نما ہوتا ہو گا؟ یہاں یہ ضروری سوال بھی ہے کہ قیامت کے
 ساتھ علم الیقین کا کیا رشتہ ہے؟ آیا یہ عین الیقین اور حق الیقین کی
 پیداوار ہے؟

نصیر الدین نصیر رحمۃ اللہ علیہ حوزہ زبانی

ذو الفقار آباد - گلگت

۱۹۹۸ء جولائی

علامہ نصیر کی بروشسکی نظمیں پر سوالات

۱. آپ یہ بتائیں کہ نصیر کی اولین بروشسکی نظم کون سی ہے؟
یہ کس کی شان میں ہے؟ اور کب تکھی تھی؟
۲. دیوان نصیری میں گل کتنی نظمیں ہیں؟ اشعار کی کیا تعداد
ہے؟ بہشتے اسرار میں کتنی نظمیں درج ہیں؟ اور اس میں کتنے
اشعار ہیں؟

۳. ان دونوں کتابوں کا مجموعی موضوع کیا ہے؟ حمد و نعمت؟
مشقیت؟ کیا آپ یہ بتاسکتے ہیں کہ ان میں لفظ امام گل کتنی دفعہ
آیا ہے؟ سلطان کتنی بار؟ اور کرم کتنی دفعہ ہے؟
۴. نصیر الدین کے اس عارفانہ کلام میں کتنی نظمیں امام سلطان
محمد شاہ کی توصیف ہیں؟ اور کتنی حاضر امام کی تعریف ہیں؟
۵. آیا اس کلام میں تاریخی نوعیت کے اشعار بھی ہیں؟ کیا ان

نظموں میں جشنِ سعیین (سلو رجوبی) کا ذکرِ جمیل بھی ہے؟ ایسی نظموں کی نشاندہی کریں۔

۶۔ امام عالیٰ مقام کی تشریف آوری اور پاک دیدار کے بارے میں کونسی نظیمیں ہیں؟ مولاتے زمان کے پاک خضور میں کب ایسی کوئی نظم یا چند اشعار پڑھے گئے تھے؟ ان اشعار کو گلگت اور ہونزہ میں کتنے افراد نے پڑھا تھا؟

۷۔ آیا نصیر الدین کے مجموعہ اشعار میں صوفیانہ کلام بھی ہے؟ اگر ایسی نظیمیں بھی ہیں تو عنوانات بتائیں؟

۸۔ اس شاعری میں دعائیہ نظیمیں کون کوئی ہیں؟ مطلع پڑھ کر بتائیں؟ کیا آپ نے وہ نظم پڑھی ہے جو آبِ شفاء کی توصیف میں ہے؟ اور وہ نظم جو شاہ زمان کے فرمانِ اقدس کے بارے میں ہے؟

۹۔ امام زمان علیہ الکلام نے ان نظموں کو جس طرح شرف قبولیت بخشنا ہے، آیا اس کے بارے میں کوئی پاک فرمان بھی ہے؟ وہ کس

نامدار کو نسل کے توسط سے ملا تھا؟ اور اس کتاب میں محفوظ ہے؟

۱۰۔ کہتے ہیں کہ علامہ نصیر کی بروشسکی شاعری سے علاقے میں ایک خاموش انقلاب آیا ہے، کیا یہ حق ہے؟ آپ اس کی کچھ مشاہیں بیان کریں۔

۱۱۔ ان پرکشش بروشسکی نظموں میں کیا کیا کیا موضوعات ہیں؟ آیا یہ بات درست ہے کہ بعض نظموں کے اشعار میں مضامین کی

گوناگونی ہے، اور بعض کامضمون شروع سے لے کر آخر تک ایک
ہی ہے؟

۱۲۔ علاقے کے دانشوروں کا کہنا ہے کہ علامہ نصیر ہوز رائی کی برشکی
شاعری لاجواب، بیمثال، اور لازوال ہے، اس میں نہ صرف جماعت
پیغادت کے لئے ان گنت فائدے ہیں، بلکہ ساتھ، ہی ساتھ اہل
زبان اور دنیا کے محققین کے لئے بھی اس میں بحیرہ رجپی ہو
سکتی ہے، اس کے بارے میں آپ کا کیا خیال ہے؟

۱۳۔ کیا آپ نے حضرت مولانا امام سلطان محمد شاہ صlovat اللہ
علیہ کے ان سقدس ارشادات کو پڑھا ہے جو تمام جماعت کی علمی اور
روحانی ترقی کے بارے میں ہیں؟ پس جب حضرت امامؐ کو جماعت کی
ترقی عزیز ہے، تو ہمارے نامور اور عظیم پیروں کو بھی ہی بات عزیز
راہی ہوگی، اور اس میں کوئی شک، ہی نہیں کہ ماں باپ ہمیشہ اپنی
اولاد کی ترقی چاہتے ہیں۔

۱۴۔ آپ یہ بتائیں کہ آیا اس مجموعہ کلام میں کتنی پیش گوتیاں
اور بشارتیں بھی ہیں؟ اگر آپ کہتے ہیں کہ ہاں ہیں، تو ان کی
کچھ مثالیں پیش کریں۔

۱۵۔ یہ کوئی اہتمام اور پروگرام کی بات نہیں، بلکہ حُسنِ اتفاق
سے ایسا ہوا کہ نصیر کی اولین برشکی نظم کو مولا کے جن عاشقوں
نے پہلی بار پڑھ کر افتتاح کرنے کی عظیم سعادت حاصل کر لی، وہ

گلگت سکاؤش کے دونا سور حوالدار تھے، جن کا تعلق قبیلہ درہ میٹھ سے تھا، کیا آپ ان کے نام بتاسکتے ہیں؟

۶۰ اول امر نصیر الدین نصیر ہونزاں کے اشعار کا پس منظر قرآن اور روحانیت ہے، لہذا اس میں کوئی شک ہی نہیں کہ ان کی ہر نظم کے ترجمہ و تشریح سے ایک کتاب ہو سکتی ہے، اس حقیقت کا ایک روشن ثبوت "رسو ز روحانی" ہے کیا آپ نے یہ کتاب پڑھی ہے؟

۶۱ ار خداوند تعالیٰ کی قدرت کامل بڑی عجیب ہے، اس نے اپنے بعض بندوں کو لمحن داؤ دی کی بیحد شیرین و دلنواز نعمت عطا کی ہے، پُخنا پچھے نصف صدی سے زیادہ عرصہ ہوا، جس میں اسرافیلی شکر سازِ عشق اور سوزِ عشق سے جملہ جماعت کی مقدس خدمت کر رہا ہے، کیا آپ اس حقیقت پر روشنی ڈالیں گے؟

۶۲ ایک بہت خوبصورت اور دلکش تاریخی نظم ایسی بھی ہے جو مولا ناہ صراحتاً میٹھ کے سفر چین کی یاد کوتازہ کرتی رہتی ہے، آپ یہ بتائیں کہ اس کا عنوان کیا ہے؟ اور اس کے کل اشعار کتنے ہیں؟

۶۳ ار اللہ کے فضل و کرم سے ہر منقبت خوان عشق مولا کا مدرس بھی ہے، ایک زندہ مدرس بھی، اور ایک عجیب خوش الحان خدمتی ادارہ بھی ہے، کیا آپ کے نزدیک یہ بات درست ہے؟

۶۴ یہ شکر اسرافیلی کون ہیں، جن کے ساز و آواز سے مخلع عشق میں قیامت ہے، صغری برباہور ہی ہے؟ یہاں استادِ معلم کا ایک

شعر یاد آیا، جس کا ترجمہ اس طرح ہے، اور ساتھیوں آؤ، قیامت
برپا ہو رہی ہے (اس لئے) مقامِ ذکر میں جمع ہو جاؤ، اور سنو کہ
ذکر کے کان میں نغمہ اسرافیل بیحد شیرین ہے۔ آپ اس کا اصل
بُرُوشُسکی شعر پڑھ کر سنائیں۔

۲۱، اگر آپ نے زبورِ عاشقین کا بغور مطالعہ کیا ہے تو یہ بتائیں
کہ اس کا موضوع کیا ہے؟ اور اس میں کن مثال سے بحث کی گئی ہے؟
۲۲، استادِ معظم نے صورِ قیامت کو ”خشۃ بُرْغُو“ (ناقرِ عشق)
ہمایہ ہے، اس کی کیا وجہ ہو سکتی ہے؟ اور صاحبِ صور کو شرائیشے
اسرافیلِ رشادمانی کا اسرافیل، ہمہ کریم یاد کیا ہے، کیوں؟ حالانکہ
قیامت اور اس کی بہت سی چیزیں بڑی خوفناک ہیں؟

۲۳، علامہ ہونزانی نے حقیقی عشق سے سرشار ہو کر اپنی حصتی کو بانسری سے
تبشیر دی، اور کہا کہ بانسری کا کوئی نغمہِ محبت از خود نہیں بتا ہے، بلکہ یہ بھالے والے
کی پھونک اور انگلیوں کا کرشمہ ہے۔ آپ یہ بتائیں کہ اس مفہوم کا اصل شعرور ترجمہ کیا ہے؟
۲۴، بُرُوشُسکی میں بانسری کے دونام ہیں: گبی، پُریلو، ہر چند
کہ دنیا میں صورِ اسرافیل کی کوئی مثال ہے، ہی نہیں، لیکن نحسی حد تک
نغمگی کی مشاہد و مطابق کی وجہ سے صورِ قیامت کو گبی یا پُریلو کہا
گیا ہے، جیسا کہ علامہ کا یہ شعر ہے: جدہ دَيَّاه صورِ اسرافیل، پُریلو
معجزا ہیں + قیامت نے گوئن دُورِ لاخیریہ مُودَان لہ ایرن
دکش۔ آپ اس شعر کا ترجمہ کریں۔

۲۵، اسماعیلی مذہب معرفت کے جواہر سے بھرا ہوا ہے معرفت
امام شناسی کا دوسرا نام ہے، خدا کا لکھ شکر ہے کہ اُستادِ معظم
کی ہر کتاب اسی دولتِ لازوال سے مالا مال ہے، چنانچہ شعر ہے:
نصیرِ مینہ ایلتران قرآن پر کتنی؟ زمانا رسنما، الحمد لله
قرآن پر کتنی = خزانۃ القرآن، یہ کتابِ مکنون میں ہے، آپ یہ
 بتائیں کہ آئیہ کتابِ مکنون قرآن پاک میں کہاں ہے؟

۲۶، خدا، رسول، اور امامؐ کا عشق و محبت دین کی اصل و اساس
 ہے، جس کے بغیر کوئی عبادت و نیکی قبول نہیں ہو سکتی ہے، اللہ
 تعالیٰ کے فضل و کرم سے اس مقصدِ عالیٰ کے حصول کی خاطر یہاں تنظم
 و نشر میں بیحد مفید کام ہوا ہے، آپ یہ بتائیں کہ آیا حمد، نعمت،
 اور منقبت جو مفہوم علم و حکمت سے مملو ہو، وہ دینی عشق و محبت
 کا بہترین ذریعہ نہیں ہے؟

۲۷، خدا کا قولی فرمان بھی ہے، اور فعلی فرمان بھی، جب اللہ پاک
 اپنے کسی بندے کو علم کی لازوال دولت سے مالا مال فرماتا ہے
 تو اسی کے ساتھ یہ حکم بھی ہے کہ وہ علمی ذکات دیتا رہے، اگر وہ
 ایسا نہیں کرتا ہے تو نکاموں میں سے ہو جاتے گا، کیونکہ جو علم اس
 کو دیا گیا ہے، وہ پھیلانے کی غرض سے ہے، آیا یہ بات درست
 نہیں ہے؟

۲۸، اہلِ دانش پر یہ حقیقت روشن ہے کہ مرضِ جہالت کے

لئے صرف علم ہی دو اہے، اس میں کوئی بھی شک نہیں کہ علم دو ابھی اور عقلی غذا بھی ہے، پس یقیناً ان بروشسکی نظموں میں تعلیمی عشق بھی ہے اور روحانی علم بھی، اس باب میں آپ کا کیا خیال ہے؟

۲۹. کیا بروشسکی بولنے والوں اور اس کو سمجھنے والوں پر اللہ تعالیٰ کا ایک خاص احسان نہیں ہوا ہے؟ آیا یہ خدا کی رحمت ہے پایا نہیں ہے کہ بروشسکی ایک ادبی زبان ہو رہی ہے؟ کیا بروشسکی علاقائی زبانوں میں شامل نہیں ہے؟

بہر ہم چاہتے ہیں کہ ہمارے پیارے علاقے کی تمام زبانوں کی خاطر خواہ ترقی ہو، اس سلسلے میں علامہ نصیر نے جس طرح انہتائی جانفشنائی سے زبان کی بے شمار خدمات انجام دی ہیں، وہ سب بے مشال کیوں نہ ہوں، تاہم اب بھی اور آئندہ بھی ہر دانش شخص اپنی مادری زبان کی مفید خدمات انجام دے سکتا ہے، کیا یہ کام غیر ممکن ہے؟

۳۱. اللہ تعالیٰ اپنے تمام بندوں کو نیک اعمال کی توفیق دے؛ اسی کا بزرگ نام بلند ہو! اور اصل ایمان کو آسمانی عشق کی نورانیت نصیب ہو؛ آمین!

دانشگاہ خانہ حکمت، گلگت مرکز

۱۹۹۸ء جولائی

آسمانی عشق کی حکمتیں

حکمت۔ ۱۔ آسمانی عشق وہ ہے، جس کا نور آسمان سے نازل ہوا ہے، جس کو اللہ تعالیٰ نے اپنے بندوں کے لئے سب سے خاص و سیلہ بنادیا ہے، وہ ہے خدا، رسول، اور امام زمان کا مقدس عشق، جس کا ذکر جمیل قرآنی حکمت میں جا بجا موجود ہے، اور اس میں کوئی شک، ہی نہیں کہ جہاں حکمت ہے، وہاں اس کے ساتھ خیر کثیر ہے، اور خیر کثیر کی جان آسمانی عشق و محبت، ہی ہے۔

ح ۲۔ اگر ہم عشق سماوی کی تعریف کے لئے حقیرانہ اور عاجزانہ سعی نہ کریں، تو یہ بہت بڑی ناشکری ہو گی، ہاں، دوستانِ عزیز! یہ پہچہ ہے کہ خدا اور رسول کریم کے عشق و محبت کا واحد و سیلہ امام زمان ہی ہے، کیونکہ مرتبہ "فنا فی اللہ" کسی سالک کے لئے ممکن ہی نہیں، جب تک کہ "فنا فی الرسول" کا مرتبہ حاصل نہ ہو، اور نبی اکرم کا دروازہ صرف امام زمان ہی ہے، اس لئے

تہمیں اول اول امام کے عشق میں فنا ہو جانا بیحد ضروری ہے،
جس کے سوانح نے دوم اور فنکتے سوم محال ہے۔

ح-۳: حدیث قدسی جو نوافل کے عنوان سے ہے، اس میں انقلابی حکمتیں ہیں، اس میں اول الباب رصاجان عقل، کے لئے بہت بڑی روشنی ہے، تصوف کی بڑی بڑی کتابیں اس کے تذکرہ اور حوالہ کے بغیر نہیں ہیں، اور یہ سب کچھ عشق سماوی کا نتیجہ ہے، جس کا اُد پر ذکر ہوا، خدا کی قسم! یہ اللہ، رسول اور امام کے مقدس عشق کا سب سے بڑا معجزہ ہے، آپ "عملی تصوف اور روحانی سائنس" میں دیکھیں، کہ خدا اپنے خاص بندوں کو کس طرح نوازتا رہتا ہے، یہی ہے فرانض و نوافل کا نتیجہ، یہی ہے عشق و محبت کا میوه، یہی ہے اللہ سے دستی کاثرہ، اور یہی ہے اسلام کا خزانہ۔

ح-۴: آپ کو یہاں ٹھہر کر خوب سوچنا ہو گا کہ جب خدا اپنے عاشق کا کان ہو جاتا ہے تو اس حال میں عاشق کیوں نہیں کرتا ہے؟ کس کے کلام کو سنا ہے؟ اللہ کے کلام کو؟ جب حضرت رب اس کی آنکھ ہو جاتا ہے تو عاشق کو کیا کیا چیزیں دکھانی دیتی ہیں؟ کیا ایسے میں اس کو اللہ کا پاک دیدار بھی ہوتا ہے یا نہیں؟ چیزیں بھی از حد ضروری سوال ہے کہ جس وقت خداوند تعالیٰ اپنے عارف (عاشق) کا ہاتھ ہو جاتا ہے، تو اس کیفیت میں وہ کس چیز کو پکڑتا ہے؟ کس

کائنات کو تخلیق کرتا ہے؟ اور آخری سوال ہے کہ جب اللہ اپنے بندہ عاشق کا پاؤں ہو جاتا ہے، تو وہ طرفہ العین میں آسمان زمین، دُنیا و آخرت اور مکان و لامکان کی سیر کرتا ہو گا، کیا یہی بات درست ہے؟

ح-۵: مذکورہ بالامثالوں سے یہ معلوم ہوا کہ ہم لوگوں نے حدیثِ نوافل کی عجیب و غریب حکمتوں میں ٹھیک طرح سے نہیں سوچا ہے، حالانکہ اس میں ایک انتہائی گرانقدر خزانہ پوشیدہ ہے، پس آپ حالتِ "دنیٰ فی اللہ" کے بارے میں خوب سوچ لیں، یہ مرتبہ اللہ کے سے عاشقوں کو اسی جہان میں حاصل ہو جاتا ہے، یہ معجزہ جسمانی طور پر مرحلے کے بعد ہرگز نہیں، کیونکہ قرآن حکیم و اشکاف الفاظ میں ارشاد فرماتا ہے: وَمَنْ كَانَ فِي هَذِهِ أَعْمَى فَهُوَ فِي الْآخِرَةِ أَعْمَى وَأَضَلُّ سَبِيلًا (۱۴) اور جو اس دُنیا میں اندھا بن کر رہا وہ آخرت میں بھی اندھا ہی رہے گا اور راستہ پانے میں سب سے زیادہ گمراہ قرار پائے گا۔

ح-۶: صحیح بخاری، جلد سوم، کتاب الاستئذان میں یہ مشہور حدیثِ شریف ہے: خَلَقَ اللَّهُ آدَمَ عَلَى صُورَتِهِ = اللہ تعالیٰ نے آدم کو اپنی روحانی صورت پر پیدا کیا۔ آدم کی جسمانی پیدائش زمین پر ہوتی تھی، روحانی پیدائش عالم شخصی میں، اور عقلی پیدائش حظیرہ قدس (بہشتِ جبیں) میں، جہاں اس کو

صورتِ رحمان عطا ہوئی، اور مذکورہ کتاب کے اسی مقام پر
یہ حدیث شریف بھی ہے : كُلُّ مَنْ يَدْخُلُ الْجَنَّةَ عَلَى صُورَتِ
اَدَمَ = ہر وہ شخص جو (اپنی جبین کی) بہشت میں داخل ہوتا ہے
وہ آدم (کی طرح رحمان) کی صورت پر ہو جاتا ہے۔ یہی حقیقت
فنافِ اللہ بھی ہے۔

ح۔۷: سورہ یوس کی آیت ۶۷ قم (۷۱)، کاتر ترجمہ ہے : حقیقت
یہ ہے کہ جو لوگ ہم سے ملنے (یعنی دیدار) کی توقع نہیں رکھتے اور
دنیا کی زندگی ہی پر راضی اور مطمئن ہو گئے ہیں، اور جو ہماری
آیات سے غافل ہیں۔ اس کی حکمتوں میں سے ایک حکمت یہ
ہے کہ جو لوگ منظہرِ نورِ خدا کے عاشق ہیں، وہ کبھی ملاقاتِ خداوندی
سے مالیوس نہیں ہوتے ہیں، وہ دُنیوی زندگی سے نہیں بلکہ دینی
زندگی سے راضی اور مطمئن ہیں، اور وہ آیاتِ الہی یعنی امام علیہ
السلام سے غافل نہیں ہیں۔

نصیر الدین نصیر (حُبَّتِ علی) ہونزاری
ذو الفقار آباد۔ گلگت
۱۹۹۸ء جولائی ۲۵

اُس نے کہا۔

”میں تیرا دل ہوں“

بچ ہے کہ کہا اُس نے اک گنج خدا ہے دل
جب عشقِ حقیقی سے دیرانہ پڑا ہے دل
ہر گونہ تسلی ہے دیدار کی دولت سے
ہر چند کہ ظاہر میں آہوں سے بھرا ہے دل
اس قالبِ خاکی میں دلِ عالمِ اکبر ہے
دلِ دائرةِ نگل ہے اور ارض و سماء ہے دل
امرا ر شہرِ خوبی ان اس دل کے خزانے ہیں
صد بار فدا ہے جان صد بار فدا ہے دل
در پرده کہا اُس نے دل میرے حوالے کر
لے جانِ جہان، واللہ! بیکے کہ تر لے دل

اس مرتبہ دل کو عارف ہی سمجھتا ہے
 مگر پاک کرے کوئی تب عرشِ خدا ہے دل
 دلدارہُ الفت ہوں اب مجھ میں کہاں بے دل؟
 دلبرنے لیا دل کو عاشق میں کجھا ہے دل؟
 صد شکر کہ اب جانان خود میری خود کی ہو گا
 جب جان ہے فدا اس سے جب اس میں فنا ہے دل
 اشعارِ نصیتِ ری میں اسرارِ نہانی ہیں
 دل عقدہ لائیں کل اور عقدہ کشا ہے دل

موقع "علام نصیر الدین" کے ساتھ ایک شام" زیرِ اہتمامِ حلقة ارباب
 ذوق گلگلت۔ ۲۸ جولائی ۱۹۹۸ء مقامِ روپیہ یا ہوٹل۔

Knowledge for a united humanity

بروشنگی کے رشتہ

۱، ہونزہ، نگر، اور یاسین میں زمانہ قدیم سے بروشنگی زبان بولی جاتی ہے، بروشنگی اور سنتاً زبان کے بہت سے الفاظ مشترک ہیں، اس کے علاوہ ہونزہ کی یہ روایت بھی رہی ہے کہ قومی سطح پر تمام تروصیفی گیت سنتاً زبان میں گائے جاتے تھے، جیسے میران ہونزہ کے تعریفی ترالنے، شادی بیاہ کے گانے، جنگی بہادریوں کے اوصاف پر مبنی گیت، اور کاہن (پٹن، SHAMAN) کی پیش گوئی کے گیت۔

۲، ہوتڑہ اور بلستان کے دریاں بھی لسانی اور ثقافتی رشتے مضبوط ہیں، چونکہ یہاں کی زبانوں کے بہت سے الفاظ آپس میں مخلوط ہیں، لہذا علاقائی زبان کے میدانِ عمل میں سب سے بڑی کامیابی ممکن ہی نہیں جب تک کہ بروشنگی لغات کے ساتھ ساتھ سنتاً لغات، دخی لغات، بلتی لغات، اور کھوار لغات نہ ہوں، اپس میرا عاجزاز مشورہ یہ ہے کہ اس عظیم منصوبے کو سرانجام

دینے کے لئے علاقے کے تمام معزز سکالرز ایک ہی عزم کے ساتھ
اپنا اپنا کام شروع کریں، ان شانہ اللہ، بہت ہی کم عرصے میں کامیاب
ہو جائیں گے۔

۳۱. یہ ایک بڑا ہم سوال ہے کہ آیازبان کی تخلیق لوگ ہی کرتے
ہیں یا یہ ایک قدرتی چیز ہے؟ اس کا جواب میرے نزدیک یہ
ہے کہ ہر زبان آیاتِ قدرت میں سے ہے، اور قرآن حکیم کی
تعلیم ہی ہے، آپ سورہ روم (۳۲) میں غور سے دیکھیں، پس
زبان اللہ تعالیٰ کی عظیم نعمتوں میں سے ہے۔

۳۲. میں نے نصف صدی سے بھی زیادہ عرصے تک بروشسکی
پرنسپریج کا کام کیا، اس سمجھد اور انتہائی مشکل زبان میں اولین
شاعری حیثیت سے شاعری کی، اور خدا کے فضل و کرم سے بڑی
نیکنامی نصیب ہوئی، اس دوران مجھے اپنی مادری زبان کے بیٹھار
عجائب و غرائب کا انکشاف ہوا، یہ سمجھ ہے کہ اس کے حکما مرکے بعض
قواعد غیر معمولی ہیں۔

نصیر الدین نصیر (حجت علمی)، ہونزا
۳۱ جولائی ۱۹۹۸ء

لشکر اسرافیلی

۱، قرآن حکیم کے بہت سے ارشادات میں اللہ تعالیٰ کے لشکر کا ذکر آیا ہے۔ جیسے سورہ فتح (۴۸، ۳۸) میں فرمایا گیا ہے: **وَلِلّٰهِ يُحْكُمُ السَّمَاوَاتِ وَالْأَرْضُ** = اور آسمان و زمین کے (تمام) لشکر اللہ تعالیٰ ہی کے ہیں۔ یعنی خداوند تعالیٰ کی بادشاہی میں روحانی اور جہانی ہر قسم کے لشکر موجود ہیں، اور ان میں اسرافیلی لشکر بھی ہیں، چنانچہ آج یہاں ہم لشکر اسرافیلی کا پکجھ تذکرہ کریں گے۔

۲، اسرافیلی لشکروہ خوش نصیب اور نیک بخت مومنین و مومنات ہیں، جن کو رب کریم نے لحن داؤدی کی نعمتِ عظیمی سے نواز لہے، جن کے توسط سے ہمیشہ اہل ایمان کے لئے غذائے روحانی مہیا ہوتی رہتی ہے، ان کی شیرین اور سُریلی آواز گویا صورہ اسرافیل کا معجزہ ہے، کیونکہ وہ اپنی خداداد صلاحیت سے ہوا جیسی بیجان چیزیں نعمتی کی روح ڈال کر اس کو زندہ کر دیتے ہیں

اور یہ پُر حکمت عمل آیاتِ قدرت میں سے ہے، لہذا اس میں غور کرنے کی ضرورت ہے۔

سر وہ پاکیزہ نفوس بڑے باسادت ہیں، جو ساز و آواز کے اسلوک سے لیس ہو کر نفسانیت، چہالت اور غفلت کے خلاف جہاد کرتے رہتے ہیں، جس کی وجہ سے مولائے پاک کے عاشقوں کو ٹھگریو زاری اور محیت دفنائیت کی عظیم نعمت حاصل ہو جاتی ہے، ہم سب شکر اسرافیل کے شکر گزار اور منون ہیں کہ وہ ہم کو بار بار پگھلاتے ہیں، ترجمہ آئیہ شریفہ ہے : کوئی چیز ایسی نہیں جو اس کی حمد کے ساتھ اس کی تسبیح نہ کر رہی ہو، مگر تم ان کی تسبیح سمجھتے نہیں ہو (۱۴) یقیناً ہر چیز اپنی جگہ پر زبان حال سے بھی تسبیح پڑھتی ہے اور انسان کامل میں انکر زبان قال سے بھی تسبیح خوانی کرتی ہے، جیسا کہ آیہ کرمیہ کا ترجمہ ہے : ہمیں اُسی خدا نے گویا نی دی ہے جس نے ہر چیز کو گویا کر دیا ہے (۲۱) ۳۱، یعنی جہاں انسان کامل میں روحانی قیامت برپا ہو جاتی ہے، دہاں صور اسرافیل کی ہمہ رس آواز سے تمام چیزوں زندہ ہو کر جمع ہو جاتی ہیں، اور ناقور کے ساتھ ہم آہنگ ہو کر تسبیح خوانی کرتی رہتی ہیں، آپ حضرتِ داؤد علیہ السلام کے قصتے میں بھی دیکھیں : ۲۹، ۳۲، ۳۸۔ ۳۰، ہر ایک اپنی نماز اور تسبیح کا طریقہ جانتا ہے (۲۳)، کائنات کی ہر چیز اللہ کے لئے سجدہ کرتی ہے (۱۶)، اس سے معلوم ہوا کہ

ساز و آواز میں بھی عبادت کاراز ہے، یہی وجہ ہے کہ حضرتِ داؤد علیہ السلام زبور کو مختلف سازوں کے ساتھ پڑھا کرتے تھے، اسی لئے زبور کو مزمیرِ داؤد کہتے ہیں، مزمیر کے معنی ہیں: مزار کی جمع، بانسیاں، مطربوں کے ہر قسم کے ساز، راگ، گیت، راگ میں کی جانے والی دعائیں۔

۵. زبور میں شریعت کے احکام نہ تھے، بلکہ اس کا مقصد یہ تھا کہ بنی نوع انسان کو آسمانی عشق کی تعلیم دی جاتے، اور قانونِ فطرت کے مطابق یہ امر بھی ضروری تھا کہ سازوں کی حکمت سے نفس کو فنا کر دیا جاتے، اگر یہ بات نہ ہوتی تو قرآن حکیم زبور کے ساتھ موسیقی کے استعمال پر تنقید کرتا، جس طرح توریت اور انجلیل میں تحریف و آمیزش کرنے کی مذمت کی گئی ہے۔

۶. حضرتِ داؤد علیہ السلام آسمانی عشق کی کتاب (زبور) کو مختلف سازوں کی موسیقی کے ساتھ پڑھا کرتے تھے، یقیناً ان کا یہ طرزِ عمل اللہ تعالیٰ کی خوشنودی کے مطابق تھا، کیونکہ ربِ کریم نے ہر پیغمبر کو ایک خاص معجزہ عطا کیا تھا، اگرچہ باطن اور روحانیت میں سارے معجزات جمع ہو جاتے ہیں، تاہم ظاہر میں ایسا نہیں، پس معلوم ہوا کہ حضرتِ داؤد (ع)، ناقورِ قیامت کی نمایاں مثال تھے، تاکہ لوگ اللہ کے پیغمبروں کی طرف دیکھیں، اور ان کے نمونوں سے فائدہ اٹھائیں۔

۸، جو شکر اسرافیلی ہیں، وہ خود کو اور اپنے کام کو خوب جانتے ہیں، ان پر خداوندِ قدوس کا بہت بڑا احسان ہے، ہم سب ان کو بہت بہت چاہتے ہیں، وہ ہماری روح (جان) ہیں، کیونکہ ہم سب ایک، ہی بادشاہ کے لشکر ہیں، اور مل کر ایک عظیم فتح حاصل کرنی ہے، ان شار اللہ، ہم فتحیاب ہو جائیں گے۔

۹، لشکر اسرافیلی کو ہم سب سلامِ محبت پیش کرتے ہیں، پُر خلوص دستِ لوئی بھی قبول ہو! یاد رہے کہ اہل ایمان کے لئے بہشت میں سب کچھ ہے، ہر چیز ہے، ہر خزانہ ہے، اور ہر مرتبہ ہے، اور وہاں کوئی بھی نعمت غیر ممکن نہیں۔

Institute for

Nasir al-Din Nasirah Institute for
Spiritual Education
ذو الفقار آباد - گلگت

Knowledge for United Humanity
یکم اگست ۱۹۹۸ء

یارِ بدیعُ الجمال

جانِ جہاں کون ہے؟ یارِ بدیعُ الجمال
دل میں نہماں کون ہے؟ یارِ بدیعُ الجمال
جلوہ نہاہے ادھرِ حیرتِ اصلِ نظر
غیرتِ شمس و قمر یارِ بدیعُ الجمال
چہ سرہ مجھے یاد ہے خور د پریزاد ہے
شاد ہے آزاد ہے یارِ بدیعُ الجمال
پیکرِ حُسن و جمال باہم و صفرِ کمال
و صریں ہے بے مثال یارِ بدیعُ الجمال
جان بہسار جان من رونقِ باع ذہبین
غُنچہ دہن گلگیدن یارِ بدیعُ الجمال
جلوہ دکھا جا ذرا دل میں سما جا ذرا
روح میں آ جا ذرا یارِ بدیعُ الجمال

سب میں اُسی کا مکان سب ہیں اسی کے نشان
 سب کی دہی جاں جاں یارِ بدیع الجمال
 نورِ سحرِ تجھ سے ہے علم و ہنرِ تجھ سے ہے
 لعل و گہرِ تجھ سے ہے یارِ بدیع الجمال
 عشق و فنا کی قسم! وصل عطا کر صنم
 کل کو رہیں گے نہ ہم یارِ بدیع الجمال
 عشق میں اک ساز ہے جس میں ترا راز ہے
 اس پر مجھے ناز ہے یارِ بدیع الجمال
 اے مرے ماہِ منیر یادِ تری دلپذیر
 تجھ سے فدا ہے نصیر یارِ بدیع الجمال

Spiritual Wisdom
 ”حلقة اربابِ ذوق“ گلگت کی خدمت میں۔

Knowledge for a united humanity

نصیر الدین نصیر ہونزا نی
 کراچی
 جمعہ ۱۳، ربیع الثانی ۱۴۱۹ھ، ۷ اگست ۱۹۹۸ء

اسم اعظم محدث قوت

۱. اسم اعظم عالم دین میں بحدِ قوت ہمیشہ موجود ہے، اور یہ ہر اس مون کے لئے حدِ قوت سے حدِ فعل میں آتا ہے، جو اس کے احکام و شرائط کو بجالاتا ہے، جانتا چاہتے کہ حقیقی اور زندہ اسم اعظم امام زمان علیہ السلام ہی ہے، اور جو علمتی اسماء الحسنی قرآن حکم یہیں ہیں، وہ حضرت امام عالم مقام کی طرف اشارے اور دلیلیں ہیں، مثلاً قرآن پاک کے تین مقامات پر "الْحَقِّ الْقَيُّومُ" کے دو تحریری اسم ایک ساتھ آتے ہیں، ان کا اشارہ یہ ہے کہ حقیقی اسم اعظم وہ ہے جو ہمیشہ زندہ، بولنے والا، اور دانا ہوتا ہے نیز وہ ہمیشہ قائم ہے اور قیامت کو برپا کر سکتا ہے۔

۲. قرآن مقدس بار بار اس حقیقت کو سمجھاتا ہے کہ اللہ تعالیٰ نے جملہ اشیاء کو جفت جفت بنایا ہے، یعنی ایک چیز مثال ہے اور دوسری مثال، یا ایک شئی دلیل ہے، اور دوسری دلول، چنانچہ جو اسم اعظم لفظی اور تحریری ہے وہ مثال اور دلیل ہے، اور جو

اسم بزرگ شخصی اور نورانی ہے، وہ مثالوں اور مدلولوں ہے، جیسے
قرآن عظیم کی سات سورتیں حُمَّ سے شروع ہو جاتی ہیں: ۴۰،
۳۱، ۳۲، ۳۳، ۳۴، ۳۵، ۳۶، ۳۷، حُمَّ الْحَقِّ الْقَيْوُمُ کا مخفف
ہے، اس سے مُجتَبٰ قائم اور حضرت قائم علیہما اللہام مراد ہیں،
کہ وہ کارِ قیامت ہیں دونوں ایک ہیں، مگر شخصیت میں دو، جس
طرح حُمَّ ایک ہے، جس کا عدد ۳۸ ہے، مگر الحَقِّ الْقَيْوُمُ دو
اسم ہیں۔

ام یہ اس اگر آپ کو سچ مجھ امام اقدس و اطہر علیہ السلام سے عشق ہے، تو آئینہ علم و حکمت میں اس کی تجھیات کو دیکھ لیں، اس کی ہر تجھی میوہ بہشت ہے، آپ ہمیشہ علم اليقین کے باغ و گلشن ہی میں رہنے کی عادت بنالیں، تاکہ عین اليقین کا دست آسان ہو۔
ہر اللہ تعالیٰ نے جس طرح ذوذو کا قانون بنایا ہے، وہ بڑا مضبوط اور اُصل ہے: $\frac{۵۵}{۵۲}$ ، $\frac{۱۱}{۳}$ ، $\frac{۵۱}{۳۹}$ ، $\frac{۳۶}{۳۴}$ ، تاکہ اہل داشت پر یہ حقیقت روشن ہو جائے کہ قرآن کے ساتھ زندہ نور بھی ہے (۱۵)، رسول ﷺ کے ساتھ دھی بھی ہے (۱۰۸)، ظاہر کے ساتھ باطن بھی ہے (۳۱)، اور مثال کے ساتھ مثال بھی ہے (۳۰۳) یہ قانون اسا ہے کہ اس سے کوئی دانا انکار نہیں کر سکتا ہے۔

۵. خدا کی خدائی میں قانون درجات بھی ہے اور قانون مساوات بھی، ان دونوں حقیقتوں کی دلیلیں الگ الگ ہیں،

درجات کے ثبوت کے لئے دیکھ لیں : خود لفظ "درجات" جو قرآن پاک میں چودہ (۱۳) دفعہ مذکور ہے اور مساوات کا ذکر اکثر وہاں ملتا ہے، جہاں عرشِ الٰہی کا بیان آیا ہے، اس کی کئی مثالوں میں سے ایک مثال یہ ہے : الرَّحْمَنُ عَلَى الْعَرْشِ اسْتَوَى (۷) خدا نے رحمان نے عرش پر مساوات کا کام کیا۔ یہ مونور یا الٰہی کا عظیم راز ہے۔

۶، عرش کے چند معنی ہیں، ان میں سے ایک معنی چھت کے ہیں، چھت پر مساوات (برا برا) ہے، اور درجات کی سیر ٹھی اس کے نیچے ہے، نیز یہ حقیقت بھی یاد رہے کہ علم کے سمندر پر اللہ کا عرش رخت ہے، دوسری مثال میں بھری ہوئی کشتی ہے (۳۶) جس میں اصل ایمان کی رو میں سوار ہیں، تو یہ مونور یا الٰہی (یک حقیقت) کا واضح ثبوت ہے، آپ سورہ ملک (۶۴) میں بھی دیکھیں کہ جو رو میں مساواتِ رحمانی میں ہیں، ان میں کوئی فرق نہیں ہے۔

۷، اللہ تعالیٰ القابض بھی ہے اور الباسط بھی، لہذا وہ جل شانہ ہمیشہ لوگوں کو انسانِ کامل (نفس و احده) میں پیٹ کر مساوات بھی کرتا ہے، اور پھیلا کر درجات بھی بناتا ہے، اور یہ حکمت بڑی عجیب و غریب ہے۔

۸، جہاں عرشِ علائی کو ایک عظیم فرشتہ مانتا حقیقت ہے، وہاں

وہ لازماً ایک جیسی مقدس روتوں کی کائنات اور بھری ہوئی کشتی ہے، وہ امام عالی مقام کی مبارک ہستی ہے، جو حدیث شریف کے مطابق کشتی نوح ہے، جس میں جتنے بھی سوار ہیں، وہ سب کے سب ناجی ہیں، اور عجب نہیں کہ اس میں قانون مساوات کے مطابق بالآخر گل نفووسِ جمیع ہو جائیں، کیونکہ جب درجات میں سب آتے ہیں، تو مساوات بھی سب کے لئے ہے، جبکہ خدا کی پیٹ سے کوئی چیز باہر نہیں ہو سکتی ہے۔

۹. ہم مانتے ہیں کہ الخلق عیال اللہ کے ارشادِ نبوی میں آخری اور انقلابی تعلیم ہے، اور یہ کیسے ہو سکتا ہے کہ قرآن حکیم میں ایسی تعلیمات نہ ہوں، بلکہ حقیقت یہ ہے کہ ہر چیز کا ذکر سب سے پہلے قرآن میں ہے، اور اس کے بعد بطور تفسیر حدیث شریف میں۔

نصیر الدین نصیر رحبت علی (صونزانی)
کراچی
پیر ۱۶، ربیع الثانی ۱۴۱۹ھ ۱۰ اگست ۱۹۹۸ء

یہ تیر اعشق

یہ تیر اعشق مجھے ہے نثارب سے بہتر
شمیم کوچہ جانان گلاب سے بہتر
تم آ کے دل میں رہو میں حجاب ہو جاؤں
تو پھر بھی کیسے بنوں اُس حجاب سے بہتر؟
وہی ہے گنج کرم اور وہی ہے کان عطا
نہیں ہے کوئی سخنی آن جناب سے بہتر
ترا خیالِ حسین مجھ کو خواب راحت ہے
ہے کوئی خواب کہیں میرے خواب سے بہتر؟
جمال و حسن ترا اک کتاب قدرت ہے
نہیں ہے بشری کتاب اس کتاب سے بہتر
اگرچہ چاند ستاروں میں مثل سلطان ہے
ہے میرے دل کا حسین ماہتاب سے بہتر

سوال ایسا کیا جس میں گنج حکمت ہے
کہ عقل جس کو بھے : ہر جواب سے بہتر
زوالِ عہدِ جوانی سے مجھ کو عنصمر نہ ہوا
کہ فکر و عقل کہن سال شباب سے بہتر
خطابِ عشق و فنا گھر کرے زراہِ کرم
یہی خطاب مجھے ہر خطاب سے بہتر
یہ دردِ عشق کی تلخی عجیب شیرین ہے
شرابِ عشق ہے یہ ہر شراب سے بہتر
عتاب میں بھی تخلیٰ تری عجیب و غریب
نہیں ہے کوئی عطا اس عتاب سے بہتر
وہی ہے نورِ ازل آفتابِ عالمِ دل
ہزار درجہ وہ اس آفتاب سے بہتر
جہاں دل چہ عجب بھر اس پر عرشِ خدا!
نہیں ہے بھر کوئی اس جہاں سے بہتر
سنو کہ میرا صنم ہے بتوں کا شاہنشاہ
نہیں ہے کوئی مرے اختاب سے بہتر
بچڑ گیا ہے اگر باعث پھر خراج نہیں
خرابِ عشق ہوں میں ہر خراب سے بہتر

عذابِ عشق نصیراً چه خوب جنت ہے!
بھی عذاب مجھے ہر ثواب سے بہتر

کراچی
جمعرات، ۲۰ اگست ۱۹۹۸ء

Institute for
Spiritual Wisdom
and
Luminous Science

Knowledge for a united humanity

السانی حقیقت اور اس کا سایہ

یہ سچ ہے اور اس میں ذرا بھی شک و شبہ نہیں کہ انسان کی اصل حقیقت عالمِ علوی میں ہے، اور اس کا سایہ (جسمِ خاک) عالمِ سفلی میں، اور اس امرِ ذاتی کی روشن دلیلیں درج ذیل ہیں۔

دلیل اول: قرآن حیکم کے کئی ارشادات میں یہ ذکر آیا ہے کہ جملہ اشیائے موجودات پیدائش، ہی سے دو دو ہیں، اور کوئی چیز را اس قانون دونی سے مستثناء ہو کر ایک اکیلی نہیں ہو سکتی ہے، جبکہ صرف ذاتِ سبحان، ہی واحد اور طاقت ہے، اور دوسری کوئی شی ہرگز ایسی نہیں۔

دلیل دوم: سورہ نحل (۱۶)، میں اللہ تعالیٰ کا یہ فرمان اقدس ہے کہ اس نے اپنی ہر مخلوق کا ایک سایہ بھی پیدا کیا، تاکہ اس سے انسان کو فائدہ ہو۔ یعنی اس قادرِ مطلق نے عالمِ امر میں انسانی روح کو پیدا کیا، اور عالمِ خلق میں جسم کو اس کا سایہ بنایا، جس طرح قلمِ علیٰ کا مظہر (سایہ)، رسول پاک ہیں، اور لوح

محفوظ کا منظہر (سایہ) امام مبین، ہال اس آیہ شریفہ میں منظہر تیت کی حقیقت بھی ہے کہ روح لطیف جو بہشت (عالم علوی) میں ہے اس کا بدن کثیف بطورِ منظہر (سایہ) اس جہان میں ہے۔

دلیل سوم: مذکورہ بالآیت، ہی میں یہ اشارہ حکمت بھی ہے کہ ہر کامیاب مون اور مومنہ کو بیخرا تی پیرا، ہن مل سکتا ہے یہ انسان کی اصل حقیقت اور روح کا علوی سرا ہے جو بہشت میں ہے، چنانچہ جب کوئی نیک سخت شخص اس فورانی پیرا، ہن (جامت بہشت) کو ہن لے گا، تو وہ اپنے آپ کو بہشت میں دیکھے گا، یہ ہے آدمی کا اپنی اصل حقیقت سے واصل ہو جانا۔

دلیل چہارم: آپ یقیناً دودھیں، یعنی آپ میں سے ہر ایک بیک وقت بہشت میں بھی ہے اور یہاں اس دنیا میں بھی، اور اس کی روشن دلائل میں سے ایک دلیل ہزار حکمت کی ابتداء ہی میں ہے، جیسا کہ ارشاد قرآنی کا ترجیح ہے، اور دیاتم کو ہر چیز میں سے جو تم نے مانگی (^{۱۳}۴۳)، یہ فرمان الہی آپ کی اس پاکیزہ اور لطیف ہستی کے پیش نظر ہے، جو بہشت برین میں مطمئن ہے، تک دُنیوی وجود کے اعتبار سے، اور ہر دانا اس دلیل کی بہت قدر کمرے گا۔

دلیل پنجم: آپ قرآن حکیم میں دیکھتے ہیں کہ لوگ نفس واحدہ / آدم زمان سے پیدا کئے جاتے ہیں، اور پھر اسی میں وہ

پیش کرنے جاتے ہیں، اس کا یہ مطلب ہوا کہ ہی مرتبہ علیا ہی ہر شخص کی انسانی علوی اور روح کا بالائی سر ہے، جو بہشت میں ہے۔

دلیل ششم: اللہ تعالیٰ اپنی ذات و صفات میں قدیم ہے اس لئے وہ جل جلالہ ہمیشہ ہمیشہ گل اشیاء کو مرکز میں پیش کرتا ہے اور پھیلاتا ہے، اس سے تمام چیزوں کا وہ جو ہر وحدت مرکز سے کبھی ختم نہیں ہوتا، بلکہ وہ نقش ازل کی حیثیت سے باتی و برقرار رہتا ہے، جیسے قرآن حکیم جب لوگ محفوظ سے اس دنیا میں نازل ہوا، تو اس کے لئے ہی قالوں تھا کہ عالم امر کے مطابق وہاں بھی رہے، اور عالمِ خلق کے مطابق یہاں بھی آتے ہیں (۲۱: ۸۵)۔

دلیل هفتم: قرآن عزیز میں جہاں اللہ کی رسمی کی مثال آتی ہے (۳: ۳)، وہاں وہ کوئی معمولی بات ہرگز نہیں ہے، بلکہ اس کی حکمت میں انتہائی جامیعت ہے، اور اس کا ایک واضح اشارہ یہ ہے کہ انسانی روح بھی جبل اللہ سے والبستہ ایک چھوٹی سی رسمی ہے میں سالمیت بھی ہے، اور اس کے دوسرے بھی میں، اس کا بالائی سر بہشت میں ہے، اور زیرین سر ادنیا میں، اس سے معلوم ہوا کہ انسان کی اصل حقیقت بہشت میں ہے۔

دلیل هشتم: ارشاد ہے: من عرف نفسہ فقد عرف ربہ جس نے اپنے آپ (یا اپنی روح) کو پہچان لیا، یقیناً اس نے اپنے رب کو پہچان لیا۔ مگر یہ کیونکہ ممکن ہو سکتا ہے کہ کوئی

آدمی اپنی روح بناتی، روح حیوانی، اور عامر روح انسانی کے
 قیاس پر اپنے رب کو پہچانے؟ ہال یہ حقیقت ہے کہ نفسہ
 (اپنے آپ = اپنی روح) سے انسان کامل مراد ہے کہ عارف کی
 اصل جان (نفس = روح) وہی ہے، اور اسی کی معرفت حضرت
 رب کی معرفت ہے، دران حالے کہ حقیقی مرشد کی روح (نور) مرید
 میں آکر رہنمائی کرتی رہتی ہے، کیونکہ انسان کامل وہ ہے جو خدا کے
 عطا کردہ نور کے ذریعے سے لوگوں کے باطن میں چل سکتا ہے
 (۶۲) اس سے پتا چلا کہ امام عالم مقام عموماً تمام لوگوں اور خصوصاً
 مریدوں کی چونھی روح ہے، جس میں بہشت ہے، اس معنی میں
 آپ بہشت میں بھی ہیں، اور دنیا میں بھی۔

دلیلِ فہم: سورہ فرقان کی اس آیہ کریمہ کی طرف بہست سے
 صوفیوں اور عارفوں کی نگاہیں جاتی رہی ہیں کہ یہ سایہ کو نہ ہے،
 عام ہے یا خاص ہے یا خاص الخاصل؟ سُبْحَانَ اللّٰهِ ۚ یہ ظلٰٰ
 الٰہی ہے (۲۵) کیونکہ یہ سوال مقامِ دیدار (حظیرہ قدس) سے
 متعلق ہے، اور یہ سب سے بڑا راز ہے کہ جب سورج کا کوئی
 سایہ نہیں، تو ظلٰٰ الٰہی کیونکہ ممکن ہو سکتا ہے؟ لیکن یہ نکتہ دلپذیر یاد
 رہتے کہ عکسِ خورشید ہی اس کا سایہ ہے، اور اسی طرح مظہر نورِ خدا ہی
 ظلٰٰ الٰہی ہے، اور وہ آپ کی آناتے غلوتی ہے۔ نصیر الدین نصیر (حصبہ علی) ہونزائی
 پیر بکم جمادی الاول ۱۴۱۹ھ ۲۳ اگست ۱۹۹۸ء

سُورَةٌ تِينَ کے تاویلی آسرار

سُورَةٌ تِينَ (۹۵) کا ترجمہ؛ بنام خدا تے رحمان و رحیم۔ قسم ہے انجیر کی اور زیتون کی، اور طورِ سینا کی، اور اس اسن والے شہر کی، یقیناً ہم نے انسان کو بہترن تقویم میں پیدا کیا، پھر ہم نے اس کو پست ترین حالت کی طرف پلٹا دیا، سوتے ان لوگوں کے جو زخمیت، ایمان لاتے اور علم کے ساتھ، نیک عمل کرتے رہتے کہ ان کے لئے کبھی ختم نہ ہونے والا اجر ہے، پھر تم کو روزِ جزا کے بارے میں کون جھٹلا سکتا ہے؟ کیا خدا سب حامیوں سے بڑا حاکم نہیں ہے؟

تاویل: تاویل کے تین درجات ہیں: علی اليقین، عین اليقین، اور حق اليقین، آپ علم اليقین کو بزرگان دین کی گرانما یہ کتابوں سے حاصل کرتے رہیں، یہی ابتدائی اور کلیدی تاویل ہے، علمی تاویل کا ایک بہت بڑا خزانہ "وجہ دین" کے نام سے ہے، اللہ تعالیٰ نے اس سورہ کے آغاز میں جن چار چیزوں کی قسم کھاتی ہے، وہ عقلِ گل، نفسِ گل، ناطق اور اساس ہیں، تفصیل کے لئے

دیکھیں؛ وجہِ دین، گفتار (کلام)، ۱۱۔
 اس عظیم الشان سورہ کی ایک خاص کلیدی حکمت لفظی تقویم " میں پوشیدہ ہے، تقویم کا الفاظی ترجمہ ہے؛ سیدھا کرنا، درست کرنا، لیکن آیتِ پنجم "پھر، تم نے اس کو پست ترین حالت کی طرف پہنچایا۔" میں سوچنے سے معلوم ہوا کہ تقویم کا مفہوم ارتقائی سیر ہی ہے، یعنی انسانِ کامل کی روحانی تخلیق بہترین ارتقائی سیر ہی پر ہوتی ہے، کیونکہ اللہ تعالیٰ روحانی سیر ہیوں کا مالک ہے (۲۳)، اور حضرت محمد سید الانبیاء صلی اللہ علیہ وآلہ وسلم صاحبِ معراج ہیں۔
 سورہ احزاب (۳۳: ۲۱)، میں رسول پاکؐ کے اُسوہ حسنة سے متعلق جو ارشاد ہے، اس کی حکمت کو سمجھتا یہ مدد ضروری ہے، اس کا ایک ترجمہ یہ ہے: درحقیقت تم لوگوں کے لئے اللہ کے رسول میں ایک بہترین نمونہ ہے، ہر اس شخص کے لئے جو اللہ اور یوم آخر کا امیدوار ہو اور کثرت سے اللہ کو یاد کرے (۲۱: ۳۳) اس پر حکمت ارشاد کی تفسیر حدیثِ نوافل ہے، کہ یہاں ارتقائی سیر ہی پر کامیں کی روحانی تخلیق کا ذکر ہے، جبکہ پیغمبرِ اسلام کا بہترین نمونہ اسی مقصد کے پیش نظر ہے، اس مراجح کی رات رسول اللہؐ کو فنا فی اللہ کا انتہائی عظیم مرتبہ حاصل ہوا تھا، اس کے معنی یہ ہوتے کہ حضور انورؓ کو لا امکان میں کصورتِ رحمان عطا ہوئی، لیکن اس کے باوجود خالہ کی اعتبار سے زمین پر تشریف لے آئے، پس آپ نورانیت

میں آسمان پر تھے، اور جسمانیت میں زمین پر۔
آپ کو قرآن و حدیث اور عقل و منطق کی روشنی میں ٹھیک
ٹھیک سوچنا ہو گا کہ جو لوگ فنا فی الامام، فنا فی الرسول، اور فنا فی
اللہ ہو جاتے ہیں، ان کی روحا نی ترقی کا کیا عالم ہو گا؟ کیا وہ ارتقائی
سیڑھی سے عروج کر کے حنیفہ قدس میں داخل نہیں ہوں گے؟ آیا
ان کو صورتِ رحمان عطا نہیں ہو گی؟ یہاں حدیثِ نوافل کو بھول
نہ جائیں، خدا جو گنج مخفی ہے اس کا بھی تصور کریں، اس خزانہ غیب
میں اسرار ہی اسرار ہیں، اگر آپ بہشتِ جبین میں جا کر صورتِ
رحمان پر ہو جاتے ہیں، تو بتائیں کہ یہ واقعہ زمان و مکان کے تحت
ہو گایا اس سے بالاتر؟ یہ سوال اس لئے ضروری ہے، کہ اگر آپ کو
صورتِ رحمان لا مکان میں عطا ہو جاتی ہے تو یہ اسرار ازل میں
ستے ہے اور بیرون قدمیم ہے۔

خداوند تعالیٰ ہر انسان کامل کی ذاتی اور روحا نی قیامت کے
دوران تمام روحیں کو ارتقائی سیڑھی سے چڑھا کر اپنی رُبو بیت
کا اقرار بھی لیتا ہے: کیا میں تمہارا پروردگار نہیں ہوں؟ یہ عالم
شخصی کی پادشاہی کی چیزیں ہیں، جو محفوظ رہتی ہیں، لیکن ظاہری
اعتبار سے لوگ سب کے سب عالمِ سفلی کی طرف لوٹا دستے جاتے
ہیں، کیونکہ دُنیا کشت گاہ آخرت ہے۔

اس سے اگلے مقالے (انسانی حقیقت اور اس کا سایہ) کو

پھر سے پڑھیں، یہ سچ ہے کہ انسان کی اصل حقیقت عالمِ علوی
میں ہے، اور اس کا سایہ زمین پر، اسی تصور سے البتہ سورہ تین
کی حکمت سمجھنے میں مدد مل سکتی ہے، پس دوستاں عنیز کو میرا
پُر خلوص مشورہ یہ ہے کہ وہ علم اليقین سے زیادہ سے زیادہ فائدہ
اٹھائیں، کہ اس میں حق اليقین کے اسرار ہوتے ہیں، پس آپ
علم اليقین کے عنوان سے حق اليقین کے جواہر کو حاصل کرتے رہیں،
کتنا بڑا امتحان ہے کہ بعض لوگ اس علم سے بھاگ جاتے ہیں۔

نصیر الدین نصیر (حَبْتَ عَلَى) ہونزاری

کراچی

مجمعہ ۵ رجماڈی الاول ۱۴۱۹ھ ۲۸ اگست ۱۹۹۸ء

Institute for
and
Luminous Science

Knowledge for a united humanity

ایک عجیب و غریب خاطر

حُبْتُ عَلَى هُونزَاتِي رَأْيِل - جِي۔ لِشْل انجلنڈ سو بُرْز کے مقدس اداے
میں شامل ہے، اس کی تاریخ پیدائش ہے: یوم جمعہ ۱۶ جنوری ۱۹۹۸ء
یہ تھا پچھہ اس بندہ حقیر نصیر کا پڑپوتا ہے، جو خداوند قدوس
کی عنایات میں سے ہے، یہ پیارا پچھہ دباؤ حال سے یوں کہتا ہے:-
دادا جان! آپ مجھ سے آئی زیادہ محبت کرتے ہیں، اور ہر
روز میری سلامتی اور بہتری کی نیت سے لاحول و لاقوٰۃ اللہ باللہ
الْعَلِیِّ الْعَظِیْمِ پڑھا کرتے ہیں، تو آپ ہمارے تمام لشل انجلنڈ
سے بھی محبت کریں نا، اور لاحول سب کو سکھائیں نا، پیارے
دادا جان! آپ اپنے سب سے چھوٹے ادارے کی ترقی کے لئے
دعای بھی کرنا، اور کچھ تعلیم بھی دینا۔

دادا جانو! میرے والدین بہت زیادہ خوش ہیں، لیکن ان کی
دانائی یہ ہو گی کہ وہ میری سلامتی اور ترقی کے لئے ہر وقت دعا کرتے
رہیں، اگر میں ان کے لئے آنکھوں کی ٹھنڈک ہوں، تو وہ بڑی کثرت

سے خداوند تعالیٰ کا شکر کرتے رہیں۔

میری جان دادا! میرے والدین کو نرم نصیحت ضرور کرنا، لیکن کبھی دل سے ناراض نہ ہو جانا، وہ آپ کی پیاری اولاد ہیں، ہمیشہ آپ کی خدمت کرتے رہتے ہیں، ان شامِ اللہ وہ اب دین، ایمان، اور حقیقی علم میں ترقی کریں گے، کیونکہ وہ پہلے پچھے تھے، اب خدا کے فضل و کرم سے والدین ہو گئے۔

دادا جان! یہ بھی آپ کا انوکھا اور نرالاطریقه ہے کہ آپ پچھوں کی محنت کے ذریعے سے بھی کچھ مفید بائیس کرتے ہیں، الحمد لله، لیکن دادا، دادا! ہم دونوں مل کر کبھی کبھی ٹسل ایجنٹز کو کوئی مفید خط نکھلیں گے، اور ان کے والدین سے گزارش کریں گے کہ وہ ہاتھ ایک بوكیٹریز کافر یعنی حسن و خوبی سے بخمام دیں، اور امید ہے کہ جناب ڈاکٹر فقیر محمد ہونزاؒ صاحب بھی مدد فراہیں گے۔

میں دنیصر الدین، کہتا ہوں کہ "زبان حال" سب سے پہلے ایک قرآنی حقیقت ہے، لہذا یہ بھی علم کے میدانوں میں سے ایک خوبصورت میدان ہے۔

نصر الدین نصیر رحمۃ اللہ علیہ، ہونزاؒ
کراپی

جمعرات ارجمندی الاول ۱۴۱۹ھ ۳ ستمبر ۱۹۹۸ء

نودٹ: ہمارے ہر عنیز کو پہنچا دینا ضروری ہے۔

پیغمبرانہ یا اولیائی موت

ا، قرآن حکیم میں اکثر جسمانی موت کے لیے منظر میں نفسانی موت کا بیان ہے، اور ظاہری شہادت کی مثال میں باطنی شہادت کی تحقیقت پہنچا ہے، یہ اس لئے ایسا ہے کہ تمام چیزیں دو دو (جفت جفت) پیدا کی گئی ہیں، تاکہ ایک شی شال ہو، اور دوسری مٹھوں، یا ایک چیز دلیل ہو، اور دوسری مدلول، جیسے ارشاد ہے، کُلْ نَفْسٍ ذَا إِنْفَاقَةً
المَوْتٌ = ہر نفس موت کا مزہ بچھنے والا ہے (۱۸۵/۳)، آپ تحقیق کر سکتے ہیں کہ ذائقہ (چکھنا) تحریر کے معنی میں ہے، اور موت کا زیادہ سے زیادہ تحریر وہ شخص حاصل کر سکتا ہے، جو حصے جی مرکر زندہ ہو جاتا ہے، اور اس کارنامہ عظیم میں یہ شمار فائدے ہیں، اس گلیکے سے معلوم ہوا کہ انبیا و اولیاء علیہم السلام نہ صرف قیامتی موت کے جملہ احوال سے باخبر ہوتے ہیں، بلکہ عالم شخصی کے تمام مرحل سے آگے جا کر مرتبہ قنافی اللہ کی سب سے بڑی معرفت کو بھی حاصل کرتے ہیں۔

۲، اسی طرح ظاہری شہادت کے بیان میں باطنی شہادت کا
تذکرہ پوشیدہ ہے، مثال کے طور پر دیکھ لیں، ترجمہ: اور خبردار
راہ خدا میں قتل ہونے والوں کو مردہ خیال نہ کرنا وہ زندہ ہیں
اور اپنے پروردگار کے یہاں رزق پار ہے ہیں (۳/۱۶۹)، یہ ارشاد
ایک جانب سے شہادتے ظاہر کے بارے میں ہے، اور دوسری
جانب سے شہید ان باطن کے بارے میں، جس میں باطنی شہادت
کی تعریف اس طرح سے ہے کہ وہ مرکر بھی نہیں مرے ہیں، نیز
ان کو نورانی بدن میں ابدی زندگی مل رہی ہے، اور ان کو علمِ کوئی
حاصل ہو رہا ہے، یہ روحانی شہید بھی ہیں، اور ذیع بھی۔

۳، آیہ مبارکہ (۳/۲۱) کے ان الفاظ میں غور کریں: فَيَعْدَثُ
اللَّهُ الظَّيْنَ = پہلا ترجمہ: پھر خدا نے پیغمبر وہ کو بھیجا۔ دوسرा
ترجمہ: پھر خدا نے انبیاء کو (تجربہ موت کے بعد) دوبارہ زندہ کیا۔
اس معنی کے بغیر کسی شخص کے دل میں یہ سوال پیدا ہو سکتا ہے کہ اللہ
تعالیٰ نے اپنے جن خاص بندوں کو تاریخ بتوت سے سرفراز فرمایا،
وہ ظاہراً کہیں دُور سے نہیں آئے تھے، بلکہ وہ اپنی اپنی قوم، اسی
میں تھے، جیسے ہمارے پیغمبر اکرم صلی اللہ علیہ وآلہ وسلم، پھر بھیجئے
کے معنی میں کیا راز ہو سکتا ہے؟ اس کا جواب یہ ہے کہ ہر پیغمبر
اپنی حیات، اسی میں موت کا عجیب و غریب تجربہ حاصل کرتا ہے،
اور روحانیت کے جملہ مراحل سے گزر کر فنا فی اللہ کی صراحت تک

پہنچ جاتا ہے، اور خدا کے اُسی قُربِ خاص سے اُس کو لوگوں کی طرف بھیجا جاتا ہے یا نازل کیا جاتا ہے، کیونکہ مُحَمَّد آئیہ مبارکہ (۱۳۲) میں ہے: وَأَنْزَلَ مَعَهُمْ الْكِتَابَ = اور ان کے ساتھ کتاب نازل کی۔ اس سے ظاہر ہوا کہ انبیاء علیہم السلام کار و حانی مرتبہ بھی عالم علوی سے آتا ہے۔

۶، راہِ روحانیت میں تمام کامیں و عارفین دو دفعہ مرکر زندہ ہو جاتے ہیں، سب سے پہلے منزلِ اسرافیلی و عزرا ایلی میں، اور آخر امر تبرہ عقل میں جا کر، جہاں تمام حقائق و معارف مرکوز ہو جاتے ہیں، پس یہی ہے پیغمبرانہ یا اولیائی موت جو بڑی پُر حکمت اور معجزاتی ہے۔

۷، قاموس القرآن میں ہے: بَعْثٌ= زندہ کرنا، اُٹھا کھڑا کرنا، جی اُٹھنا، بھیجننا، اور خود قرآن حکیم میں ہے: يوْم الْبَعْثَ= جی اُٹھنے کا دن (۳۰، ۳۱، ۳۲)، جیسے سورۃ لقمان (۳۱)، میں ہے: ما خلقکو ولا بعثکم الا کنفیں وَاحِدَةٌ= تم سب کی خلقت اور تم سب کا دوبارہ زندہ کرنا سب ایک ہی آدمی جیسا ہے۔ یعنی تمہاری غیر شعوری قیامت نفس و احده میں گزر لیتی ہے اور شعوری قیامت نفس و احده کی طرح ہوتی ہے۔

۸، مولانا جلال الدین رومی کی شہرۃ آفاق کتاب "مشنوی" کے دفتر ششم میں یہ حدیث شریف درج ہے: مُؤْتُوْا قَبْلَ

اُن تَمْوِتُوا = مر جاؤ قبیل اس کے کہ مرو۔ اس کے بعد بطورِ سند
حکیم سنانی کا یہ بیت بھی ہے : بیمارے دوست پیش از مرگ
اگر می زندگی خواہی کہ اور یہ از جنین مُردن بہشتی گشت پیش
ازما = اے دوست ! مرنے سے پہلے مر جا ، اگر تو زندگی چاہتا ہے ،
کیونکہ اور یہ ہم سے پہلے ایسے مرنے سے بہشتی بن گئے ہیں ۔

۷، حضرت اور یہ علیہ السلام کے بارے میں ارشاد ہے :

وَرَفَعْتُهُ مَكَانًا عَلَيْهَا اور ہم نے ان کو بلند مقام تک پہنچا
دیا (۱۹) ، اللہ تبارک و تعالیٰ کے فضل و کرم سے ہر یغمبر ہر ولی ،
اور ہر عارف کو قیامت خیز موت کا تجربہ ہوتا ہے ، جو مرگ جسمانی
سے پہلے آتی ہے ، مذکورہ آئی شریفہ میں اسی موت اور اسی ذاتی
اور روحانی قیامت کا ذکر ہے کہ خداوند تعالیٰ نے حضرت اور یہ
کو عالم شخصی کے تمام درجات سے بلند کر کے علیین (حضرتہ قدس)
تک پہنچا دیا ، علیین یا علیتوں مقام جمیں کی بہشت ہے وہ زندہ
ہے ، وہ بولنے والی کتاب ہے ، وہ کامل بھی ہے اور کاملین بھی ،
وہ واحد بھی ہے اور جمیں بھی ، وہ عاشق بھی ہے اور معشوق بھی ،
وہ مکان بھی ہے اور لامکان بھی ، وہ سب کچھ ہے ، کیونکہ وہ خزانہ
اللہی اور امام مبین ہے (۳۶) ۔

۸، ارشادِ قرآنی کا ترجمہ ہے : اور ان کے لئے ہماری ایک
نشانی (مجزہ) یہ بھی ہے کہ ہم نے ان کے (روحانی) ذرات کو

بھری ہوئی کشتنی میں سوار کیا (۳۶) آپ کو بفضل خدا بھری ہوتی
کشتنی کا انتہائی عظیم راز معلوم ہے، یہ ہرنبی اور ہر ولی کے عالم
شخصی میں اپنے وقت پر ظاہر ہوتی ہے، اس مقدس کشتنی کی کتنی
مغایس اور تاویلیں ہیں؛ (۱۱) یہ سفینہ نوح ہے جو سفینہ نجات ہے
(۲۲) یہ اہل بیت محمد میں سے امام زمانؑ کی مثال ہے (۳۳) یہ
البخاریہ (۶۹) ہے، یعنی علمی طوفان کی غرقابی سے بچانے والی
کشتنی (۳۴) نیز دیکھیں اس کی جمع الجواب (۴۴، ۵۵) (۵)، یہ بحر
علم پر حضرت رب کاعرش ہے، اکہ عرش زندہ ہے جو ایک فرشتہ
ہے یا انسان کامل ہے، جو مظہر یک حقیقت ہے۔

۹. سورۃ رحمان (عروس القرآن) کی اس عالی قدر آیت
کے معنی میں خوب غور کریں: وَلَهُ الْجَوَارُ الْمُنْشَاتُ فِي الْبَحْرِ
کَالْأَعْلَامِ (۵۵)، پہلا ترجمہ: اسی کی ہیں بلند کی ہوئی کشتنیاں
جو سمندر میں پھاڑوں کی طرح کھڑی رہتی ہیں۔ دوسرا ترجمہ:
اسی کی ہیں وہ تربیت و ترقی و ادہ رزندہ کشتنیاں جو (علمی) سمندر
میں سرداروں کی طرح ہیں۔ اس میں تمام عوالم شخصی کا عرفانی
ذکر ہے۔

۱۰. مُنْشَاتٌ: انسان سے ہے، اس کے معنی کسی چیز کی
ایجاد اور تربیت کے ہیں، عموماً یہ لفاظ زندہ چیزیں... کے متعلق
استعمال ہوتا ہے (مفہومات القرآن)۔ العَلَمُ: (۱۱) کچھ کے کافتش

جھنڈا، قوم کا سردار، ج: أَعْلَمُ - الْعَلَمُ: ۲۱، راہ کا نشان،
 اونچا پہاڑ، علامت، نشان، منارہ، ج: أَعْلَمُ وَعِلَمٌ (المجد).
 ۱۱، وہ سب جوان زندہ کشیوں میں ہیں فنا ہو جانے والے
 ہیں (۵۴) صرف تیرے رب کا چہرہ (صورتِ رحمان)، جو صاحب
 جلال و اکرام ہے وہی باتی رہتا ہے (۵۵)، اس سے معلوم ہوا
 کہ جور و حیں بھری ہوتی کشیوں میں ہیں، ان کی فنا یت اور
 وحدت صورتِ رحمان میں ہے، وجہ اللہ یا صورتِ رحمان
 امامِ زمان ہے۔

نَصِيرُ الدِّينِ نَصِيرُ رَحْمَةِ عَلِيٍّ، هُونَزَانِيٌّ
کراپیجی
پیر، جمادی الاول ۱۴۲۹ھ / ستمبر ۱۹۹۸ء

Knowledge for a united humanity

روحانی شہد = علم تاؤیل

اُر ظاہری اور جسمانی نعمتوں میں سب سے عجیب و غریب اور سب سے لذیذ و لطیف نعمت شہد ہی ہے، جو بہترین غذا بھی ہے اور منفید ترین دوا بھی، آپ نہ صرف طب کی مستند کتابوں میں شہد کے خواص (متاثرات) کو دیکھ سکتے ہیں، بلکہ قرآن و حدیث کی مقدس طب میں بھی یہ ایک بہترین دوا ہے، قدرتِ خدا کی کار فرمانی سے شہد کی مکھیاں جس طریق کار سے شہد بناتی ہیں، وہ بڑا حیرت انگیز اور بیمثال ہے، شہد کی مکھیوں کا سارا نظام انوکھا، نرالا، حیران کن، اور لا جواب اس وجہ سے ہے، کہ یہ ایک عظیم روحانی معجزے کی مثال ہے، اور وہ ہے روحانی شہد بنانے کا سب سے بڑا معجزہ۔ ۶۰
۶۱ معجزہ تنزیل ناطق کا ہے، اور معجزہ تاؤیل اساس کا، کروہ جنت ناطق ہے، امام میں بھی یہ معجزہ ہے، کہ وہ جنت اساس ہے، اور باب میں بھی یہ معجزہ ہے کہ وہ جنت امام ہے، تاکہ علم و حکمت کا دروازہ کبھی بند نہ ہو جائے، پس شہد کی نکھی جس کا ذکر کرسوہ نخل

روحانیت میں تاویلی شہد بنانے کی ساری خدمت کا موقع مونین و مونات ہی کی روحوں کو حاصل ہے، جسے ظاہری شہد کی مکھیوں کا نظام ہے، اس سے یہ معلوم ہے کہ حقیقی مونین ظاہر اور باطن تاویل سے اس طرح وابستہ ہیں کہ وہ کبھی اس سے الگ نہیں ہو سکتے۔

۳۰، ترجمہ ارشاد: اور تمہارے پروردگار نے شہد کی مکھی کو اشارہ دیا کہ تو پہاڑوں میں گھر بنالے اور درختوں میں اور انچی اونچی چھتوں میں جو لوگ بنایتے ہیں (۱۶/۶۹)، پھر ہر پھیل میں سے تو کھا اور اپنے پروردگار کے مستقر کردہ راستوں پر علی جا، اسی مکھی کے پیٹ سے ایک شربت زنگ بزگ کا نکلتا ہے جس میں آدمیوں کے لئے شفاف ہے، بیشک غور و فکر کرنے والوں کے لئے اس میں ایک نشانی (موجود) ہے (۱۶/۶۹)۔

۳۱، تاویل: تمہارے رب نے اس اس کو الہام کیا کہ تم تاویلی حکمت کی غرض سے خیرہ قدس کے پہاڑوں میں اپنا گھر بنالو اور وہاں کے درختوں میں اور وہاں کی چھتوں (عُرُوش) میں پھر ہر میوہ علم و حکمت میں سے کھالو اور اپنے رب کے تائیدی علم کا سرچشمہ ہو کر چلو، صاحب تاویل کے باطن سے مختلف تاویلات ظاہر ہوتی ہیں، جن میں لوگوں کے امراض روحاںی کے لئے

شفا تے کلّی ہے، یقیناً غور و فکر کرنے والوں کے لئے اس میں عظیم
مجزہ ہے۔

۵۔ سوال: علم تاویل کے لئے خطیرہ قدس کی طرف رجوع کیوں
ضروری ہے؟ — جواب: کیونکہ وہ علیتیں ہے، اس میں خزاناتِ الٰہی
ہیں، عرش و گرسی اور قلم و لوح ہیں، کتابِ کل شی ہے، وہاں ساری
کائنات پیشی ہوتی موجود ہے، اس میں خدا قیض و بسط کرتا ہے،
وہ مقامِ حقِ الیقین ہے، یہ نزدیک لائی ہوتی بہشت ہے، وہاں
عقلِ گل، نفسِ گل، ناطق اور اساس کافور و احد ہے، یہ وہ مقام
ہے جہاں پاک درخت پھل دیتا رہتا ہے، وہاں کتابِ مکنون
ہے، لکش مخفی بھی، اسرارِ ازل و ابد بھی، درختِ طوبی بھی، درختِ
سدرہ بھی، درختِ زیتون بھی، وہاں مثلِ الاعلیٰ بھی ہے اور کلمہ
باری بھی، دیدِ خداوندی بھی ہے اور فنا فی اللہ بھی۔

۶۔ عالمِ علوی بھی ہے اور یہ حقیقت بھی کوہ طور بھی ہے اور کوہ عقل بھی
منظاہرۃ گوہر عقل بھی ہے اور عالمِ حدت بھی، وہاں
اُمّمِ الکتاب بھی ہے اور عالمِ امر بھی، بیتِ العین بھی ہے اور بیت
العمور بھی، یہ مقامِ ابراہیم بھی ہے اور مقامِ صرایج بھی، وہاں وجود
اللّٰہ کی روایت و معرفت بھی ہے اور یہ اللّٰہ کی بیمثال فیاضی
بھی، آیتۃ روح قرآن بھی ہے، لکچیتہ اسرارِ فرقان بھی، وہاں نورِ محمدؐ
کی اولیت بھی ہے اور نورِ علیؐ کی حقیقت بھی، وہاں علم کا شہر

بھی ہے اور حکمت کا گھر بھی، عالم شخصی کا مرکز بھی ہے اور مقامِ الست
بھی، الغرض یہ امام مبین میں تمام پیغماں محدود ہونے کی ایک
بہت مختصر تفسیر ہے۔

مریہ صندوق جواہر نوادر جملہ احباب کے لئے تحفہ ہے، جو
عزمِ روحانی علم کا جتنا عاشق ہوگا، وہ اس گرانیمایہ صندوق سے
اتنا خوش ہوگا، خدا اکرے کے سب میں علمی عشق پیدا ہو! سب
کو جگائے، سب کو تڑپائے، اور بالآخر یہ سب کو نصیب ہو! آمین!
یارب العالمین !!

نصیر الدین نصیر رحمۃ اللہ علی، ہوزانی

کراچی
Spiritual Wisdom
Luminous Science
۹ ستمبر ۱۹۹۸ء

Knowledge for a united humanity

اک آن مرٹ یاد

میرے بیحد عزیز جانی بھائی نیاز علی کی آنہٹ یاد میں

جان شار خلیفہ نیاز علی سابق مولیٰ، اب خلیفہ عافیت شاہ اب
خلیفہ محمد رفیع ہم کو غنوں کے سپرڈ کر کے جنت کی طرف چلے گئے، وہ
وہاں خندان ہم یہاں گریاں، وہ ہر قسم کی ذمہ داریوں سے
سکدوش، ہم بارگران کی شگینی سے بیہوش، وہ بہشت کی
لطیف زندگی سے کشادمان، ہم آتے دن بیماریوں سے نالان
آنہیں ہر قسم کی مُسترت، ہمیں ہر طرح کی حسرت، وہ روحانیوں کے
ساتھ شرابِ عشق مولاسے سرشار، ہم دُنیوی وسوسوں میں گرفتار
اور خوار وزار، ہم میں اور ان میں اتنا بڑا فرق کیوں ہے؟
ج: اس لئے کہ وہ جسم لطیف میں منتقل ہو گئے۔
س: کیا نیاز علی اپنے خاندان کے افراد اور دوستوں کو
دیکھ سکتے ہیں؟ — ج: جی ہاں دیکھ سکتے ہیں، کیونکہ وہ اب (انشا اللہ)

جسمِ لطیف میں ہیں، س: کیا وہ آنی جلدی قیامت اور حساب سے فارغ ہو گئے؟ — ج: وہ ان لوگوں میں سے تھے، جن کو قیامت کی سختی اور حساب کے بغیر فوراً ہی بہشت کی نعمتیں ملنے لگتی ہیں، آپ قرآن (۲۳)، اور حقیقی علم کی کتابیں پڑھیں، س: بہشت میں موکھی نیازِ علی کا خاص شغل کیا ہو گا؟ — ج: وہ بے شمار لوگوں کو اسلامی تعلیم دیتے ہیں، س: لیکن ان کے پاس اتنا زیادہ علم کہاں تھا؟ — ج: ٹھیک ہے میں مانتا ہوں، ان کے پاس جو بھی علم تھا، وہ قانونِ اجر کے مطابق بڑھا کر دس گنا کر دیا گیا (۱۴)۔ س: کیا موت سے روح کو نقصان پہنچتا ہے یا جسم کو؟ — ج: مونی کی روح نہیں مرتی ہے، بلکہ دارِ قیامت سے دارِ بقا کی طرف منتقل ہو جاتی ہے، جس میں اس کو قالبِ نورانی اور بہشت کی دائمی نعمتیں ملتی ہیں، س: مونین اور مونات کے نامہ اعمال کی سب سے بڑی خوبی کیا ہے؟ — ج: اس کی سب سے عظیم یا یہ مثالِ خوبی یہ ہے کہ وہ کتابِ ناطق (بولنے والی کتاب) ہے جو خدا کے پاس ہے، یعنی خود امام زمان علیہ السلام، ہی اہل ایمان کے لئے نامہ اعمال ہو جاتا ہے، الحمد لله رب العالمین۔

نصرالدین نصیر (حسب علی)، ہونزا
کراچی

التواریخ، جمادی الثانی ۱۴۱۹ھ ۳۰ اکتوبر ۱۹۹۸ء

عجیب و غریب خاطر۔ ۲

حُبِّ علیِ حوزہ اُنیٰ ایل۔ جی، ایل۔ اے۔ ایس۔ کی جانب سے
تمام پیاسے پیاسے نئھے مٹھے ساتھیوں اور جملہ بزرگوں کو پُر غلوص
یا علیٰ مدد قبول ہو؛ معلوم ہوا کہ، ہمارا اگلا خط پسند کیا گیا، لیکن کیا کریں
خواہش اور فرمائش کے باوجود میرے پیاسے دادا جان کو بہت
کم فرصت ملتی ہے۔
هم سبِ لشلِ اینجلز سوچر زپڑے خوش نصیب ہیں کہ ہمارے
ادارے کے قیام کے بعد داشگاہ خاتمة حکمت کی بہت بڑی ترقی ہوتی
خدا کا لاکھ لاکھ شکر ہے۔

میری اپنی جان کی طرح عزیز دادا جان ہر دو زمیرے سامنے خدا
کا نام لیتے ہیں، میں اگرچہ ایک شیخوار پچھے ہونے کی وجہ سے نہیں سمجھتا
ہوں، لیکن میرا فرشتہ اس کو ٹھیک ٹھیک سُنتا ہے، اور مجھ پر ایک
عجیب خوشگوار روحانی اثر ڈالتا ہے، اگر دادا جان کی یعنی جمیل جاری
رہی اور میرے لئے اسی عمر سے مذہبی ماحول ہتھیا ہو سکا تو ان شاء اللہ

فائدہ ہو گا۔

نئھے ساتھیو! ہم سب کتنے خوش نصیب ہیں، اسلام میں پیدا ہو گئے، اسماعیلیت میں، عظیم امام کے زمانے میں، اچھے اچھے مذہبی گھر انوں میں، بے مثال حکمتی کتابوں کے خزانوں میں، اور ابھی سے ہمیں مذہبی تعلیم دینے کی فکر ہو رہی ہے۔

عزیز ساتھیو! غصہ نہیں کرنا، مت روٹھنا، مت رونا، مت اور پیا/ڈیڈی کی بات کو مانتا، مارا ماری والی فلم کو نہ دیکھنا، مولا بابا کی تصویر مبارک کو پیار کرنا، جماعت خانہ جانا، وقت پر سوچانا، اور سوچانے سے پہلے تسبیح پڑھنا، اچھی عادتیں سیکھنا، تاکہ گھروالے سب آپ سے مجتہد کریں، میرے گھروالے سب مجھ سے مجتہد کرتے ہیں۔
میں اپنے ”رُحْبَتْ عَلَى“ کے اس پیارے نام سے بہت ہی شادمان ہوں، جو شخص علیؑ کی وجہ سے اس نام کو پسند کرے اور علیؑ کی مجتہد کی طرف مائل ہو جائے، یقیناً اس میں بھلائی ہو گی، ان شاء اللہ۔
میں نصیر الدینؑ کہتا ہوں کہ ”زبان حال“ قرآنی بھیدوں میں سے ایک بھید ہے، لہذا اسے اجاگر کرنا ضروری ہے۔

نصیر الدین نصیر رحمۃ اللہ علیہ، ہونزاریٰ — کراچی
جمعرات ۱۵ ربیع المرجب ۱۴۲۹ھ ۵ نومبر ۱۹۹۸ء

عزیز راجپاری

بہت، ہی عزیز و محترم عزیز راجپاری
خلوص و محبت کے ساتھ یا علی مدد!

آپ کی پُراز معلومات ای۔ میل مل گئی، بہت بہت شکریہ! آپ کی ہر کوشش قابل تعریف ہے، آپ جب ۱۹۹۵ء میں گلگت آئے تھے، اس وقت بھی آپ کی دانشندی سے لوگ تعجب کرتے تھے، اور مجھے ڈگری ملنے پر آپ کو جو خوشی مل رہی تھی، وہ بھی غالب تھی، رفتہ رفتہ آپ کی اور ہماری دوستی بہت مضبوط ہو گئی، یہ دوستی آپ کے بارہ بزرگ نور الدین راجپاری کا تخفہ ہے کہ انہی کی وجہ سے آپ سے ملاقات ہوتی تھی، الحمد للہ۔
ہمارے تمام شاگرد جو امریکہ میں ہیں، وہ علم میں بہت ہی ترقی کر رہے ہیں وہ مزید ترقی کریں گے، دنیا میں خلقی علم کا کوئی ایسا گروپ نہیں ہے، جیسے مشرق و مغرب میں ملاکر ہمارے عزیزوں کا گروپ ہے۔

جب یہ علم کسی شک کے بغیر امام علیہ السلام ہی کا ہے تو اس کی تعریف کیوں نہ ہو، اگر یہ معلوم ہو جاتے کہ سچ مجھ یہ علم حضرت مولانا امام سلطان محمد شاہ صلوٰۃ اللہ کا ہے تو ہمارے عزیزوں کو بہت بہت مزہ آتے گا۔

تمام عزیزوں کو یا علی مدد اور دست بوسی!
آپ کا دعا گو
نصیر الدین نصیر رحمۃ علی، ہونزا نی - کراچی
۱۹۹۸ء، ۲۸ اگست

Institute for
Spiritual Wisdom
and
Luminous Science

Knowledge for a united humanity



Senior University

British Columbia, Canada • Wyoming, U.S.A.

CERTIFICATE OF APPOINTMENT

This is to certify that



'Allamah Nasir al-Din "Nasir" Hunza'i, *D.Litt (Hon.)*

Has been appointed

Distinguished Senior Professor

In witness whereof this certificate is issued
affixed with the common seal of the university

Presented on this 18th day of August, 1995



Professor Abdal S. Hassani, Ph.D.
Executive Vice-President and Dean of Faculty



بِسْمِ اللَّهِ الرَّحْمَنِ الرَّحِيمِ

قرآن کی بالمحیٰ تشریع سے متعلق تفہیماً تو سے زائد کتابوں کے مصنف ہونے کے علاوہ شاعر بھی ہیں۔ اپنی مادری زبان برداشتی، جو دنیا کی ایک منفرد زبان ہے، کے پہلے صاحب دیوان شاعر ہونے کی وجہ سے بیانے برداشتی کے نام سے مشہور ہیں آپ اردو، ترکی اور فارسی میں بھی شاعری کرتے ہیں، سینیئر یونیورسٹی امریکیہ اور کینیڈیانے روحانی سائنس کے لئے آپ کی خدمات کے اعتراض میں آپ کو اعزازی ڈاکٹریٹ کی سند عنایت کی ہے اور آپ اسی یونیورسٹی کے ممتاز سینیئر پروفیسر بھی ہیں، آپ کی مشہور تصانیف میں ”کتاب العلاح“، ”میران العقائی“، ”دُعاء مفری عبادت“، ”روح کیا ہے“ اور ”امام شافعی“ وغیرہ شامل ہیں علاوہ ایں آپ ہائیکورس برگ یونیورسٹی سے شائع شدہ جرمن برداشتی ڈاکٹری اور کیلگری یونیورسٹی سے شائع شدہ کتاب ”ھوزہ پروردہ“ کے ہمکار مصنف بھی ہیں۔

